

## နိုင်ငံတော်စီမံအုပ်ချုပ်ရေးကောင်စီ၏ ရှေ့လုပ်ငန်းစဉ် (၅) ရပ်

- ၁။ ပြည်ထောင်စုရွေးကောက်ပွဲကော်မရှင်ကို ပြန်လည်ဖွဲ့စည်းပြီး မဲစာရင်းများ စစ်ဆေးခြင်းများ အပါအဝင် လုပ်ဆောင်သင့်၊ လုပ်ဆောင်ထိုက်သည်များကို ဥပဒေနှင့်အညီ ဆက်လက်လုပ်ဆောင်သွားမည်။
- ၂။ လတ်တလော ဖြစ်ပွားနေဆဲဖြစ်သည့် COVID-19 ကပ်ရောဂါ ကာကွယ်ရေးလုပ်ငန်းများကို အရှိန်အဟုန်မပျက် ထိထိရောက်ရောက် ဆက်လက်ဆောင်ရွက်သွားမည်။
- ၃။ COVID-19 ကပ်ရောဂါကြောင့် ထိခိုက်ခဲ့သည့် စီးပွားရေးလုပ်ငန်းများအား ဖြစ်နိုင်သမျှ နည်းလမ်းများဖြင့် အမြန်ဆုံးကုစားသွားမည်။
- ၄။ တစ်နိုင်ငံလုံး ထာဝရငြိမ်းချမ်းရေးရရှိရေးအတွက် တစ်နိုင်ငံလုံး ပစ်ခတ်တိုက်ခိုက်မှုရပ်စဲရေး သဘောတူစာချုပ်(NCA)ပါ သဘောတူညီချက်များအတိုင်း ဖြစ်နိုင်သမျှ အလေးထားလုပ်ဆောင်သွားမည်။
- ၅။ အရေးပေါ်ကာလဆိုင်ရာ ပြဋ္ဌာန်းချက်များနှင့်အညီ ဆောင်ရွက်ပြီးစီးပါက ဖွဲ့စည်းပုံအခြေခံ ဥပဒေ(၂၀၀၈ ခုနှစ်)နှင့်အညီ လွတ်လပ်ပြီး တရားမျှတသော ပါတီစုံဒီမိုကရေစီ အထွေထွေ ရွေးကောက်ပွဲအား ပြန်လည်ကျင်းပ၍ အနိုင်ရသည့်ပါတီအား ဒီမိုကရေစီစံနှုန်းများနှင့်အညီ နိုင်ငံတော်တာဝန်အား လွှဲအပ်နိုင်ရေး ဆက်လက်ဆောင်ရွက်သွားမည်။

## တပ်မတော်၏ ကြိုးပမ်းဆောင်ရွက်မှုမှန်သမျှသည် အမိနိုင်ငံနှင့် တိုင်းရင်းသားပြည်သူလူထု ကောင်းကျိုးဖြစ်ထွန်းပြီး ကမ္ဘာ့အလယ်တွင် ဆက်လက်ရပ်တည်သွားနိုင်ရန် ကိုယ်ကျိုးမငဲ့ မွန်မြတ်သည့်စိတ်ရင်းစေတနာနှင့် လုပ်ဆောင်နေခြင်းဖြစ် နိုင်ငံတော်နှင့် တပ်မတော်က အားကိုးအားထားပြုရသည့် အမျိုးသမီးအရာရှိကောင်းများဖြစ်အောင် မိမိကိုယ်မိမိ ဆက်လက်ပြုစုပျိုးထောင်လေ့ကျင့်



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ၊ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မဟာသရေစည်သူ မင်းအောင်လှိုင်အား ဘွဲ့ရအမျိုးသမီးဗိုလ်လောင်းသင်တန်း အမှတ်စဉ်(၈) သင်တန်းဆင်း ဂုဏ်ပြုစစ်ရေးပြအခမ်းအနားတွင် ဗိုလ်လောင်းတပ်ခွဲများက အနူးအလျှောက် အမြန်လျှောက်ဖြင့် ချီတက်အလေးပြုကြစဉ်။

နေပြည်တော် ဒီဇင်ဘာ ၂၂  
တပ်မတော်၏ အမျိုးသမီးစစ်မှန်ထမ်းများ၏ အခန်းကဏ္ဍကို အားသစ် လောင်းမည့် ဘွဲ့ရအမျိုးသမီးဗိုလ်လောင်းသင်တန်း အမှတ်စဉ်(၈) သင်တန်းဆင်းဂုဏ်ပြု စစ်ရေးပြအခမ်းအနားကို ယနေ့နံနက်ပိုင်းတွင် ရန်ကုန်မြို့ရှိ တပ်မတော်(ကြည်း) ဗိုလ်သင်တန်းကျောင်း(မှော်ဘီ)

စစ်ရေးပြကွင်း၌ ကျင်းပပြုလုပ်ရာ နိုင်ငံတော်စီမံအုပ်ချုပ်ရေးကောင်စီ ဥက္ကဋ္ဌ၊ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မဟာ သရေစည်သူ မင်းအောင်လှိုင် တက်ရောက်မိန့်ခွန်း ပြောကြားသည်။  
အဆိုပါအခမ်းအနားသို့ ကာကွယ်ရေးဦးစီးချုပ်(ရေ) ဗိုလ်ချုပ်ကြီး ဇေယျကျော်ထင်မိုးအောင်၊ ကာကွယ်ရေးဦးစီးချုပ်(လေ)ဗိုလ်ချုပ်ကြီး

စည်သူမောင်မောင်ကျော်၊ ကာကွယ်ရေးဦးစီးချုပ်မှ တပ်မတော်အရာရှိ ကြီးများ၊ ပြည်ထောင်စုဝန်ကြီးများ၊ ရန်ကုန်တိုင်းဒေသကြီး ဝန်ကြီးချုပ်၊ ရန်ကုန်တိုင်းစစ်ဌာနချုပ် တိုင်းမှူး၊ ရန်ကုန်မြို့တော်ဝန်၊ တပ်မတော် (ကြည်း) ဗိုလ်သင်တန်းကျောင်း(မှော်ဘီ) ကျောင်းအုပ်ကြီးနှင့် တာဝန် ရှိသူများ တက်ရောက်ကြသည်။ စာမျက်နှာ ၃ ကော်လံ ၁ သို့ ၉

ပြင်ဦးလွင် ဒီဇင်ဘာဆောင်းနှင်းများရဲ့ အေးမြတဲ့အထိအတွေ့အငွေ့အသက်တွေနဲ့ အတူ ခံစားအပန်းဖြေနိုင်ဖို့ အလည်လာရန် ဖိတ်ခေါ်အပ်ပါသည်။

### ဖွဲ့ကောက်ရေတံခွန် အပန်းဖြေစခန်း

တောင်ခွန်လှူဒါန်းစီမံခန့်ခွဲရေးအဖွဲ့

ခေတ်မီ ဒီဂျစ်တယ် မှန်တံတား ကြိုးတံတား ဖျော်ရော ကလေးကစားကွင်း တောတွင်းလျှောက်လမ်း အမှတ်တရပစ္စည်း အရောင်းဆိုင်များ Food Court



မြန်မာ့

လူ့အသက်ရှင်သန်ရေး ဖြူစင်စေတနာဖြင့်ကုသပေး

နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ၊ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မဟာသရေစည်သူ မင်းအောင်လှိုင်သည် တပ်မတော်ဆေးကုသမှုအဖွဲ့

မြန်မာနိုင်ငံတွင် ပြည်သူလူထုအား ကျန်းမာရေးစောင့်ရှောက်မှုကဏ္ဍကို အကောင်းဆုံးမြှင့်တင်ဆောင်ရွက်ပေးနေသော်လည်း ဒေသတွင်းနိုင်ငံများနှင့်

မျက်မှောက်ကာလတွင် ကမ္ဘာ့နိုင်ငံများအားလုံး ရင်ဆိုင်နေရသည့် ကိုဗစ်-၁၉ ကပ်ရောဂါဘေးကြောင့် ကျန်းမာရေးစောင့်ရှောက်မှုစနစ်တွင် စိန်ခေါ်မှုများ၊

ကိုဗစ်-၁၉ တတ်ယူလျှင်ဖြစ်ပွားစဉ် မြန်မာနိုင်ငံတွင် နိုင်ငံရေးအပြောင်းအလဲ ဖြစ်ပေါ်လာရာ၌ ပြည်သူ့ဆေးရုံများမှ ဆရာဝန်များနှင့် ကျန်းမာရေးဝန်ထမ်း

တပ်မတော်ဆေးဝန်ထမ်းတပ်ဖွဲ့သည် တာဝန်ကျရာနေရာဒေသအသီးသီးတွင် ပြည်သူများအား ကျန်းမာရေးစောင့်ရှောက်မှုအုပ်ချုပ်လာပါက ပါဝင်ကူညီ

ကမ္ဘာပေါ်ရှိ နိုင်ငံပေါင်းတစ်ရာဝန်းကျင်တွင် ကိုဗစ်တတ်ယူလျှင် ဖြစ်ပွား ပြီးနောက် စတုတ္ထလှိုင်း၊ ပဉ္စမလှိုင်းများဖြစ်နေရာ ယခုအခါ ကူးစက်မြန်အိုမီခရစ်

သို့ဖြစ်ရာ ပြည်သူလူထု၏ ကျန်းမာရေးအတွက် “လူ့အသက်ထက် အရေးကြီး တာဘာမှမရှိ” ဟူသည့်

၂၀၂၂ ခုနှစ်၊ (၇၄)နှစ်မြောက် လွတ်လပ်ရေးနေ့ အမျိုးသားရေးဦးတည်ချက် (၄) ရပ်

- ၁။ ပြည်ထောင်စုမပြိုကွဲရေး၊ တိုင်းရင်းသားစည်းလုံးညီညွတ်မှုမပြိုကွဲရေးနှင့် အချုပ်အခြာအာဏာ တည်တံ့ ခိုင်မြဲရေးတို့အတွက် တိုင်းရင်းသားအားလုံး ထိန်းသိမ်းကာကွယ်စောင့်ရှောက်ရေး။

မြန်မာနိုင်ငံပြန်တမ်း

အမြဲတမ်းအတွင်းဝန်အဖြစ် တာဝန်ပေးအပ်ခြင်း

နိုင်ငံတော်စီမံအုပ်ချုပ်ရေးကောင်စီသည် အလုပ်သမားဝန်ကြီးဌာန၊ အလုပ်ရုံနှင့် အလုပ်သမားဥပဒေစစ်ဆေးရေး ဦးစီးဌာန၊ ညွှန်ကြားရေးမှူးချုပ် ဦးညွန့်ဝင်းအား အမြဲတမ်းအတွင်းဝန်တာဝန်များကို ပူးတွဲထမ်းဆောင်ရန် တာဝန်ပေးအပ် လိုက်သည်။

ဝေါမြို့နယ်၌ ကျေးရွာဖွံ့ဖြိုးတိုးတက်ရေးလုပ်ငန်းများ ဆောင်ရွက်

နေပြည်တော် ဒီဇင်ဘာ ၂၂ - ပဲခူးတိုင်းဒေသကြီး ဝေါမြို့နယ် ကျေးလက်ဒေသ ဖွံ့ဖြိုးတိုးတက်ရေးဦးစီးဌာနက ကျေးရွာမတည်ရန်ပုံငွေ စီမံကိန်းဖြင့် ကျေးလက်နေပြည်သူများ စိုက်ပျိုးရေး၊ မွေးမြူရေး၊ အသေးစားစီးပွားရေးလုပ်ငန်းများနှင့် မိသားစုဝင်ငွေများ တိုးပွားလာစေရန် အကောင်အထည်ဖော်ဆောင်ရွက်လျက် ရှိသည်။

ရန်ကုန်စတော့အိတ်ချိန်းဈေးကွက် (၂၂ - ၁၂-၂၀၂၁)

Table with 5 columns: Index Name, Change, Previous Day, Current Day, and Difference. Includes indices like FMI, MTSH, MCB, FPB, TMH, EFR, AMATA.

နိုင်ငံခြားငွေလဲလှယ်နှုန်း

Table showing exchange rates for various countries (USA, UK, etc.) and gold prices. Columns include Country, Rate, and Gold Price.

မြန်မာ့

Table with 4 columns: Category, Content, Category, Content. Lists various news items and their details.



# ကာကွယ်ရေးသည် ပထမ

လွတ်လပ်ပြီ။ ကိုင်း... ဘာကကျုပ်တို့တိုင်းပြည်စကြမလဲ။ ဘယ်လိုတိုင်းပြည် အသစ်ထောင်မလဲ။ ယခုအစိုးရအဖွဲ့က အတော်အတန် ပမာပြည် ခေတ်သစ်ထူထောင်ရေးအတွက် လုပ်ငန်းအစီအစဉ်တွေ ပြောသွားတာ ကြားလိုက်ပါရဲ့။ ဒါပေမယ့် အဲဒီအစီအစဉ်တွေ လုပ်ဖြစ်ပါပြီတဲ့။ တစ်နေ့ ဒီဟာတွေကို ကာကွယ်ဖို့ အားမရှိရင် ဘယ်မှာအသုံးကျတော့မလဲ။ ဒါကြောင့် ပမာပြည်ရဲ့ ကာကွယ်ရေးသည် ပထမ၊ ပမာပြည်ရဲ့ လွတ်လပ်ရေးသည် ပမာပြည်ကာကွယ်ရေးအပေါ် တည်၏။ ဒါကြောင့် ပမာကာကွယ်ရေးဟာ ပမာလွတ်လပ်ရေးနဲ့ ညီမျှတယ်။ ဒီအချက်ကို ဘယ်သူမှ မငြင်းနိုင်ဘူး။ ပမာအဓိက ပြဿနာဟာ ပမာကာကွယ်ရေးပဲလို့ တထစ်ချမှတ်လိုက်ပါ။

( ဗိုလ်ချုပ်အောင်ဆန်း၏ မြန်မာပြည်ကာကွယ်ရေးတပ်မတော်သို့ဝင်ရောက်စစ်မှုထမ်းရန်ကိစ္စနှင့်ပတ်သက်၍ ၁၉၄၂ ခုနှစ်၊ နိုဝင်ဘာလ ၂၇ ရက်နေ့တွင် အသံလွှင့်ပြောကြားချက်မှ ကောက်နုတ်ချက်)



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ၊ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မဟာသရေစည်သူ မင်းအောင်လှိုင် ဘွဲ့ရအမျိုးသမီးဗိုလ်လောင်းသင်တန်း အမှတ်စဉ်(၈) သင်တန်းဆင်း ဂုဏ်ပြုစစ်ရေးပြအခမ်းအနားတွင် မိန့်ခွန်းပြောကြားစဉ်။

**● ရှေ့ဖုံးမှ**  
ဦးစွာ နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ၊ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မဟာသရေစည်သူ မင်းအောင်လှိုင်က ဗိုလ်လောင်း တပ်ခွဲများ၏ အလေးပြုခြင်းကိုခံယူပြီး ကျောင်းဆင်း ဗိုလ်လောင်းတပ်ခွဲအား စစ်ဆေးသည်။ ထို့နောက် ဗိုလ်လောင်းတပ်ခွဲများက တပ်မတော်ကာကွယ်ရေး ဦးစီးချုပ် ဗိုလ်ချုပ်မှူးကြီး မဟာသရေစည်သူ မင်းအောင်လှိုင်အား အနေလျှောက်၊ အမြန်လျှောက် ဖြင့် ချီတက်အလေးပြုကြသည်။  
**ပေးအပ်ချီးမြှင့်**  
ယင်းနောက် နိုင်ငံတော်စီမံအုပ်ချုပ်ရေးကောင်စီ ဥက္ကဋ္ဌ၊ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မဟာသရေစည်သူ မင်းအောင်လှိုင် က တပ်မတော်(ကြည်း) ဗိုလ်သင်တန်းကျောင်း (မှော်ဘီ) ဘွဲ့ရအမျိုးသမီး ဗိုလ်လောင်းသင်တန်း အမှတ်စဉ်(၈)မှ အကောင်းဆုံးဗိုလ်လောင်းဆုရရှိသူ ဗိုလ်လောင်း မေသက်နွယ်အား အကောင်းဆုံး

ဗိုလ်လောင်းဆု ပေးအပ်ချီးမြှင့်သည်။  
ထို့နောက် နိုင်ငံတော်စီမံအုပ်ချုပ်ရေးကောင်စီ ဥက္ကဋ္ဌ၊ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မဟာသရေစည်သူ မင်းအောင်လှိုင် က သင်တန်းဆင်းမိန့်ခွန်း ပြောကြားရာတွင် မိမိတို့ နိုင်ငံသည် တိုင်းရင်းသားလူမျိုးပေါင်း ၁၀၀ ကျော် စုစည်းနေထိုင်သည့် ပြည်ထောင်စုကြီးဖြစ်သည့် အတွက် ပြည်ထောင်စုမပြိုကွဲရေး၊ တိုင်းရင်းသား စည်းလုံးညီညွတ်မှုမပြိုကွဲရေး၊ အချုပ်အခြာအာဏာ တည်တံ့ခိုင်မြဲရေးဟူသည့် ဒို့တာဝန်အရေးသုံးပါး သည် မိမိတို့တပ်မတော်သားများ အမြဲတမ်း ထိန်းသိမ်းကာကွယ်စောင့်ရှောက်ရမည့် အမျိုးသား ရေးတာဝန်ပင်ဖြစ်ကြောင်း၊ အမျိုးသားရေးဆိုသည် မှာ တစ်မျိုးသားလုံး၏ အကျိုးစီးပွားနှင့်ဘာသာ၊ သာသနာ၊ ရိုးရာယဉ်ကျေးမှု ဓလေ့ထုံးတမ်းအစဉ် အလာများကို ကာကွယ်စောင့်ရှောက်ခြင်းကို ဆိုလို ခြင်းဖြစ်ကြောင်း၊ နိုင်ငံတော်တွင် မည်သည့်နိုင်ငံရေး စနစ်၊ မည်သည့်အစိုးရ ဦးဆောင်သည်ဖြစ်စေ

တပ်မတော်အနေဖြင့် တစ်မျိုးသားလုံးနှင့် သက်ဆိုင် သည့် အမျိုးသားရေးမူဝါဒဖြစ်သော ဒို့တာဝန် အရေးသုံးပါးကို ဆက်လက်ထိန်းသိမ်းသွားရမည် ဖြစ်ကြောင်း၊ တပ်မတော်၏ အမျိုးသားနိုင်ငံရေးကို အကောင်အထည်ဖော်ရာတွင် ပြည်သူပြည်သားများ နှင့်အတူ လက်တွဲညီညီ အစွမ်းကုန်ဆောင်ရွက် သွားမည်ဖြစ်ကြောင်း။  
**အထင်အရှား မြင်တွေ့ရမည်**  
တပ်မတော်အနေဖြင့် တည်ငြိမ်အေးချမ်းပြီး ဖွံ့ဖြိုးတိုးတက်သည့် နိုင်ငံတော်ဖြစ်လာရေးအတွက် ကြိုးပမ်းအကောင်အထည်ဖော် ဆောင်ရွက်ခဲ့ရာတွင် ပြည်သူနှင့် တစ်သားတည်းဖြစ်အောင်လုပ်ဆောင် ပြီး ပြည်သူ၏ လိုအပ်ချက်၊ တိုင်းပြည်၏ လိုအပ်ချက် များကို တိုက်ရိုက်သော်လည်းကောင်း၊ သွယ်ဝိုက်၍ သော်လည်းကောင်း၊ လုပ်ဆောင်ပေးခဲ့သည်ကို သမိုင်းကြောင်းတွင် အထင်အရှား မြင်တွေ့ရမည် ဖြစ်ကြောင်း၊ ယခုကဲ့သို့ မွန်မြတ်ကောင်းမွန်သည့် သမိုင်းအစဉ်အလာကောင်းများကို ဆက်လက် ထိန်းသိမ်းသွားကြရန် မှာကြားလိုကြောင်း။

များသည် ကျရာတာဝန်ကို ကျေပွန်စွာထမ်းဆောင် နိုင်ခဲ့ကြသည့် အစဉ်အလာကောင်းများကို ဂုဏ်ယူ ဖွယ်ရာ တွေ့ရှိရမည်ဖြစ်ပြီး နောက်ပိုင်းတွင် အမျိုးသမီး သူနာပြုအရာရှိများ၊ ဘွဲ့ရအမျိုးသမီး အရာရှိများ၊ အမျိုးသမီးဆရာဝန်အရာရှိများ၊ အမျိုးသမီး သူနာပြုနှင့် ဆေးဘက်ကျွမ်းကျင်သူများ၊ အမျိုးသမီးတပ်ကြပ်ကြီး/ စာရေးများ၊ အမျိုးသမီး စစ်သည်များ စသည်ဖြင့် သုံးထောင်ကျော်ခန့် ခန့်အပ်တာဝန်ပေးလျက်ရှိသည်ကို တွေ့ရမည် ဖြစ်ကြောင်း။  
**လေ့ကျင့်မွေးထုတ်ပေးလျက်ရှိ**  
မိမိတို့တပ်မတော်အနေဖြင့် ကာကွယ်ရေး စွမ်းအား တည်ဆောက်ရာတွင် မြန်မာအမျိုးသမီးထု ပါဝင်နိုင်ရေး၊ အမျိုးသမီးများ၏ အခန်းကဏ္ဍ မြှင့်တင်ရေးနှင့် တပ်မတော်တွင် အမျိုးသမီးစစ်မှုထမ်း များ ပါဝင်ထမ်းဆောင်နိုင်ရေးတို့အတွက် သင်တန်း ကျောင်းများ ဖွင့်လှစ်ပြီး လေ့ကျင့်မွေးထုတ်ပေးလျက် ရှိကြောင်း၊ ထို့ပြင် သင်တန်းဆင်းဘွဲ့ရ အမျိုးသမီး အရာရှိများကို သက်ဆိုင်ရာ ဘာသာရပ်အလိုက် မဟာဘွဲ့၊ ပါရဂူဘွဲ့များရရှိနိုင်ရေး ဆက်လက်ပညာ ဆည်းပူးသင်ကြားစေလျက်ရှိကြောင်း၊ သင်တန်းဆင်း အမျိုးသမီး အရာရှိများအနေဖြင့် ကြည်း၊ ရေ၊ လေ၊ ရုံး၊ ဌာနများအပါအဝင် လက်ရုံးဝန်ထမ်းတပ်ဖွဲ့ အသီးသီးတွင် တာဝန်ကျေပွန်စွာ ထမ်းဆောင်နေကြ သည်ကို တွေ့ရမည်ဖြစ်ကြောင်း။

- ★ တပ်မတော်အနေဖြင့် တည်ငြိမ်အေးချမ်းပြီး ဖွံ့ဖြိုးတိုးတက်သည့်နိုင်ငံတော် ဖြစ်လာရေးအတွက် ကြိုးပမ်းအကောင်အထည်ဖော် ဆောင်ရွက်ခဲ့ရာတွင် ပြည်သူနှင့် တစ်သားတည်းဖြစ်အောင်လုပ်ဆောင်ပြီး ပြည်သူ၏ လိုအပ်ချက်၊ တိုင်းပြည်၏ လိုအပ်ချက်များကို တိုက်ရိုက်သော်လည်းကောင်း၊ သွယ်ဝိုက်၍ သော်လည်းကောင်း၊ လုပ်ဆောင်ပေးခဲ့သည်ကို သမိုင်းကြောင်းတွင် အထင်အရှား မြင်တွေ့ရမည်
- ★ ယခုကဲ့သို့ မွန်မြတ်ကောင်းမွန်သည့် သမိုင်းအစဉ်အလာကောင်းများကို ဆက်လက် ထိန်းသိမ်းသွားကြရန် မှာကြားလို

မြန်မာ့တပ်မတော်သမိုင်းကြောင်းတွင် အမျိုးသမီး တပ်ဖွဲ့ဝင်များ၏ စွမ်းဆောင်ရည်အချို့ကို ပြန်လည် လေ့လာကြည့်မည်ဆိုပါက လွတ်လပ်ရေးကြိုးပမ်းမှု ကာလတွင် မြန်မာအမျိုးသမီးများ၏ ကြိုးပမ်းမှု ကဏ္ဍအချို့ကို တွေ့မြင်ရမည်ဖြစ်ကြောင်း၊ ၁၉၄၈ ခုနှစ် လွတ်လပ်ရေးရပြီး နောက်ပိုင်းတွင်လည်း အမျိုးသမီးအရာရှိနှင့် အခြားအဆင့် စစ်မှုထမ်းများ ကို လက်ရုံးတပ်ဖွဲ့များနှင့် ကယ်ဆယ်ရေးတပ်ဖွဲ့ များတွင် တာဝန်ပေးအပ်ခဲ့သည်များ ရှိခဲ့ကြောင်း။  
၁၉၅၄ ခုနှစ်တွင် မြန်မာအမျိုးသမီး စစ်ဝန်ထမ်း တပ်ဖွဲ့ ဖွဲ့စည်းတာဝန်ပေးခဲ့သည့် အမျိုးသမီးအရာရှိ

အမြစ်ကို စာမျက်နှာ ၄ သို့ >>>



ပြည်တွင်းရေးရာ



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ၊ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မဟာသရေစည်သူ မင်းအောင်လှိုင် ဘွဲ့ရအမျိုးသမီးဗိုလ်လောင်းသင်တန်း အမှတ်စဉ်(၈) သင်တန်းဆင်း ဂုဏ်ပြုစစ်ရေးပြအခမ်းအနားတွင် ဗိုလ်လောင်းတပ်ခွဲအား စစ်ဆေးစဉ်။

**ယနေ့အချိန်တွင် နိုင်ငံတော်တည်ငြိမ်ရေးနှင့် ဖွံ့ဖြိုးတိုးတက်ရေးကို အားသွန်ကြိုးပမ်းဆောင်ရွက်နေသည်ကို တွေ့ရမည်ဖြစ် အဖွဲ့အစည်းတစ်ခု တိုးတက်အောင်မြင်ရေးအတွက် စည်းလုံးညီညွတ်မှုရှိရန် မရှိမဖြစ်လိုအပ်**

»» စာမျက်နှာ ၃ မှ

အသုံးပြုရာတွင်လည်း ယောက်ျား၊ မိန်းမ မခွဲခြားဘဲ ပါဝင်ဆောင်ရွက်နေကြသည်ကို တွေ့မြင်ရမည်ပင် ဖြစ်ကြောင်း၊ လူ့စွမ်းအားအရင်းအမြစ် ဖွံ့ဖြိုးတိုးတက်ရေးဆောင်ရွက်မှုတွင် နိုင်ငံအလိုက် မိမိနိုင်ငံ၏ အမျိုးသားအကျိုးစီးပွား ဖော်ဆောင်နိုင်ရေး ရည်ရွယ်လုပ်ဆောင်နေကြသည်ကို တွေ့ရမည်ဖြစ်ကြောင်း၊ မိမိတို့နိုင်ငံတွင်လည်း အမျိုးသမီးဦးရေ ၅၅ ရာခိုင်နှုန်း ရှိသည့်အတွက် အမျိုးသမီးများ၏ စွမ်းအားကို မြှင့်တင်ဖော်ထုတ်ပေးလျက်ရှိသည်ကို ပြောကြားလိုကြောင်း။

ပြည့်အင်အားသည် ပြည်တွင်းမှာသာရှိသည် ဆိုသည့်အတိုင်း အမိနိုင်ငံတော်ကို ကာကွယ်စောင့်ရှောက်ရန်အတွက် ကျန်းမာကြံ့ခိုင်သည့် ရုပ်ပိုင်းဆိုင်ရာ အင်အားသာမက အနိုင်မခံ အရှုံးမပေးသည့် စိတ်ပိုင်းဆိုင်ရာ အင်အားများပါ အစဉ်ပြည့်ဝနေရန် လိုအပ်ကြောင်း၊ လူငယ်များဖြစ်သည့် အတွက် ခေါင်းဆောင်မှုကို ရယူနိုင်ရန် မိမိအဖွဲ့အစည်းကို တိုးတက်အောင် ကြိုးစားအားထုတ်နေရန် လိုအပ်မည်ဖြစ်ကြောင်း၊ အောင်မြင်သည့် ခေါင်းဆောင်ကောင်းများ ဖြစ်လာစေရေးအတွက် တပ်ဖွဲ့ဝင်များကို ဦးဆောင်ကြိုးပမ်းဆောင်ရွက်ရမည်ဖြစ်ကြောင်း၊ ခေါင်းဆောင်တစ်ဦးတစ်ယောက်ချင်း သိသင့်သိထိုက်သည့် အသိပညာအတတ်ပညာများကို လေ့လာမှုအားကောင်းမှာသာလျှင် မှန်ကန်သည့်ဆုံးဖြတ်ချက်ကို ချမှတ်နိုင်မည်ဖြစ်သည့် အတွက် မိမိတို့တစ်ဦးချင်း လေ့လာအားထုတ်ကြိုးပမ်းကြရန်လည်း မှာကြားလိုကြောင်း၊ ထိုသို့ ကြိုးပမ်းအားထုတ်ရာတွင် သူတစ်ပါးအပေါ် မထိခိုက်စေဘဲ ရိုးရိုးသားသား ဆောင်ရွက်ရန်လိုကြောင်း၊ အလုပ်လုပ်ရာတွင် ရည်မှန်းချက်ပြီးမြောက်စေရန်၊ အလုပ်တာဝန်ပြီးမြောက်စေရန် ကြိုးစားဆောင်ရွက်ခြင်းမျိုးဖြင့်သာ မိမိအလုပ်တာဝန် ကျေပွန်မှုကို ဂုဏ်ယူကြရန် မှာကြားလိုကြောင်း။

ယနေ့အချိန်တွင် နိုင်ငံတော်တည်ငြိမ်ရေးနှင့် ဖွံ့ဖြိုးတိုးတက်ရေးကို အားသွန်ကြိုးပမ်းဆောင်ရွက်နေသည်ကို တွေ့ရမည်ဖြစ်ပြီး အဖွဲ့အစည်းတစ်ခုတိုးတက်အောင်မြင်ရေးအတွက် စည်းလုံးညီညွတ်မှုရှိရန် မရှိမဖြစ်လိုအပ်ကြောင်း၊ မိမိတို့ တပ်မတော်သား မိသားစုများက မိမိတို့၏နိုင်ငံချစ်စိတ်၊ မျိုးချစ်စိတ်



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ၊ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မဟာသရေစည်သူ မင်းအောင်လှိုင် ဘွဲ့ရအမျိုးသမီးဗိုလ်လောင်းသင်တန်း အမှတ်စဉ်(၈)မှ အကောင်းဆုံး ဗိုလ်လောင်းဆုရရှိသူ ဗိုလ်လောင်း မေသက်နွယ်အား ဆုပေးအပ်ချီးမြှင့်စဉ်။

အခြေခံပြီး တပ်တွင်းစည်းလုံးညီညွတ်ရေးကို ကျစ်လျစ်ခိုင်မာစွာ တည်ဆောက်ထားကြရမည် ဖြစ်ကြောင်း၊ တပ်တွင်းစည်းလုံးညီညွတ်ရေးကို တည်ဆောက်ရာတွင် လေ့ကျင့်ရေး၊ အုပ်ချုပ်ရေး၊ သက်သာချောင်ချိရေး၊ စိတ်ဓာတ်ဟူသည့် တပ်တည်ဆောက်ရေး လုပ်ငန်းကြီး ၄ ရပ်နှင့်အညီ တည်ဆောက်ရမည်ဖြစ်ကြောင်း၊ တပ်မတော်သား တိုင်းကလည်း ရဲဘော်အချင်းချင်းအပေါ် ထားရှိရမည့် မေတ္တာတရား၊ သံယောဇဉ်တရားနှင့် သစ္စာစောင့်သိမှု တရား ဟူသည့် ရဲဘော်စိတ်ကို ထာဝစဉ်မွေးမြူထား ရမည်ဖြစ်ကြောင်း၊ သို့မှသာ ကျစ်လျစ်ခိုင်မာသည့် တပ်တွင်းစည်းလုံးညီညွတ်ရေးကို တည်ဆောက်နိုင် မည်ဖြစ်ကြောင်း။

မိမိတို့ တပ်မတော်သားအားလုံးအတွက်

တပ်မတော်သားကောင်းတစ်ယောက် ဖြစ်စေရေး လိုက်နာကျင့်သုံးရန် ပြဋ္ဌာန်းတိုက်တွန်းထားသည့် အပါး ၆၀ သော စစ်သည်တော်ကျင့်ဝတ်များကို မြဲမြံစွာစောင့်ထိန်းကြရန် လိုအပ်မည်ဖြစ်ကြောင်း၊ ထိုမှသာလျှင် တိုင်းပြည်ကအားထားရပြီး ပြည်သူက အားကိုးရသည့် စည်းကမ်းစနစ်တကျရှိသည့် တပ်မတော်သားကောင်းများ ဖြစ်လာမည် ဖြစ်ကြောင်း၊ စည်းကမ်းကောင်းမွန်သည့်သူများသည် ပေးအပ်လာသည့် တာဝန်များကို ကျေပွန်စွာ ထမ်းဆောင်တတ်သောစိတ် ရှိသည့်အတွက် ခေါင်းဆောင်ငယ်များအဖြစ် တာဝန်ထမ်းဆောင် မည့်သူများအနေဖြင့် မိမိကိုယ်တိုင်အသေးအဖွဲ့ စည်းကမ်းကအစ စံနမူနာပြုဖြစ်အောင် နေထိုင် ကျင့်ကြံပြီး လက်အောက်ငယ်သားများပါ လိုက်နာမှု ရှိစေရေး ကြပ်မတ်ဆောင်ရွက်သွားကြရန် အလေးထား မှာကြားလိုကြောင်း။

**အဓိကလုပ်ငန်းကြီး ၃ ခု**

တပ်မတော်၏ အဓိကလုပ်ငန်းကြီး ၃ ခုဖြစ်သည့် နိုင်ငံတော်ကာကွယ်ရေးတာဝန်၊ လေ့ကျင့်ရေးတာဝန် နှင့် ပြည်သူ့အကျိုးပြုလုပ်ငန်းတာဝန်ဟူ၍ ချမှတ် ပြဋ္ဌာန်းပေးထားပြီးဖြစ်ကြောင်း၊ ထိုအထဲမှ အခြေခံ အကျဆုံးတာဝန်သည် နိုင်ငံတော်ကာကွယ်ရေး တာဝန်ပင်ဖြစ်ကြောင်း၊ နိုင်ငံတော်ကာကွယ်ရေး ဟူသည့်နေရာတွင် သာမန်အားဖြင့် နိုင်ငံတော်ကို ထိပါးလာမည့် ပြည်တွင်း/ပြည်ပ အန္တရာယ်များကို ကာကွယ်ချေမှုန်း တိုက်ခိုက်သွားရန်ဖြစ်သော်လည်း ယနေ့ခေတ်အချိန်ကာလတွင်မူ စစ်ရေးနည်းလမ်း သာမက နိုင်ငံရေးအရ ဝင်ရောက်စွက်ဖက်မှု၊ စီးပွားရေးအရ ပိတ်ဆို့မှု၊ သတင်းမှားများ ဖြန့်ချိမှု၊ ယဉ်ကျေးမှုအရ ထိုးဖောက်ဝင်ရောက်မှု စသည့် အန္တရာယ်များကိုပါ ကာကွယ်နိုင်ရေးဆောင်ရွက် သွားကြရန် လိုအပ်ကြောင်း။

နိုင်ငံတော်ကာကွယ်ရေးတာဝန် ထမ်းဆောင်ရာ တွင် မိမိတို့တစ်ဦးချင်း တာဝန်ဝတ္တရားများကို ကျေပွန်စွာထမ်းဆောင်ရန်နှင့် “လေ့လာ၊ လေ့ကျင့်၊ လိုက်နာ” ဟူသည့် ဆောင်ပုဒ်အတိုင်း သင်တန်း ကျောင်းများမှ လေ့ကျင့်သင်ကြားပေးလိုက်သည့် စစ်ပညာရပ်များကို လက်တွေ့နယ်ပယ်တွင် မှန်မှန် ကန်ကန် ထိထိရောက်ရောက် အသုံးချနိုင်ရန် လိုအပ်မည်ဖြစ်ကြောင်း၊ စာမျက်နှာ ၅ သို့ »»



# ဘက်ပေါင်းစုံမှ ဆောင်ရွက်

## ပြည်ပနိုင်ငံများနှင့် စီးပွားရေးကုန်သွယ်မှု မြှင့်တင်နိုင်ရေးအတွက် အလေးထားဆောင်ရွက်နေကြောင်း၊ မြန်မာကျပ်ငွေနှင့် ၎င်းတို့နိုင်ငံသုံးငွေ တိုက်ရိုက်ပေးချေနိုင်ရန် အိန္ဒိယ၊ ထိုင်း၊ တရုတ်နိုင်ငံတို့နှင့် သဘောတူလက်မှတ်ရေးထိုးပြီးဖြစ်ကြောင်း၊ နိုင်ငံ၏ စီးပွားရေး ပြန်လည်ကောင်းမွန်လာအောင် ဘက်ပေါင်းစုံမှ အတတ်နိုင်ဆုံး ဆောင်ရွက်နေကြောင်း။

(နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ၊ နိုင်ငံတော်ဝန်ကြီးချုပ် ဗိုလ်ချုပ်မှူးကြီးမင်းအောင်လှိုင် ၂၀၂၁-၂၀၂၂ ခုနှစ်တွင် နိုင်ငံတော်စီမံအုပ်ချုပ်ရေးကောင်စီ အစည်းအဝေး (၁၈/ ၂၀၂၁) ၌ ပြောကြားသည့် အမှာစကားမှ ကောက်နုတ်ချက်)



နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ၊ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မဟာသရေစည်သူ မင်းအောင်လှိုင် ထူးချွန်ဆုရရှိကြသည့် ဗိုလ်လောင်းများကို တွေ့ဆုံ၍ ဂုဏ်ပြုအမှာစကား ပြောကြားစဉ်။

»» စာမျက်နှာ ၄ မှ ခေတ်နှင့်အညီ တိုးတက်ပြောင်းလဲလျက်ရှိသည့် စစ်အသုံးအဆောင်နှင့် စစ်အတတ်ပညာများကို အသုံးပြုနိုင်ရေးအတွက် လေ့လာခြင်း၊ ကျန်းမာ ကြံ့ခိုင်ကျွမ်းကျင်နေရန် လေ့ကျင့်ခြင်းနှင့် စစ်အခြေခံ သဘောတရားနှင့် စစ်မြေပြင်စည်းကမ်းများကို လက်တွေ့နယ်ပယ်တွင် လိုက်နာကျင့်သုံးကြရန် တိုက်တွန်းမှာကြားလိုကြောင်း။

ပြည်သူ့အကျိုးပြုလုပ်ငန်းတာဝန် မိမိတို့တပ်မတော်၏ နောက်ထပ်အဓိကလုပ်ငန်း တာဝန်ကြီးတစ်ခုမှာ ပြည်သူ့အကျိုးပြုလုပ်ငန်း တာဝန်ပင်ဖြစ်ကြောင်း၊ တပ်မတော်သည် နိုင်ငံတော် တွင် အရေးကြီးလာတိုင်း ရှေ့တန်းက အမြဲတမ်း မားမားမတ်မတ် ရပ်တည်ခဲ့ကြောင်း၊ သဘာဝ ဘေးအန္တရာယ်များ ကျရောက်ခဲ့သည့်အချိန်တွင် လည်း အထက်အမိန့် တောင်းခံစရာမလိုဘဲ တပ်မတော်သားများက အရင်ဆုံးရောက်ရှိကူညီခဲ့ ကြကြောင်း၊ ယင်းသည် မိမိတို့ တပ်မတော်၏ အလွန် မွန်မြတ်သည့် ပြည်သူ့အကျိုးပြုလုပ်ငန်းတာဝန်ကို ထမ်းဆောင်နေခြင်းပင်ဖြစ်ကြောင်း၊ ယနေ့အချိန် ကိုဗစ်-၁၉ ကပ်ရောဂါဆိုးနှင့် ပြည်သူများ ရင်ဆိုင် တွေ့ချိန်၌လည်း တပ်မတော်သည် ပြည်သူလူထု အတွက် ကဏ္ဍပေါင်းစုံမှ အစွမ်းကုန် ကူညီကာကွယ် စောင့်ရှောက်နေသည်ကို အထင်အရှား တွေ့ရမည် ဖြစ်ကြောင်း။

တစ်နိုင်ငံလုံး ကိုဗစ်-၁၉ ရောဂါကူးစက်ဖြစ်ပွား

မှုများအပေါ် ကာကွယ်ထိန်းချုပ် ကုသရေးလုပ်ငန်း များ ဆောင်ရွက်လျက်ရှိသကဲ့သို့ တစ်ဖက်ကလည်း ကိုဗစ်-၁၉ ရောဂါကာကွယ်ဆေးထိုးနှံနိုင်ရေးအတွက် ကာကွယ်ဆေးများရရှိရေး နည်းလမ်းပေါင်းစုံဖြင့် လုပ်ဆောင်ပေးလျက်ရှိပြီး ရရှိလာသည့် ကာကွယ် ဆေးများကို နယ်မြေများအလိုက် ဦးစားပေးအဆင့် အတိုင်း အချိန်မီထိုးနှံနိုင်ရေး ဆောင်ရွက်ပေးလျက် ရှိကြောင်း။

တပ်မတော်သည် နိုင်ငံတော်နှင့် ပြည်သူ့အတွက် “အား”ဖြစ်ပြီး နိုင်ငံအတွက် အရေးကြီးပါက အမြဲတမ်း

အဆင်သင့်ရှိနေသည့် အခိုင်အမာဆုံး Institution တစ်ခုဖြစ်ကြောင်း၊ ထို့ကြောင့် နိုင်ငံသားကောင်း ဖြစ်သူများအနေဖြင့် နိုင်ငံတော်ကာကွယ်ရေးတာဝန် ကို ကျေပွန်စွာ လက်ဆင့်ကမ်း သယ်ပိုးထမ်းဆောင် သွားကြရန် မှာကြားလိုကြောင်း။

မွန်မြတ်သည့်စိတ်ရင်းစေတနာ တပ်မတော်သည် အတိတ်ကာလက နိုင်ငံနှင့် လူမျိုးအပေါ် တာဝန်ကျေပွန်မှု၊ သစ္စာစောင့်သိမှု၊ ပေးဆပ်မှုအမျိုးမျိုးကို ကြိုးစားလုပ်ဆောင်ခဲ့ပြီး ဖြစ်သကဲ့သို့ ယခု ပစ္စုပ္ပန်ကာလတွင်လည်း နိုင်ငံနှင့်

လူမျိုးအတွက် တည်ငြိမ်အေးချမ်းပြီး ဖွံ့ဖြိုးတိုးတက် သည့် ဒီမိုကရေစီနှင့် ဖက်ဒရယ်စနစ်ကိုအခြေခံသည့် ပြည်ထောင်စုကြီး တည်ဆောက်ရေးကို တည့်မတ် ထိန်းသိမ်း ဆောင်ရွက်ပေးလျက်ရှိကြောင်း၊ တပ်မတော်၏ ကြိုးပမ်းဆောင်ရွက်မှုမှန်သမျှ သည် အမိနိုင်ငံနှင့် တိုင်းရင်းသားပြည်သူလူထု ကောင်းကျိုးဖြစ်ထွန်းပြီး ကမ္ဘာ့အလယ်တွင် ဆက်လက်ရပ်တည်သွားနိုင်ရန် ကိုယ်ကျိုးမငဲ့ မွန်မြတ်သည့်စိတ်ရင်းစေတနာနှင့် လုပ်ဆောင်နေ ခြင်းဖြစ်ကြောင်း၊ နိုင်ငံတော်နှင့် တပ်မတော်က အားကိုးအားထားပြုရသည့် အမျိုးသမီးအရာရှိ ကောင်းများဖြစ်အောင် မိမိကိုယ်မိမိ ဆက်လက် ပြုစုပျိုးထောင်လေ့ကျင့်သွားကြရမည်ဟု တိုက်တွန်း ပြောကြားလိုကြောင်း ပြောကြားသည်။

ယင်းနောက် နိုင်ငံတော်စီမံအုပ်ချုပ်ရေးကောင်စီ ဥက္ကဋ္ဌ၊ တပ်မတော်ကာကွယ်ရေးဦးစီးချုပ် ဗိုလ်ချုပ်မှူးကြီး မဟာသရေစည်သူ မင်းအောင်လှိုင် သည် ဗိုလ်လောင်းတပ်ခွဲများ၏ အလေးပြုခြင်းကို ခံယူပြီးနောက် စစ်ရေးပြအခမ်းအနားမှ ပြန်လည် ထွက်ခွာသည်။

စစ်ရေးပြအခမ်းအနားအပြီးတွင် နိုင်ငံတော် စီမံအုပ်ချုပ်ရေးကောင်စီဥက္ကဋ္ဌ၊ တပ်မတော်ကာကွယ် ရေးဦးစီးချုပ် ဗိုလ်ချုပ်မှူးကြီး မဟာသရေစည်သူ မင်းအောင်လှိုင်သည် တပ်မတော် (ကြည်း) ဗိုလ်သင်တန်းကျောင်း (မှော်ဘီ) ကျောင်းဌာနချုပ် ဧည့်ခန်းမ၌ စာမျက်နှာ ၆ သို့ »»

- ★ မိမိတို့တပ်မတော်၏ နောက်ထပ်အဓိကလုပ်ငန်း တာဝန်ကြီးတစ်ခုမှာ ပြည်သူ့အကျိုး ပြုလုပ်ငန်း တာဝန်ပင်ဖြစ်၊ တပ်မတော်သည် နိုင်ငံတော်တွင် အရေးကြီးလာတိုင်း ရှေ့တန်းက အမြဲတမ်း မားမားမတ်မတ် ရပ်တည်ခဲ့
- ★ သဘာဝဘေးအန္တရာယ်များ ကျရောက်ခဲ့သည့်အချိန်တွင်လည်း အထက်အမိန့် တောင်းခံစရာမလိုဘဲ တပ်မတော်သားများက အရင်ဆုံးရောက်ရှိကူညီခဲ့ကြ၊ ယင်း သည် မိမိတို့တပ်မတော်၏ အလွန်မွန်မြတ်သည့် ပြည်သူ့အကျိုးပြုလုပ်ငန်းတာဝန် ကို ထမ်းဆောင်နေခြင်းပင်ဖြစ်
- ★ ယနေ့အချိန် ကိုဗစ်-၁၉ ကပ်ရောဂါဆိုးနှင့် ပြည်သူများ ရင်ဆိုင်တွေ့ချိန်၌လည်း တပ်မတော်သည် ပြည်သူလူထုအတွက် ကဏ္ဍပေါင်းစုံမှ အစွမ်းကုန် ကူညီကာကွယ် စောင့်ရှောက်နေသည်ကို အထင်အရှား တွေ့ရမည်



ပြည်တွင်းရေးရာ

»» စာမျက်နှာ ၅ မှ

ထူးချွန်ဆုရရှိကြသည့် အကောင်းဆုံး ဗိုလ်လောင်းဆု ရရှိသူ ဗိုလ်လောင်း မေသက်နွယ်၊ သေနတ်ပစ် အကောင်းဆုံးဆုရ ဗိုလ်လောင်း အိမ်မှူးသက်ချယ်၊ စစ်ရေးပြအကောင်းဆုံးဆုရ ဗိုလ်လောင်း ပိုးကေရီဆွေ နှင့် ကြံ့ခိုင်ရေးအကောင်းဆုံးဆုရ ဗိုလ်လောင်း ဆုပြည့်စုံလင်းတို့အား တွေ့ဆုံ၍ ဂုဏ်ပြုအမှာစကား ပြောကြားသည်။

ဆက်လက်ထိန်းသိမ်း

ဂုဏ်ပြုအမှာစကားပြောကြားရာတွင် ယခုကဲ့သို့ ထူးချွန်ဆုများ ရရှိခဲ့ကြသဖြင့် ဂုဏ်ယူဝမ်းမြောက် မိပါကြောင်းနှင့် သင်တန်းကာလတစ်လျှောက် ကြံ့ခိုင်မှု၊ ဇွဲ၊ လုံ့လ၊ ဝီရိယတို့ဖြင့် စဉ်ဆက်မပြတ် ကြိုးစားအားထုတ်ဆောင်ရွက်တတ်သည့် အခြေခံ ကောင်းများကိုလည်း ဘဝတစ်လျှောက်လုံး ဆက်လက်ထိန်းသိမ်းသွားကြရန်လိုကြောင်း၊ ဘွဲ့ရ အမျိုးသမီးဗိုလ်လောင်းများအနေဖြင့် ဗိုလ်လောင်း သင်တန်း မတက်ရောက်မီ တက္ကသိုလ်ပညာ၊ ဘွဲ့လွန်

ပညာတို့ကို အသီးသီးဆည်းပူးလေ့လာခဲ့ကြပြီး ဖြစ်သဖြင့် အတွေးအခေါ်ပိုင်းနှင့် လူနေမှုပုံစံများကို လေ့လာခဲ့ကြရပြီးဖြစ်ကြောင်း၊ တက္ကသိုလ်ဝင်တန်း အောင်မြင်ရန်နှင့် တက္ကသိုလ်ပညာ၊ ဘွဲ့လွန်ပညာ များကို အောင်မြင်ရန် ကြိုးစားခဲ့ကြရပြီး ယခု ဗိုလ်လောင်းသင်တန်း တက်ရောက်ခဲ့ရာတွင်လည်း ကြိုးစားအားထုတ်မှုရလဒ်ကြောင့် ထူးချွန်စွာဖြင့် အမျိုးသမီးအရာရှိများအဖြစ်သို့ ရောက်ရှိခဲ့ပြီ ဖြစ်ကြောင်း၊ ကြိုးစားအားထုတ်မှုရှိပါက အောင်မြင်မှု ပန်းတိုင်ကို ဆွတ်ခူးနိုင်မည်ပင်ဖြစ်သဖြင့် ဘဝ တစ်လျှောက်လုံး ကြိုးစားအားထုတ်ဆောင်ရွက် တတ်သည့် အခြေခံအလေ့အကျင့်ကောင်းများဖြင့် ဆက်လက်ထိန်းသိမ်း အသုံးချသွားကြစေလိုကြောင်း၊ အမျိုးသမီးစစ်မှုထမ်းများကို နိုင်ငံတော်နှင့် တပ်မတော်အတွက် လိုအပ်သဖြင့် လေ့ကျင့်မွေးထုတ် ပေးနေခြင်းဖြစ်သဖြင့် တန်ဖိုးရှိပြီး အားကိုးအားထား ရသည့် ခေါင်းဆောင်များဖြစ်လာစေရေး ကြိုးစား အားထုတ်မှုရှိရမည်၊ မိမိကိုယ်ကို ထိန်းသိမ်းဆင်ခြင်

နေထိုင်ရမည်ဖြစ်ကြောင်း၊ မိမိကိုယ်ကို ထိန်းသိမ်း နိုင်စွမ်းမရှိပါက လမ်းမှားရောက်နိုင်မည်ဖြစ်ပြီး မိမိကိုယ်ကို အလိုလိုက်ပါက ပျက်စီးမှုကို ဖြစ်စေ တတ်သဖြင့် သမာသမတ်ကျမှု ကြိုးစားမှု ထိန်းသိမ်း နေထိုင်မှုတို့ဖြင့် ဘဝတက်လမ်းကို တည်ဆောက် သွားကြရန်လိုကြောင်း၊ မိမိအဆင့်နှင့် မလျော်ညီ သည့် နေထိုင်ပြောဆိုမှု၊ ဝတ်စားဆင်ယင်မှုများကို ရှောင်ကြဉ်ရမည်ဖြစ်ပြီး ပေးအပ်လာသည့် တာဝန် များကို ရိုးသားကြိုးစားစွာ စည်းကမ်းကောင်းမွန်စွာ၊ တပ်မတော်သားပီသစွာဖြင့် ကျေပွန်အောင် ထမ်းဆောင်ခြင်းအားဖြင့် တပ်မတော်၏ ဂုဏ်ကို မြှင့်တင်ရမည်ဖြစ်ကြောင်း၊ နိုင်ငံရှိအမျိုးသမီးဦးရေ ၅၂ ရာခိုင်နှုန်းအနက် နိုင်ငံတော်ကာကွယ်ရေး တာဝန်များကို ထမ်းဆောင်မည်ဟူသည့် အခြေခံ စိတ်ဓာတ်များဖြင့် တပ်မတော်သို့ ဝင်ရောက်အမှုထမ်း ခဲ့သည်မှာလည်း ဂုဏ်ယူဖွယ်ရာပင်ဖြစ်ကြောင်း။ ထို့ပြင် ငယ်စဉ်ကလေးဘဝမှ ယခုအချိန်အထိ ကျွေးမွေးစောင့်ရှောက်ထိန်းသိမ်းပေးခဲ့သည့် မိဘ

များ၏ ကျေးဇူးကို မမေ့ရန်နှင့် အကောင်းဆုံး ကျေးဇူးဆပ်ခြင်းသည် မိဘများ၏ စကားကို နားထောင်ခြင်းပင်ဖြစ်ပြီး မိမိကိုယ်ကို ချင့်ချိန်နိုင် စွမ်းဖြင့် မိမိဘဝလမ်းကို တည့်မတ်ထိန်းကျောင်း သွားရမည်ဖြစ်ကြောင်း၊ ထို့ပြင် မိမိကိုယ်ကို လူချွန် လူကောင်းဖြစ်အောင် နေထိုင်ခြင်း၊ မိဘများ၏ လိုအပ်သည်များကို ထောက်ပံ့ပေးအပ်ခြင်း စသည့် စိတ်ပိုင်းဆိုင်ရာ၊ ရုပ်ပိုင်းဆိုင်ရာများဖြင့် တတ်စွမ်း သရွေ့ ကျေးဇူးဆပ်ရမည်ဖြစ်ကြောင်း၊ တက္ကသိုလ်မှ ရရှိလာသည့် လူမှုဆက်ဆံရေးအတွေ့အကြုံများ၊ ဗိုလ်သင်တန်းကျောင်းမှ သင်ကြားလေ့ကျင့်ပေးလိုက် သည့် အခြေခံကောင်းများကို ဆက်လက်ထိန်းသိမ်း ၍ မိမိဘဝတိုးတက်အောင်၊ မိမိရည်မှန်းချက်များ မပျောက်ပျက်ရအောင် ဘဝတစ်လျှောက်လုံး ဆက်လက်ကြိုးစားအားထုတ်သွားရမည်ဖြစ်ကြောင်း ဖြင့် ဂုဏ်ပြုအမှာစကား ပြောကြားခဲ့ကြောင်း သတင်းရရှိသည်။

သတင်းစဉ်

တပ်မတော်(ကြည်း)ဗိုလ်သင်တန်းကျောင်း(မှော်ဘီ) ဘွဲ့ရအမျိုးသမီးဗိုလ်လောင်းသင်တန်း အမှတ်စဉ်(၈) ပြန်တမ်းဝင်အရာရှိခန့်အပ်ခြင်း အခမ်းအနားကျင်းပ

နေပြည်တော် ဒီဇင်ဘာ ၂၂  
တပ်မတော်(ကြည်း)ဗိုလ်သင်တန်းကျောင်း(မှော်ဘီ) ဘွဲ့ရအမျိုးသမီးဗိုလ်လောင်း သင်တန်းအမှတ်စဉ်(၈) ပြန်တမ်းဝင်အရာရှိခန့်အပ်ခြင်း အခမ်းအနားကို ယနေ့နံနက်ပိုင်းတွင် တပ်မတော်(ကြည်း) ဗိုလ် သင်တန်းကျောင်း (မှော်ဘီ) မြဝတီခန်းမ၌ ကျင်းပရာ ကာကွယ်ရေးဦးစီးချုပ်ရုံး(ကြည်း)မှ စစ်ရာထူးခန့်ချုပ် ဒုတိယဗိုလ်ချုပ်ကြီး လင်းအောင်၊ ကာကွယ်ရေးဦးစီး ချုပ်ရုံးမှ တပ်မတော်အရာရှိကြီးများ၊ ကျောင်းအုပ် ကြီး ဗိုလ်မှူးချုပ်မင်းမင်းစိုးနှင့် ကျောင်းဆင်း ဗိုလ်လောင်းများ တက်ရောက်ကြသည်။  
ခန့်အပ်လွှာများ ပေးအပ်  
အစီအစဉ်အရ ဒုတိယဗိုလ်ချုပ်ကြီး လင်းအောင်၊ တပ်မတော်အရာရှိကြီးများနှင့် ကျောင်းအုပ်ကြီး တို့သည် စင်မြင့်တွင်နေရာယူကြသည်။ ဆက်လက် ပြီး ဒုတိယဗိုလ်ချုပ်ကြီးလင်းအောင်က ကျောင်းဆင်း ဗိုလ်လောင်း တစ်ဦးချင်းစီအား ပြန်တမ်းဝင် ခန့်အပ်

လွှာများ ပေးအပ်ပြီးနောက် အမှာစကား ပြောကြား ကာ အခမ်းအနားကို ရုပ်သိမ်းလိုက်သည်။  
ယနေ့ကျင်းပသည့် ပြန်တမ်းဝင်အရာရှိ ခန့်အပ်ခြင်း အခမ်းအနားတွင် ကျောင်းဆင်းဘွဲ့ရ အမျိုးသမီးဗိုလ်လောင်းများကို ဒုတိယဗိုလ်အဆင့်ဖြင့် ရာထူးခန့်အပ် ပေးခြင်းဖြစ်သည်။ ဘွဲ့ရအမျိုးသမီး အရာရှိဗိုလ်လောင်းသင်တန်းအား တပ်မတော်အတွက် အရည်အချင်းပြည့်ဝသည့် ဦးစီးအရာရှိများ မွေးထုတ် ပေးရန်ဆိုသည့် ရည်ရွယ်ချက်ဖြင့် တပ်မတော် (ကြည်း) ဗိုလ်သင်တန်းကျောင်း(မှော်ဘီ)၌ ၂၀၁၄ ခုနှစ်မှ စတင်ဖွင့်လှစ်သင်ကြားခဲ့ပြီး ယခုအခါဘွဲ့ရ အမျိုးသမီး ဗိုလ်လောင်းအမှတ်စဉ်(၈)အထိ လေ့ကျင့် မွေးထုတ်ပေးနိုင်ခဲ့ပြီဖြစ်ကြောင်းနှင့် သင်တန်းဆင်း အမျိုးသမီးအရာရှိများ အနေဖြင့် သက်ဆိုင်ရာ(ကြည်း၊ ရေ၊ လေ) လက်ရုံးတပ်ဖွဲ့များတွင် အသီးသီးတာဝန် ထမ်းဆောင်ကြရမည်ဖြစ်ကြောင်း သိရသည်။  
သတင်းစဉ်



၂၀၂၁ ခုနှစ် ပုလဲအတွဲများနှင့် ကျောက်စိမ်းအတွဲများ ပြသရောင်းချပွဲ အောင်မြင်စွာကျင်းပပြီးစီး



နေပြည်တော် ဒီဇင်ဘာ ၂၂  
၂၀၂၁ ခုနှစ် ပုလဲအတွဲများနှင့် ကျောက်စိမ်းအတွဲများ ပြသ ရောင်းချပွဲကို နေပြည်တော်ရှိ မဏိရတနာ ကျောက်စိမ်းခန်းမ၌ ကိုဗစ်-၁၉ ရောဂါကာကွယ်ရေး ယနေ့တွင် ကျောက်စိမ်း နှင့်အညီ အတွဲအမှတ် (၅၀၁) မှ (၇၈၀) အထိ ကျောက်စိမ်းအတွဲ ၂၈၀ ကို တင်ဒါစနစ်ဖြင့် ရောင်းချပေးခဲ့ရာ အတွဲပေါင်း ၂၂၈ တွဲ ရောင်းချနိုင်ခဲ့ သည်။  
ယနေ့တွင် ကျောက်စိမ်း ယခု ပြပွဲအတွင်း ပုလဲအတွဲ

လုပ်ငန်းခွင်ပြင်ပ မတော်တဆ ထိခိုက်သေဆုံးခဲ့ခြင်းအတွက် ကျန်ရစ်သူ အကျိုးခံစားခွင့် ထုတ်ပေး

၃၃၀ နှင့် ကျောက်စိမ်းအတွဲ ၇၈၀ ကို ပြသရောင်းချပေးခဲ့ရာ ပြည်တွင်း/ပြည်ပ ရတနာ ကုန်သည်များသည် ပြသထား သည့် ပုလဲအတွဲများနှင့် ကျောက် စိမ်းအတွဲများကို လွတ်လပ်စွာ လေ့လာကြည့်ရှုခဲ့ကြပြီး ပုလဲအတွဲ ပေါင်း ၃၃၀ နှင့် ကျောက်စိမ်းအတွဲ ပေါင်း ၆၂၂ တွဲကို ရောင်းချပေးနိုင် ခဲ့ကြောင်း ပြပွဲဗဟိုကော်မတီထံမှ သိရသည်။  
ကျင်းပနိုင်ခဲ့  
မြန်မာ့ကျောက်မျက်ရတနာ ပြပွဲများကို ၁၉၆၄ ခုနှစ်မှ စတင် ကျင်းပလာခဲ့ရာ နိုင်ငံခြားငွေဖြင့် ရောင်းချသည့်ပြပွဲ ၉၅ ပွဲ၊ မြန်မာ ကျပ်ငွေဖြင့် ရောင်းချသည့်ပြပွဲ ၁၉ ပွဲ ကျင်းပနိုင်ခဲ့ပြီး ယခုကျင်းပ သည့် ၂၀၂၁ ခုနှစ် ပုလဲအတွဲများနှင့် ကျောက်စိမ်းအတွဲများ ပြပွဲသည် နိုင်ငံခြားငွေဖြင့် ရောင်းချသည့် ၉၆ ပွဲမြောက်ဖြစ်ကြောင်း သိရ သည်။  
သတင်းစဉ်

ရန်ကုန် ဒီဇင်ဘာ ၂၂  
လူမှုဖူလုံရေးအဖွဲ့က အာမခံအလုပ်သမားများ၏ အကျိုးခံစားခွင့်များ ကို ၂၀၂၁ ခုနှစ် လူမှုဖူလုံရေးဥပဒေနှင့်အညီ ထုတ်ပေးလျက်ရှိရာ အောက်တိုဘာ ၁၃ ရက်က လုပ်ငန်းခွင်ပြင်ပ မတော်တဆမှုကြောင့် ထိခိုက်သေဆုံးခဲ့သည့် ရန်ကုန်တိုင်းဒေသကြီး မြို့နယ်လူမှုဖူလုံရေး ရုံးခွဲ(၃) တွင် အကျိုးခံစားခွင့်ပုံတင်ထားသော မြန်မာ့မီးရထားဌာန တိုင်း ၇ အောက်မြန်မာပြည်မှ အာမခံအလုပ်သမား ဦးထိန်ဝင်း၏ကျန်ရစ်သူ အကျိုးခံစားခွင့် စုစုပေါင်းငွေလုံးငွေရင်းကျပ် ၁၁၈၈၀၀၀ အား ရန်ကုန် တိုင်းဒေသကြီး တာဝန်ခံအရာရှိဦးရဲစင်ဝင်းက ဒီဇင်ဘာ ၂၁ ရက်တွင် ရန်ကုန်တိုင်းဒေသကြီး လူမှုဖူလုံရေးရုံး တိုင်းအစည်းအဝေးခန်းမ၌ ကျန်ရစ်သူ၏ဇနီး ဒေါ်ခင်ညွန့်ထံသို့ ပေးအပ်ခဲ့သည်။  
ကိုသိုက်





◆ ကျော့ဖုံးမှ တက်ရောက်ကြပြီး နေပြည်တော်ကောင်စီ ဥက္ကဋ္ဌ၊ တိုင်းဒေသကြီးနှင့် ပြည်နယ် ဝန်ကြီးချုပ်များ၊ ဒုတိယဝန်ကြီးများ၊ ကာကွယ်ရေးဦးစီးချုပ်ရုံး (ကြည်း၊ ရေ၊ လေ)မှ တပ်မတော်အရာရှိကြီးများနှင့် တာဝန်ရှိသူများက ဗီဒီယိုကွန်ဖရင့်ဖြင့် တက်ရောက်ကြသည်။

ဆွေးနွေးညှိနှိုင်းရန်

ရှေးဦးစွာ နိုင်ငံတော်စီမံအုပ်ချုပ်ရေး ကောင်စီဒုတိယဥက္ကဋ္ဌ ဒုတိယဝန်ကြီးချုပ် က ယနေ့အစည်းအဝေးတွင် လာနီညာ ဖြစ်စဉ်၏ နောက်ဆက်တွဲသဘာဝ ဘေးအန္တရာယ်ဆိုင်ရာ ကြိုတင်ပြင်ဆင် ဆောင်ရွက်ရမည့်ကိစ္စ၊ နွေရာသီအပူချိန် မြင့်တက်ခြင်းထက်ပို၍ မီးဘေးအန္တရာယ် ကြိုတင်ကာကွယ်ရေးကိစ္စ၊ မိုးကြိုကာလ လေပြင်းမုန်တိုင်း ကျရောက်နိုင်မှုအပေါ် ကြိုတင်ပြင်ဆင် ဆောင်ရွက်ရမည့်ကိစ္စ များနှင့်ပတ်သက်၍ ဒုတိယအကြိမ် ဆွေးနွေးညှိနှိုင်းရန်နှင့် သက်ဆိုင်ရာ လုပ်ငန်းကဏ္ဍများအလိုက် ဝန်ကြီးဌာန များ၊ တိုင်းဒေသကြီးနှင့် ပြည်နယ်အစိုးရ အဖွဲ့များအကြား ညှိနှိုင်းပူးပေါင်းဆောင် ရွက်ရမည့်လုပ်ငန်းများကို ဆွေးနွေးကြ ရန်ဖြစ်ကြောင်း။

ယနေ့ကာလတွင် ကမ္ဘာ့ရာသီဥတု ဖောက်ပြန်ပြောင်းလဲလာမှုများနှင့်အတူ သဘာဝဘေးအန္တရာယ်ဖြစ်ပွားမှု ပိုမို များပြားလာခြင်း၊ ပိုမိုအင်အားပြင်းထန် လာခြင်းတို့သည် ထူးခြားဖြစ်စဉ်များ မဟုတ်တော့ဘဲ ကမ္ဘာပေါ်တွင် ပုံမှန် ဖြစ်ပေါ်ခဲ့စားလာရသည့် သဘာဝ ဘေးအန္တရာယ်များ ဖြစ်လာနေသည်ကို မြင်တွေ့သိရှိရကြောင်း။

ထို့ကြောင့် သဘာဝဘေးစီမံခန့်ခွဲမှု များ ဆောင်ရွက်ရာတွင် ဘေးအန္တရာယ် များ၏ ပြုပြင်ပြောင်းလဲလာသော သဘောသဘာဝများ၊ ပြင်းထန်အား၊ ဖျက်ဆီးအားများကို မျက်ခြည်မပြတ် လေ့လာပြီး သဘာဝဘေးကြောင့် ထိခိုက်မှုအနည်းဆုံးဖြစ်စေမည့် နည်းလမ်း များကို ရှာဖွေအသုံးပြု ဆောင်ရွက် နေကြရမည်ဖြစ်ကြောင်း၊ သဘာဝ ဘေးအန္တရာယ်များနှင့် ပတ်သက်လျှင် အစဉ်အမြဲ နှိုးနှိုးကြားကြား ရှိနေရန်၊ ရင်ဆိုင်တုံ့ပြန်နိုင်ရေး အဆင်သင့်ဖြစ်နေ ရန်၊ အရေးပေါ်တုံ့ပြန်မှုလုပ်ငန်းများနှင့် ရေရှည်ကြိုတင်ကာကွယ်ရေးလုပ်ငန်း များတွင် ရင်းနှီးဆောင်ရွက်ရန် လိုအပ် ကြောင်း။

မိမိတို့နိုင်ငံ၏ ရာသီဥတုအခြေအနေ၊ ပထဝီဝင်အနေအထားနှင့် ယခင်က ရင်ဆိုင်ကြုံတွေ့ခဲ့ရသည့် အတွေ့အကြုံ များအရ တစ်နိုင်လုံးဖြစ်ပွားနိုင်သည့် သဘာဝဘေးအန္တရာယ်များနှင့် နေရာ ဒေသပေါ်မူတည်၍ ဖြစ်ပေါ်နိုင်သည့် ဘေးအန္တရာယ်များ၊ ရာသီကာလအလိုက် ဖြစ်တတ်သော ဘေးအန္တရာယ်များ၊ အချိန်အခါမရွေး၊ နေရာဒေသမရွေး ဖြစ်ပေါ်လာနိုင်သော သဘာဝ ဘေးအန္တရာယ်များကို ခွဲခြားသိရှိနိုင်ရန် ဒေသအလိုက် မည်သည့်အချိန်တွင် မည်သို့သော သဘာဝဘေးအန္တရာယ် များ ဖြစ်ပေါ်လာနိုင်သည်ဆိုသည်ကို ကြိုတင်မှန်းဆပြီး ကြိုတင်ပြင်ဆင်မှု များနှင့်ကြိုတင်ကာကွယ်မှုများ ဆောင်ရွက်

ရမည်ဖြစ်သကဲ့သို့ တုံ့ပြန်ဆောင်ရွက်မှု များအတွက် အမြဲအဆင်သင့်ဖြစ်နေ စေရေး ဆောင်ရွက်ထားကြရမည် ဖြစ်ကြောင်း။

ရာသီကာလအလိုက် ဖြစ်ပွားလေ့ ရှိသည့် သဘာဝဘေးအန္တရာယ်များနှင့် ပတ်သက်၍ အနီးစပ်ဆုံးဖြစ်သည့် ယခုကာလကို ကြည့်မည်ဆိုလျှင် ဆောင်းရာသီဖြစ်သည့်အတွက် သဘာဝ ဘေးဖြစ်ပွားမှု နည်းပါးနိုင်သည့် ရာသီ ကာလဖြစ်သော်လည်း နိုဝင်ဘာ ၂၀ ရက် က မိုးလေဝသနှင့် ဇလဗေဒညွှန်ကြားမှု ဦးစီးဌာနမှ လာနီညာအခြေအနေ သတင်းထုတ်ပြန်ချက်များ တွေ့ရှိရမှုနှင့် နိုင်ငံတကာ မိုးလေဝသဌာနများ၏ ခန့်မှန်းချက်များအရ ဒီဇင်ဘာလတွင် အားအနည်းငယ်မှ အားအသင့်အတင့် ရှိသော လာနီညာအဆင့်သို့ ရောက်ရှိနိုင် ကြောင်း၊ လာနီညာဖြစ်စဉ်သည် ပစ်ဖိတ် သမုဒ္ဒရာတွင် ဖြစ်ပေါ်သည့် ဖြစ်စဉ် ဖြစ်သော်လည်း အကျိုးသက်ရောက်မှု အနေဖြင့် ဆောင်းရာသီကာလအတွင်း ဘင်္ဂလားပင်လယ်အော်တွင် မုန်တိုင်းများ ပိုမိုဖြစ်ပေါ်နိုင်ခြင်း၊ အရှေ့မြောက် မုတ်သုံလေအားကောင်းမှုကြောင့် မြန်မာ နိုင်ငံတွင် ညအပူချိန်များ လျော့နည်းခြင်း၊ အအေးပိုခြင်း၊ အရှေ့ဘက်မှ လေပေလှိုင်း များ တိုက်ခတ်ခြင်း၊ အချိန်အခါမဟုတ် မိုးရွာသွန်းမှုဖြစ်စဉ်များ ပိုမိုဖြစ်ပေါ်လာ ခြင်း စသည့် ရာသီဥတုဖြစ်စဉ်များ ဖြစ်ပေါ်နိုင်ကြောင်း ထုတ်ပြန်ထားသည် ကို တွေ့ရှိရကြောင်း။

ကြိုတင်ထုတ်ပြန်ဆောင်ရွက်

ထို့ကြောင့် ယခုကာလသည် သာမန် အားဖြင့် သဘာဝဘေးဖြစ်ပွားနိုင်မှု နည်းပါးနိုင်သည်ဆိုသော်လည်း လာနီညာ ဖြစ်ပေါ်နိုင်သော အခြေအနေပေါ်မူတည်၍ မထင်မှတ်ထားသည့် ဘေးအန္တရာယ် များလည်း ဖြစ်ပေါ်နိုင်သည့်အတွက် လာနီညာဖြစ်ပေါ်နိုင်သည့် အနေအထား နှင့် ဆက်စပ်ဖြစ်ပေါ်လာနိုင်သော သဘာဝဘေးအန္တရာယ်များနှင့် ပတ်သက် ၍ စဉ်ဆက်မပြတ် လေ့လာဆန်းစစ်ရန်၊ ကြိုတင်ခန့်မှန်းချက်များ၊ သတိပေးချက် များ ကြိုတင်ထုတ်ပြန်ဆောင်ရွက်ကြရန် ပြောကြားလိုကြောင်း။

အလားတူ ဆောင်းရာသီကာလသည် အပူချိန်လျော့နည်းသော်လည်း ခြောက် သွေ့သော အနေအထားမျိုးဖြစ်သည့် အတွက် မီးဘေးအန္တရာယ်ကိုလည်း သတိပြုရမည့် ကာလဖြစ်ကြောင်း၊ နွေရာသီနှင့်လည်း ဆက်စပ်သွားမည် ဖြစ်သည့်အတွက် ယခုအချိန်ကာလတွင် မီးဘေးအန္တရာယ်အတွက် ကြိုတင် ပြင်ဆင်မှုများကို ပိုမိုတိုးမြှင့်ဆောင်ရွက် ရမည်ဖြစ်ကြောင်း၊ မီးဘေးအန္တရာယ်သည် အိုးအိမ်၊ ပစ္စည်းဥစ္စာဆုံးရှုံးမှု ကြီးမားသည့် ဘေးအန္တရာယ်တစ်ခုဖြစ်ပြီး ပြည်သူလူထု အတွက် ဆုံးရှုံးနစ်နာမှု ပိုမိုများပြားသည် ကို တွေ့ရမည်ဖြစ်ကြောင်း၊ ထို့ကြောင့် မီးဘေးအန္တရာယ်နှင့်ပတ်သက်ပြီး ပြည်သူ လူထုအသိပညာပေးမှုများ၊ ရပ်ရွာအတွင်း မီးဘေးကြိုတင်ကာကွယ်ရေး ဆောင်ရွက် မှုများ တိုးမြှင့်ဆောင်ရွက်ရန် မီးငြိမ်း သတ်ရေး ကြိုတင်စုဖွဲ့ပြင်ဆင်မှုများ၊ ပစ္စည်းကိရိယာ၊ ယာဉ်ယန္တရား စသည် လိုအပ်ချက်များကို သက်ဆိုင်ရာ

ပြည်နယ်နှင့် တိုင်းဒေသကြီးများ၏ ဆက်စပ်သည့်ဌာန၊ အဖွဲ့အစည်းများ ပူးပေါင်းညှိနှိုင်း ဆောင်ရွက်ထားကြရ မည်ဖြစ်ကြောင်း။

နွေအကုန်နှင့် မိုးဦးရာသီကာလ များတွင် လေပြင်းတိုက်ခတ်မှုများ၊ ပုံမှန် ဖြစ်ပေါ်နေပြီး ရံဖန်ရံခါတွင် လေပြင်း တိုက်ခြင်း၊ မိုးသည်းထန်ခြင်းနှင့်အတူ မိုးသီးကြေမှုများ ဖြစ်ပွားလေ့ရှိသည်ကို တွေ့ရမည်ဖြစ်ကြောင်း၊ နှစ်စဉ်လေပြင်း ဘေးကြောင့် အိုးအိမ်ပျက်စီးမှုများ အများဆုံးဖြစ်ကာ ပြည်သူလူထုအပေါ် တိုက်ရိုက်ထိခိုက်ပြီး အထူးသဖြင့် နှမ်းပါး သည့် မိသားစုများအပေါ် သက်ရောက်မှု ပိုမိုများပြားသည်ကို တွေ့ရမည်ဖြစ် ကြောင်း၊ ထို့ကြောင့် လေပြင်းဘေး အန္တရာယ်နှင့်ပတ်သက်၍လည်း ကြိုတင် ကာကွယ်မှု၊ ကြိုတင်ပြင်ဆင်မှုများကို အလေးထားဆောင်ရွက်ရန် လိုအပ် ကြောင်း။

ကြိုတင်ပြင်ဆင်စီမံဆောင်ရွက်

အနှစ်ချုပ်မည်ဆိုလျှင်ယခုဆောင်းရာသီ ကာလ၊ နွေရာသီကာလနှင့် မိုးဦးရာသီ များတွင် သာမန်အားဖြင့် ဖြစ်ပေါ်တတ် သည့် အအေးလွန်ကဲသော အန္တရာယ်၊ မီးဘေးအန္တရာယ်၊ လေပြင်းဘေးအန္တရာယ် များနှင့်ပတ်သက်၍ သက်ဆိုင်ရာကဏ္ဍ အလိုက်၊ တိုင်းဒေသကြီးနှင့် ပြည်နယ် အလိုက် ကြိုတင်ပြင်ဆင်စီမံဆောင်ရွက် ရန်လိုကြောင်း၊ ထို့ပြင် ရာသီဥတု ဖောက်ပြန်ပြောင်းလဲမှုများကြောင့် မထင် မမှတ်ဘဲ ဖြစ်ပေါ်လာနိုင်သည့် သဘာဝ ဘေးအန္တရာယ်များကိုလည်း မျက်ခြည် မပြတ် ဆန်းစစ်လေ့လာပြင်ဆင်ရန် လိုကြောင်း၊ ကြိုတင်ခန့်မှန်းသိရှိနိုင်ခြင်း မရှိဘဲ အချိန်တိုင်း၊ နေရာတိုင်းတွင် ဖြစ်ပေါ်နိုင်သော ငလျင်ဘေးအန္တရာယ် ကို ရင်ဆိုင်တုံ့ပြန်နိုင်ရန်အတွက်လည်း အမြဲအဆင်သင့် ဖြစ်နေရန်လိုကြောင်း၊ တာဝန်ရှိသူအားလုံးအနေဖြင့် အချိန် တိုင်း သတိ၊ အသိ၊ နိုးကြားမှုနှင့် လှုပ်ရှား ဆောင်ရွက်မှုများရှိနေရန် လိုကြောင်း၊ သက်ဆိုင်ရာဝန်ကြီးဌာနများ၊ နေပြည်တော် ကောင်စီ၊ တိုင်းဒေသကြီးနှင့် ပြည်နယ် အစိုးရအဖွဲ့များအနေဖြင့် မိမိတို့၏ လုပ်ငန်းတာဝန်များကို တစ်ဦးချင်း ဆောင်ရွက်ရမည့်လုပ်ငန်း၊ အဖွဲ့အစည်း နှင့် ဆောင်ရွက်ရမည့် လုပ်ငန်းများနှင့် ပေါင်းစပ်ညှိနှိုင်း ဆောင်ရွက်ရမည့် ကိစ္စရပ်များကို နှောင့်နှေးကြန့်ကြာမှု များမရှိစေဘဲ တက်ညီလက်ညီ ပူးပေါင်း ညှိနှိုင်းဆောင်ရွက်ကြရန် ပြောကြား လိုကြောင်း။

ထို့ပြင် သဘာဝဘေးလျော့နည်းရေး လုပ်ငန်းများကို ပြည်သူလူထုမှအစ အားလုံးနှင့်သက်ဆိုင်သည့် လုပ်ငန်း တစ်ရပ်ဖြစ်ကြောင်း နားလည်သဘော ပေါက်ပြီး လူမှုရေးအဖွဲ့အစည်းများ၊ ပညာရပ်ပိုင်းဆိုင်ရာ အဖွဲ့အစည်းများ၊ စီးပွားရေးလုပ်ငန်းရှင်များ အပါအဝင် ပြည်သူတစ်ရပ်လုံး ပူးပေါင်းပါဝင်လာ စေရန်လည်း စည်းရုံးဆောင်ရွက်ကြရမည် ဖြစ်ကြောင်း။

မိမိတို့တွင် ယခင်အတွေ့အကြုံများ စွာရှိပြီးဖြစ်၍ အားနည်းချက်များ၊ လိုအပ် ချက်များကို ပြန်လည်သုံးသပ်ပြီး မိမိတို့ ဆောင်ရွက်ချက်များသည် သဘာဝ

ဘေးကြောင့် ထိခိုက်ဆုံးရှုံးမှုများ အနည်းဆုံးဖြစ်စေရေး အလေးထားကာ အားလုံးပူးပေါင်း အကောင်အထည် ဖော်ဆောင်ကြရမည်ဖြစ်ကြောင်း။

စီမံဆောင်ရွက်ကြရမည်

သဘာဝဘေးအန္တရာယ်ဆိုင်ရာ စီမံ ခန့်ခွဲမှုလုပ်ငန်းများ ဆောင်ရွက်ရာတွင် သဘာဝဘေးအန္တရာယ်များ ဖြစ်လာမှသာ ရင်ဆိုင်တုံ့ပြန်ဖြေရှင်း ဆောင်ရွက်ကြ သည်ထက် ဖြစ်ပေါ်လာနိုင်သော သဘာဝ ဘေးအန္တရာယ်များကို ကြိုတင်မြော်တွေး မှန်းဆကာ လိုအပ်သည့် ကြိုတင် ကာကွယ်မှုများ၊ ကြိုတင်ပြင်ဆင်မှုများ ကို ဖြစ်နိုင်သမျှသော နည်းလမ်းများနှင့် စီမံဆောင်ရွက်ကြရမည်ဖြစ်ကြောင်း။

မိမိတို့အနေဖြင့် သဘာဝဘေး အန္တရာယ်များနှင့်ပတ်သက်၍ ယခုထက် ပိုမိုအလေးထား ဆောင်ရွက်သွားရန် လိုအပ်ပြီး နိုင်ငံတကာနှင့်လည်း စဉ်ဆက် မပြတ် ချိတ်ဆက်ဆောင်ရွက်ရန်၊ မူဘောင်များ၊ သဘောတူညီချက်များ ကိုလည်း လိုက်နာဆောင်ရွက်ရန်၊ နည်းပညာများကိုလည်း မျက်ခြည်မပြတ် လေ့လာအသုံးပြု ဆောင်ရွက်ကြရန် ပြောကြားလိုကြောင်း။

နိဂုံးချုပ်အနေဖြင့် ဝန်ကြီးဌာနများ အနေဖြင့် မိမိတို့၏ မူလလုပ်ငန်းတာဝန် များကို သဘာဝဘေးစီမံခန့်ခွဲမှုလုပ်ငန်း များနှင့်ချိတ်ဆက်၍ ကဏ္ဍအလိုက် ပါဝင် ဆောင်ရွက်ကြရန်၊ နေပြည်တော်ကောင်စီ၊ တိုင်းဒေသကြီးနှင့် ပြည်နယ်များအနေ ဖြင့်လည်း မိမိတို့ဒေသ သဘာဝဘေး အန္တရာယ်များနှင့်ပတ်သက်၍ လုံခြုံမှု ရှိစေရေးနှင့် သဘာဝဘေးရင်ဆိုင်တုံ့ပြန် နိုင်စွမ်းမြင့်မားသည့် ရပ်ရွာအသိုက်အဝန်း ဖြစ်စေရေး စီမံဆောင်ရွက်ကြရန် တိုက်တွန်း ပြောကြားလိုကြောင်း၊ ဆောင်ရွက်သွားမည့် အစီအမံများ၊ ဆောင်ရွက်လိုသည့် လုပ်ငန်းများ၊ ဆောင်ရွက်သင့်သည့် အကြံပြုချက်များ နှင့် အခြားပေါင်းစပ်ညှိနှိုင်းဖြည့်ဆည်း ဆောင်ရွက်ပေးရမည့် လိုအပ်ချက်များကို ဆွေးနွေးကြစေလိုကြောင်း ပြောကြား သည်။

ထို့နောက် အမျိုးသားသဘာဝဘေး အန္တရာယ်ဆိုင်ရာ စီမံခန့်ခွဲမှုကော်မတီ ဒုတိယဥက္ကဋ္ဌများဖြစ်သော ပြည်ထဲရေး ဝန်ကြီးဌာန ပြည်ထောင်စုဝန်ကြီး ဒုတိယဗိုလ်ချုပ်ကြီးစိုးထွဋ်က အမျိုးသား သဘာဝဘေးအန္တရာယ်ဆိုင်ရာ စီမံခန့်ခွဲမှု လုပ်ငန်းကော်မတီများ၏ လုပ်ငန်း ဆောင်ရွက်နေမှုများကို လည်းကောင်း၊ လူမှုဝန်ထမ်း၊ ကယ်ဆယ်ရေးနှင့် ပြန်လည် နေရာချထားရေးဝန်ကြီးဌာန ပြည်ထောင်စု ဝန်ကြီး ဒေါက်တာသက်သက်ခိုင်က အမျိုးသားသဘာဝဘေးအန္တရာယ်ဆိုင်ရာ စီမံခန့်ခွဲမှုများနှင့်စပ်လျဉ်း၍ လည်း ကောင်း ရှင်းလင်းတင်ပြကြသည်။

ယင်းနောက် အမျိုးသားသဘာဝ ဘေးအန္တရာယ်ဆိုင်ရာ စီမံခန့်ခွဲမှု ကော်မတီ အတွင်းရေးမှူး လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာ ချထားရေးဝန်ကြီးဌာန ဒုတိယဝန်ကြီး ဦးအောင်ထွန်းခိုင်က သဘာဝ ဘေးအန္တရာယ်ဖြစ်ပွားမှုများ၊ ဆက်စပ် အစည်းအဝေး ကျင်းပခဲ့မှုများနှင့် အမျိုးသားသဘာဝဘေးအန္တရာယ်ဆိုင်ရာ

စီမံခန့်ခွဲမှုကော်မတီ အစည်းအဝေး (၁/၂၀၂၁) ဆုံးဖြတ်ချက်များအပေါ် ဆောင်ရွက်ပြီးစီးမှုများကို ရှင်းလင်း တင်ပြသည်။

ထို့နောက် စီမံခန့်ခွဲမှုလုပ်ငန်း ကော်မတီ အတွင်းရေးမှူး အမြဲတမ်း အတွင်းဝန် ဒေါက်တာကိုကိုနိုင်က အမျိုးသားသဘာဝဘေးအန္တရာယ်ဆိုင်ရာ စီမံခန့်ခွဲမှုရန်ပုံငွေရရှိမှု၊ သုံးစွဲမှုနှင့် လက်ကျန်စာရင်းများကို ရှင်းလင်းတင်ပြ ၍ စီမံခန့်ခွဲမှုကော်မတီ၏ အတည်ပြုချက် ကို ရယူသည်။

ယင်းနောက် အမျိုးသားသဘာဝ ဘေးအန္တရာယ်ဆိုင်ရာစီမံခန့်ခွဲမှု ကော်မတီ ဝင်များဖြစ်ကြသည့် ပြည်ထောင်စုဝန်ကြီး များ၊ နေပြည်တော်ကောင်စီဥက္ကဋ္ဌ၊ တိုင်း ဒေသကြီးနှင့် ပြည်နယ် ဝန်ကြီးချုပ်များ နှင့် ကာကွယ်ရေးဦးစီးချုပ်ရုံး (ကြည်း၊ ရေ၊ လေ)မှ တပ်မတော်အရာရှိကြီးများက အမျိုးသားသဘာဝဘေးအန္တရာယ်ဆိုင်ရာ စီမံဆောင်ရွက်ထားရှိမှုများနှင့်စပ်လျဉ်း ၍ သက်ဆိုင်ရာကဏ္ဍများအလိုက် ရှင်းလင်းတင်ပြကြသည်။

ထို့နောက် ပြည်ထောင်စုဝန်ကြီးများ ဖြစ်ကြသည့် ဒုတိယဗိုလ်ချုပ်ကြီးစိုးထွဋ်၊ ဦးကိုကိုလှိုင်နှင့် ဒေါက်တာသက်သက်ခိုင် တို့က အမျိုးသားသဘာဝဘေးအန္တရာယ် ဆိုင်ရာ စီမံခန့်ခွဲမှုများနှင့်စပ်လျဉ်း၍ ဖြည့်စွက်ဆွေးနွေးကြသည်။

ယင်းနောက် စီမံခန့်ခွဲမှုကော်မတီ အတွင်းရေးမှူး ဒုတိယဝန်ကြီး ဦးအောင်ထွန်းခိုင်က အမျိုးသားသဘာဝ ဘေးအန္တရာယ်ဆိုင်ရာ စီမံခန့်ခွဲမှု ကော်မတီ (၂/၂၀၂၁) အစည်းအဝေး ဆုံးဖြတ်ချက်များကို ရှင်းလင်းတင်ပြ အတည်ပြုချက်ရယူသည်။

ယင်းနောက် အမျိုးသားသဘာဝ ဘေးအန္တရာယ်ဆိုင်ရာ စီမံခန့်ခွဲမှု ကော်မတီဥက္ကဋ္ဌ၊ နိုင်ငံတော်စီမံအုပ်ချုပ် ရေးကောင်စီ ဒုတိယဥက္ကဋ္ဌ ဒုတိယ ဝန်ကြီးချုပ်က ရှင်းလင်းတင်ပြဆွေးနွေး ချက်များအပေါ် ပြန်လည်ဖြေရှင်းပေးပြီး နိုင်ငံတော်အဆင့် လာနီညာနောက်ဆက် တွဲဖြစ်စဉ်၊ နွေရာသီအပူချိန်မြင့်တက် ပြင်းထန်မှု၊ မီးဘေးအန္တရာယ်နှင့် မိုးကြို ကာလ လေပြင်းမုန်တိုင်းတိုက်ခတ်မှု နောက်ဆက်တွဲ ဖြစ်စဉ်များအပေါ် သဘာဝဘေးအန္တရာယ်ဆိုင်ရာ စီမံချက် ပါအတိုင်း နိုင်ငံတော်အဆင့် Working Group Level မှစ၍ Table Talk Exercise ကို စတင်ဆောင်ရွက်နိုင်ရေး စီမံဆောင် ရွက်ရန်နှင့် Working Group Level Exercise ပြီးပါက ပြည်ထောင်စုဝန်ကြီး များနှင့် တိုင်းဒေသကြီး၊ ပြည်နယ်အစိုးရ အဖွဲ့ ဝန်ကြီးချုပ်များ၊ ကိုယ်ပိုင်အုပ်ချုပ် ခွင့်ရ တိုင်း/ဒေသ စီမံအုပ်ချုပ်ရေးအဖွဲ့ ဥက္ကဋ္ဌများ၊ ခရိုင်/မြို့နယ် စီမံအုပ်ချုပ်ရေး အဖွဲ့ ဥက္ကဋ္ဌများ၊ ရပ်ကွက်/ ကျေးရွာ အုပ်ချုပ်ရေးမှူးများ အဆင့်အထိ ဆက်လက်ဆောင်ရွက်ခြင်းဖြင့် ပြည်သူ တစ်ရပ်လုံး ပါဝင်လာသည့် ဒေသအလိုက် သဘာဝဘေးအန္တရာယ်ကာကွယ်ရေးနှင့် ဆုံးရှုံးမှုအနည်းဆုံးဖြစ်စေရေး လေ့ကျင့် ခန်းများပြုလုပ်နိုင်ရေး ရည်ရွယ် ဆောင်ရွက်ကြရန် မှာကြားပြီး အစည်း အဝေးကို ရုပ်သိမ်းခဲ့ကြောင်း သိရသည်။

သတင်းစဉ်



(၇၄) နှစ်မြောက် လွတ်လပ်ရေးနေ့ အကြိုဂုဏ်ပြုဆောင်းပါး

# အတိတ်ဆီသို့ တစ်ခေါက်သွားရောက်ကြည့်စေချင်

## ဒေါက်တာမောင်ကျော်-ပါမောက္ခချုပ် (ငြိမ်း)

မြင်ကွင်း (၁)

“ဘုန်းတော် အလွန်တရာကြီးမြတ်တော်မူလှသော ဧကရီဘုရင်မ မင်းမြတ်၏ အမိန့်အာဏာတော်အရ ကြော်ငြာလိုက်သည်မှာ အထက်သီပေါမင်းအုပ်စိုး တော်မူသော မြန်မာနိုင်ငံတော်ကို ၎င်းဘုရင်က ထပ်မံဆက်လက်၍ စိုးစံအုပ်ချုပ်ရဦးမည်မဟုတ်။ ၎င်းနိုင်ငံနယ်မြေများသည် အသျှင်ဘုရင်မ မင်းမြတ် ဘုရား၏ နိုင်ငံနယ်မြေဖြစ်လေပြီး အသျှင်ဘုရင်မ မင်းမြတ်ဘုရား အလိုတော်မြတ်ရှိစဉ်ကာလအတွင်း ထိုနိုင်ငံကို ဣန္ဒိယ ဘုရင်ခံမင်းမြတ်က အခွင့် သင့်လျော်သည့်အခါ မှူးမတ်အရာရှိ ခန့်ထား၍ ၎င်းမှူးမတ်အရာရှိတို့ကသာ အုပ်ချုပ်စီရင်လိမ့်မည်” ဟူ၍ အိန္ဒိယဘုရင်ခံ ဒတ်ဖရင်က လက်မှတ်ရေးထိုး ထုတ်ပြန်လိုက်တဲ့ ကြော်ငြာစာဟာ ၁၈၈၆ ခုနှစ် ဇန်နဝါရီလ ၁ ရက်နေ့မှာ ရန်ကုန်မြို့၌လည်းကောင်း၊ ဇန်နဝါရီလ ၄ ရက်နေ့မှာ မန္တလေးမြို့၌လည်းကောင်း နှစ်နေရာ ထုတ်ပြန်လိုက်ပြီးနောက် မြန်မာနိုင်ငံမှာ နယ်ချဲ့အင်ပါယာအတွင်း ကျရောက်၊ ကမ္ဘာပေါ်မှ မြန်မာ့မြေပုံပျောက်၊ ကျွန်ုပ်တို့ဘဝကို ရောက်ခဲ့ ရပါတယ်။ လွန်ခဲ့တဲ့ နှစ်ပေါင်း ၁၃၅ နှစ်ကျော်က နယ်ချဲ့ပဒေသရာဇ်တို့ရဲ့ကြော်ငြာစာကို ယခုကဲ့သို့ တိတိကျကျမှတ်မှတ်ရဖတ်ဖူး၊ မှတ်ဖူးသူ လွန်စွာမှ ရှားပါလိမ့်မယ်။

“သမိုင်းကို သတိမရကြလျှင် ဒုတိယမိတ္တ တစ်ကျော့ပြန်တတ်သည်။ သမိုင်းဆိုသည်မှာ သတိရနေမှ”ဆိုတဲ့ စကားအရ သီပေါမင်း၊ မင်းတုန်းမင်းတရားကြီး၊ ပုဂံမင်းနဲ့ စစ်ကိုင်းမင်း ခေတ်များဆီသို့ ခရီးထွက်ခဲ့ပါတယ်။

မြင်ကွင်း (၂)

သိပ္ပံဝတ္ထုဆောင်းပါးထဲကလို စိတ်ကူးယဉ် အချိန်ချို့ယာဉ်နဲ့ ခရီးနှင်ခဲ့ရာ စစ်ကိုင်းမင်း လက်ထက် (၁၈၁၉-၃၇) ဆီသို့ရောက်ခဲ့ပါတယ်။ အင်္ဂလိပ်-မြန်မာစစ်ပွဲအပြီး ၁၈၂၆ ခုနှစ် ဖေဖော်ဝါရီလ ၂၄ ရက်နေ့ ရန္တပုံစာချုပ်အရ ရခိုင်နဲ့ တနင်္သာရီနယ်မြေ တွေကို မြန်မာတို့ လက်လွှတ်ခဲ့ရပါတယ်။ ၁၈၂၄-၁၈၂၆ ခုနှစ်တွေမှာ မြန်မာနိုင်ငံ အောက်ပိုင်းကစပြီး တစ်စတစ်စနဲ့ အင်္ဂလိပ်လက်အောက်ရောက်မယ် လို့ ဘယ်သူတွေ တွက်ဆသိနိုင်ခဲ့မလဲ။ မြော်မြင် တွေးကြည့်နိုင်တဲ့သူတွေ ရှိကောင်းရှိနိုင်ပါတယ်။ လွန်ခဲ့တဲ့နှစ်နှစ်ရာနီးပါးက အခြေအနေမှာ လွန်စွာ မှရှားပါလိမ့်မယ်။ ပဒိုမင်း (၁၇၈၂-၁၈၁၉)၊ စစ်ကိုင်း မင်း မင်းမူထမ်းတွေနဲ့ ရှေးခေတ်ပြည်သူတို့ဟာ စီးပွားရေး၊ နိုင်ငံရေးအသိ သတိလစ်ခဲ့ပါလိမ့်မယ်။

ပထမ အင်္ဂလိပ်-မြန်မာ စစ်ပွဲမှာ အကျအဆုံး များခဲ့ကြပါတယ်။ အင်္ဂလိပ်ဘက်က ဗိုလ်ချုပ် ကင်းဘဲလ်၊ မြန်မာဘက်က မဟာမင်းလှကျော်ထင် တို့ စစ်ပြေငြိမ်းစာချုပ် “a commercial treaty” ကို



ပါတော်မူစ မန္တလေး၌ ဗြိတိသျှတပ်များကို တွေ့ရစဉ်။

လက်မှတ်ရေးထိုးခဲ့ပါတယ်။ မြန်မာဘုရင်ဘက်က ပေါင်စတာလင် တစ်သန်း လျော်ကြေးပေးလိုက်ရပါ တယ်။ မြန်မာသုံးငွေ ဆယ်သန်းနဲ့ ညီမျှပါတယ်။ ၁၈၂၆ ခုနှစ်မှာ မြန်မာတစ်ယောက် စားဝတ်နေရေး အတွက် တစ်လတစ်ဒင်္ဂါးဆို လုံလောက်တယ်လို့ ဆိုပါတယ်။ စီးပွားရေးပညာရှင်တွေက ခရစ်နှစ် ၁၈၀၀ မှာ မြန်မာ့လူဦးရေဟာ လေးသန်းခန့်ရှိခဲ့ မယ်လို့ ခန့်မှန်းပါတယ်။

ရန္တပုံစာချုပ်ပါ နှစ်နိုင်ငံသံကိုယ်စားလှယ် အပြန်အလှန်ထားရန် သဘောတူချက်အရ ၁၈၃၀ ပြည့်နှစ်မှာ “မေဂျာဟင်နရီဘာနေ”ဟာ ရတနာပူရ အဝရွှေပြည်သို့ ရောက်ရှိရုံးစိုက်ကာ အစစအရာရာ ဆက်ဆံပြောဆို၊ စူးစမ်းထောက်လှမ်းခွင့်ရရှိပါ လိမ့်မယ်။ မြန်မာတို့ဘက်မှ ဝန်ထောက်မင်းကြီး မဟာစည်သူခေါင်းဆောင်သော သံအဖွဲ့ဟာ ဘင်္ဂလားသို့ရောက်သော်လည်း ရုံးစိုက်နေထိုင်ခြင်း မပြုဘဲ ၁၈၃၃ ခုနှစ်မှာ နေပြည်တော်သို့ ပြန်လာ ခဲ့ပါတယ်။ ခရီးသွားမှတ်တမ်းမှာ အင်္ဂလိပ်ကို အံ့ဩ ခြင်း၊ အထင်ကြီးခြင်းမပါ ဥပေက္ခာပြုတဲ့သဘော ဆောင်ပါတယ်။ ယူဆချက်တစ်ခု တင်ပြရရင် အင်္ဂလိပ်အကြောင်း စောစောသိလေကောင်းလေ

ဖြစ်ပါတယ်။ ၁၈၃၅ ခုနှစ် အောက်တိုဘာလမှာ မော်လမြိုင် ရုံးစိုက် တနင်္သာရီကော်မရှင်နာ ဗလံဒယ်ဟာ အိန္ဒိယဘုရင်ခံချုပ်ထံသွားရာ အခွန်ဝန်မောင်ရွှေထွန်း နဲ့အဖွဲ့ကို ကာလကတ္တားသို့ခေါ်သွားခဲ့ပါတယ်။ အင်္ဂလိပ်တို့ ဘုန်းမီးနေလထွန်းပပုံ၊ လက်နက် အင်အားကြီးပုံ၊ ရန်သူကိုချေမှုန်းနိုင်ပုံတို့ကို မြင်စေ လိုတဲ့သဘော၊ ဝါဒဖြန့်တဲ့သဘော၊ မြန်မာတို့ လက်နက်စက်ရုံတည်ဆောက်မယ်ဆိုရင် စီးပွားရေး လုပ်မယ့်သဘောလို့ မြင်နိုင်ပါတယ်။ ကနောင်မင်း သားကြီးသာဆိုရင် စက်မှုနိုင်ငံထူထောင်နိုင်ခဲ့ပေ လိမ့်မယ်လို့ ယူဆပါတယ်။ မောင်ရွှေထွန်းတို့ တစ်သိုက် လျှပ်စစ်ဓာတ်လိုက်ပုံကို လူတွေနဲ့ စမ်းသပ်ပြရာ အန္တရာယ်ကြီးကြီးမားမား မဖြစ်ခဲ့ တာကံကောင်း၊ ဓာတ်လိုက်စေတဲ့စက်ကို ကြောက်မက်ဖွယ်ရာ မိုးကြိုးစက်လို့ မှတ်တမ်း ရေးတာ တွေ့ရပါတယ်။ လျှပ်စစ်ဓာတ်ကို ကြောက်လွန်းပုံရပါတယ်။ မောင်ရွှေထွန်းတို့ဟာ အင်္ဂလိပ်မြင်သမျှ သခင်ဟုခေါ်နေကြပြီ၊ ကော်မရှင် နာ ဗလံဒယ်ကို ဝန်ကြီးမင်းသခင်ဟု ခေါ်ဝေါ်တာကို ခရီးသွားမှတ်တမ်းမှာ တွေ့ရပါတယ်။ အင်္ဂလိပ်

အလိုတော်ရှိတွေကသာ ခေါ်ဝေါ်ပြောဆို ရေးသား တာလည်း ဖြစ်နိုင်ပါတယ်။

၁၈၁၂-၁၈၂၄ ခုနှစ်အတွင်းမှာ ဥရောပမှာ ရေနေ့ငွေအင်ဂျင်စက်တွေကို တည်ဆောက်နိုင်ခဲ့ပြီ လေနဲ့ နေရောင်ခြည်အကြောင်း၊ ယမ်းများ အကြောင်း ကောင်းကောင်းနားလည်နေပြီဖြစ်ပါ တယ်။ ပထမစစ်ပွဲမှာပင် ရေတပ်အင်အား တစ်သောင်းကျော် ပါဝင်တိုက်ခိုက်ခဲ့ရာမှာ ရေနေ့ ငွေမောင်း စစ်သင်္ဘောတစ်စင်း ပါဝင်ခဲ့တာတွေ့ရပါ တယ်။ ဗြိတိသျှတို့ စစ်နိုင်သော်လည်း စီးပွားရေး ဆုံးရှုံးမှု ကြီးမားခဲ့ပါတယ်။ ဒါဟာပင် ဒုတိယ အင်္ဂလိပ် - မြန်မာစစ်ဖြစ်ဖို့ အကြောင်းခြင်းရာတစ်ခု ဖြစ်ခဲ့ပါလိမ့်မယ်။

မြင်ကွင်း (၃)

၁၇၉၅ ခုနှစ်မှာ ကပ္ပတိန် မိုက်ကယ်ဆိုင်မဲဟာ အင်းဝနေပြည်တော်ရောက်တော့ မြန်မာ့နည်း မြန်မာ့ဟန်နဲ့ အင်ပါယာတိုင်းပြည် တည်ထောင် ထားပုံ၊ အံ့ဩခွဲရပုံကို ၁၈၀၀ ပြည့်နှစ်ထုတ် အင်းဝ ခရီးစဉ်စာအုပ်မှာ ရေးသားခံရတော့ နှစ်ခြိုက် ကျေနပ်ပီတိဖြစ်တဲ့အဆင့်မှာ ရပ်ခဲ့ပုံပဲ။ ဥရောပမှာ ၁၈၁၂ ခုနှစ်က ကုန်တင်ယာဉ်ကိုဆွဲဖို့ ရေနေ့ငွေ အင်ဂျင်စက်ကို တည်ဆောက်နိုင်ခဲ့ခြင်း၊ သံနဲ့ သတ္တု ထုတ်လုပ်နိုင်ခြင်းဟာ စက်မှုထွန်းကားဖို့ တာထွက် ခဲ့တာဖြစ်ပါတယ်။ သစ်တောသစ်ပင်တွေကသစ်နဲ့ သင်္ဘောကြီး/ငယ် တည်ဆောက်ပြီး ပင်လယ်ခရီးကို သွားရောက်ခဲ့ရာ ကိုလိုနီနယ်ချဲ့တို့ဟာ အိန္ဒိယနိုင်ငံ အတွင်း နှစ်ပေါင်း နှစ်ရာကျော်ကပင် ဝင်ရောက် နေခဲ့ပြီဖြစ်ပါတယ်။ အတွေ့အကြုံများစွာ ရပြီဖြစ် တဲ့ နယ်ချဲ့ဟာ ရခိုင်နဲ့ပဲခူးက သဘာဝအရင်းအမြစ် သယ်ဇာတမျိုးစုံနဲ့ သစ်တောကြီးတွေဟာ မျက်စိ ကျစရာ ဖြစ်ခဲ့လိမ့်မယ်။

**၁၈၇၁ ခုနှစ် အလယ်ပိုင်းမှာ ခေတ်ပြိုင်အပြောင်းအလဲကြီးမှာ ဝင်ဆံ့နိုင်ဖို့ အမြော်အမြင်ကြီးမားတဲ့ ကနောင်မင်းသားကြီးဟာ နိုင်ငံခြားတိုင်းပြည်များသို့ ပညာသင်စေလွှတ်ခြင်း၊ နိုင်ငံတော်ကာကွယ်ရေးအတွက် လက်နက်စက်ရုံနဲ့ ရေကြောင်းသွားလာရေး သင်္ဘောတည်ဆောက်ရေး စက်ရုံ၊ လူသုံးကုန်ပစ္စည်းစက်ရုံတို့ကို တည်ထောင်ခဲ့ပါတယ်။ အမြော်အမြင်ကြီးမား အားထားရတဲ့ လက်ရုံးရည်၊ နှလုံးရည်နဲ့ပြည့်စုံတဲ့ ကနောင်မင်းသားဟာ ကံဆိုးရှာပါတယ်။ နန်းတွင်းအရေးတော်ပုံကြောင့် လမ်းခုလတ်မှာ နည်းပညာ အမြော်အမြင်နဲ့အတူ အသက်ပေးလိုက်ရတဲ့ သင်ခန်းစာတွေကို မြန်မာတို့ ယူရမှာဖြစ်**



စာမျက်နှာ ၈ မှ

သက်ဦးဆံပိုင် မြန်မာအုပ်ချုပ်မှုစနစ်မှာ တစ်နိုင်လုံးကို ဘုရင်တစ်ပါးရဲ့ အုပ်ချုပ်မှုပဲ။ မျိုးကြီးမတ်ရာတွေဟာ ကြေးတော်မျိုး ကျွန်တော် မျိုးပဲ။ အင်္ဂလိပ်-မြန်မာပထမစစ်မဖြစ်ခင်ကတည်းက ကိုလိုနီနယ်ချဲ့ဟာ မြန်မာဘုရင် ဧကရာဇ်စနစ်ရဲ့ အားနည်းချက်ကို တွေ့မြင်လေတော့ နယ်ချဲ့ဖို့ လွယ်ကူနိုင်တယ်လို့ တွက်ဆခဲ့ပါတယ်။ မြန်မာတို့ လူမှုဘဝဟာ အောက်ကျလှတဲ့အတွက် မြန်မာတို့ကို အုပ်ချုပ်ရန် ထိုက်တန်တယ်လို့လည်း အကြောင်းပြု နားထင်သွေးရောက်၊ စစ်ခင်းခဲ့တာ ဖြစ်ပါတယ်။

မြင်ကွင်း (၄)

အင်္ဂလိပ် - မြန်မာ ပထမစစ်ပွဲအပြီး ဆယ်နှစ် ကြာတဲ့အခါ ရခိုင်ပြည်ကို ပဲခူး၊ တနင်္သာရီတို့နဲ့ ပေါင်းပြီး ဗြိတိသျှမြန်မာပြည်အဖြစ် ပြောင်းလဲကာ မဟာဝန်ရှင်တော်မင်းကြီးရဲ့ အုပ်ချုပ်မှုအောက် ထားလိုက်ပါတယ်။ ၁၈၃၇-၅၂ ခုနှစ် ပုဂံမင်း လက်ထက် မြန်မာဘုရင်ရဲ့ မင်းမှုထမ်းတို့ဟာ ရန္တပို စာချုပ်ပါ ကူးသန်းရောင်းဝယ်မှုဆိုင်ရာ အချက် တို့ကို ဖောက်ဖျက်တယ်ဆိုတဲ့ အကြောင်းပြချက်နဲ့ စစ်ခင်းတာဖြစ်ပါတယ်။ မြန်မာတို့ဖောက်ဖျက်တယ် ဆိုတာ ယိုးမယ်ဖွဲ့ သာမန်အကြောင်းပြချက်မျှ သာ ဖြစ်ပါတယ်။ နယ်ချဲ့လိုခြင်း၊ ဗြိတိသျှအိန္ဒိယ လူမှုစီးပွားဆိုးရွားမှုကို ရလိုခြင်းက အဓိကပါပဲ။ အောက်မြန်မာနိုင်ငံ နယ်စပ်ကုန်သွယ်မှုဆိပ်ကမ်း အများအပြားဟာ ဗြိတိသျှအင်္ဂလိပ်လက်အောက် ရောက်သွားခဲ့ရပါတယ်။ မြန်မာ့မြေပေါ်မှာ ကိုယ့်ထီး၊ ကိုယ့်နန်း၊ ကိုယ့်ကြာနန်း၊ ကိုယ့်ဘုရင် ကိုယ့်သခင်နဲ့ နေလာခဲ့တဲ့ လွတ်လပ်မှုဂုဏ်အရှိန်အဝါဟာ တဖြည်းဖြည်း မှေးမှိန်ခဲ့ရပါတော့တယ်။ ၁၈၄၀ ပြည့်နှစ်များမှာ တရုတ်နဲ့ အိန္ဒိယနိုင်ငံကြီး နှစ်နိုင်ငံ ဟာ ကမ္ဘာ့ကုန်သွယ်မှုရဲ့ ၄၀ ရာခိုင်နှုန်းကို လွှမ်းမိုးခဲ့ ပါတယ်။ သဘာဝတွင်းထွက်ပစ္စည်းတွေဖြစ်တဲ့ ရွှေ၊ ငွေ ကျောက်မျက်ရတနာတွေနဲ့ လက်လုပ် ပိုးထည်တွေ ထုတ်လုပ်ရောင်းချခြင်းနဲ့ စီးပွားဖြစ်ခဲ့ ပါတယ်။

မြင်ကွင်း (၅)

၁၆ ရာစုမှ ၁၉ ရာစုများအတွင်း ကမ္ဘာ့နိုင်ငံ တွေဟာ အဋ္ဌာရသ တစ်ဆယ့်ရှစ်ရပ်နဲ့ ကိုယ့်မြေ ကိုယ့်ရေနဲ့ ကိုယ့်နန်းတွင်းရေးတွေကို ဖြေရှင်း၊ ထိန်းချုပ်ကာကွယ်တားဆီးလေ့ရှိရာ မြန်မာတို့ဟာ ဒီနည်းပညာ ဒီဗျူဟာနဲ့လုံလောက်ပြီလို့ယူဆခဲ့ကာ ရှေ့ဆက်မလှမ်းဘဲ ကျေနပ်ခဲ့ပုံရပါတယ်။ ပဒုံမင်း၊ စစ်ကိုင်းမင်းတို့လက်ထက်မှာ အရှေ့အိန္ဒိယကုမ္ပဏီ ကိုယ်စားလှယ် မိုက်ကယ်ဆိုင်းမဟာ စက်မီးခိုးများ ကို ဘာသာရေး၊ ကုသိုလ်ရေးနဲ့မင်းပွဲသဘင်တွေမှာ ယှဉ်ပြိုင်ပစ်လွှတ်ကြောင်း၊ စက်မီးခိုးတွေကို ပြုလုပ် ရာမှာ သစ်တုံးကြီးတွေကိုထွင်းကာ ယမ်းတွေထည့်၊ ယခုခေတ် ရော့ကတ်ခိုးပျံတွေလို အောက်ခြေရှိ မီးစက်ရှိ၊ မီးပဒေသာ မီးရှူးမီးပန်းအဖြစ် ကောင်းကင်သို့ ပစ်လွှတ်တာဖြစ်ကြောင်း ရေးသား ခဲ့ပါတယ်။ စစ်လက်နက်ကိုင်စွဲပြီး ကျူးကျော်လာတဲ့ နယ်ချဲ့ကိုစားရေးလုံခြုံရေးလက်ရုံးရည်ရေးနဲ့ ကြာရှည် ကာကွယ်နိုင်ဖို့ လွယ်ကူလှမည်မဟုတ်ရာ စက်မီး ခိုးတွေကို စစ်လက်နက်သေနတ်တွေအဖြစ် တီထွင် ပြောင်းလိုက်သင့်တယ်။ သံခင်းတမန်ခင်းတွေနဲ့ ကူးသန်းရောင်းဝယ်ရေးစာချုပ်တွေ ဥပဒေကြောင်း အရ မြန်မာမင်းတို့ဟာ နှလုံးရည်နဲ့ ကာကွယ် စောင့်ရှောက်ဖို့သင့်တယ်လို့ သုံးသပ်ကြည့်မိပါတယ်။ အတိတ်ကို အပြစ်မတင်ပါဘူး။ သမိုင်းသင်ခန်းစာ တွေရှုလော့၊ မတွေမဝေ စဉ်းစားသုံးသပ်ဖို့၊ ဘယ် အရာတွေ အားသာပြီး ဘယ်အရာကိစ္စတွေမှာ အားနည်းနေလဲဆိုတာသင်ယူဖို့၊ တညီတညွတ် တည်း တကယ်အလုပ်လုပ်ဖို့ပဲ ဖြစ်ပါတယ်။

မြင်ကွင်း (၆)

မြန်မာနိုင်ငံအောက်ပိုင်း အင်္ဂလိပ်လက်အောက် ရောက်သွားခြင်းဟာ ကြီးမားတဲ့ဆိုးရွားမှုဖြစ်ခဲ့ပါ တယ်။ မင်းတုန်းမင်းသားဟာ နန်းတွင်းအရေး ကြောင့်ပဲဖြစ်ဖြစ် အောက်မြန်မာနိုင်ငံ အင်္ဂလိပ် လက်အောက်ရောက်ရတာ နောင်တော်ပုဂံမင်း ကြောင့်လို့ အကြောင်းပြု နောင်တော်ကို နန်းချကာ၊ နိုင်ငံတော်ရဲ့ အုပ်ချုပ်ရေး၊ စစ်မက်ရေးနဲ့ တရားရေး တို့အတွက် လွှတ်ရုံးငါးရပ်နဲ့ ဖွဲ့စည်းကာ၊ သိက္ခာ၊ သမာဓိ၊ ပညာနဲ့ ပြည့်စုံသူ ဝန်ကြီးရစ်ပါး၊ အသည် ဝန် အသီးသီးတို့ရဲ့ ဓမ္မဝတ်၊ ရာဇဝတ်၊ လောကဝတ် အကြောင်းသုံးပါးဆိုင်ရာ ကျွမ်းကျင်သိနားလည်မှု တို့ကိုရယူကာ နိုင်ငံတော် စည်ပင်သာယာဝပြော အောင် နန်းသက် ၂၆ နှစ်အတွင်းမှာ မင်းတုန်း မင်းကြီးက ဦးဆောင်ခဲ့ပါတယ်။ ဘုရင့်အတိုင်ပင်ခံ မျိုးကြီးမတ်ရာတွေဟာ ဘုရင်ကိုယ်တော်တိုင် ကြည့်ဖြူမြှောက်စားထားတဲ့ ဘက်တော်သားတွေ ဖြစ်ရကား ဝန်ကြီး၊ ဝန်ထောက်၊ အတွင်းဝန်၊ မြင်းစု ကြီးဝန်၊ အသည်ဝန်တို့ရဲ့ ပင်ကိုအရည်အသွေး ထက်မြက်ထူးချွန်ခြင်း၊ တော်တည့်ဖြောင့်မတ် အစွမ်းသတ္တိရှိခြင်းတို့ဟာ ဘုရင်မင်းမြတ်ရဲ့ ဘုန်း တန်ခိုးအရှိန်အဝါကို ပိုမိုကြီးထွားစေလျက် တရား စောင့်တဲ့ မင်းကောင်းမင်းမြတ်ဆိုတဲ့ ဝိသေသကို



ကနောင်မင်းသားကြီးတည်ဆောက်ခဲ့သည့် သံချက်ဖိုအား တွေ့ရစဉ်။

ရရှိဖို့ အထောက်အကူပြုခဲ့ပါတယ်။ မင်းတုန်းမင်း ဟာ ဒီဝိသေသထူးတွေရရှိခဲ့ကာ သာသနာအကျိုး သယ်ပိုးခဲ့ပါတယ်။ ဗြိတိသျှကိုလိုနီတို့ ထင်မြင်သလို သက်ဦးဆံပိုင်ဘုရင်တစ်ပါးကပဲ စီမံအုပ်ချုပ်တာ မဟုတ်ဘဲ အထက်မြန်မာနိုင်ငံ ရတနာပုံနေပြည် တော်ကို စစ်မက်ပြုဖို့လွယ်သံ ဖြစ်ခဲ့ရပါတယ်။ မင်းတုန်းမင်းကြီးရဲ့ လက်နက်နိုင်ငံဟာ ရှေး ဘုရင်မင်းအဆက်ဆက်တို့ထက် ကျဉ်းမြောင်းလာခဲ့ ပါတယ်။ ကုန်သွယ်မှုဆိပ်ကမ်းတွေကို ပြည်တွင်း၊ ပြည်ပ ချဉ်းကပ်ဖို့ လွန်စွာခက်ခဲခဲ့ရပါတယ်။ စပါးစိုက်လယ်မြေတွေဟာ အင်္ဂလိပ်လက်အောက်၊ အဖိုးတန်ကျွန်းသစ်တောကြီးတွေဟာလည်း သူတို့ လက်အောက်ဆိုတော့ အခွန်အကောက်လွန်စွာ ကျဆင်းသွားခဲ့ပါတယ်။ မြန်မာ့ဆန်ကိုလည်း နိုင်ငံ တကာ တင်ပို့နိုင်တဲ့ အခွင့်အလမ်းကြီး အင်္ဂလိပ် လက်ထဲပေးလိုက်ရတဲ့ သမိုင်းရဲ့အဖြစ်သနစ်ပါပဲ။ ဗြိတိသျှတို့ လက်ခံမောင်းခတ်မယ်ဆိုရင်လည်း ခတ်စရာ၊ မြန်မာတို့ နာကြည်းခံပြင်းမယ်ဆိုရင် လည်း မကျေချမ်းနိုင်စရာပဲလို့ ပြောချင်ပါတယ်။ မြန်မာ့ပင်လယ်ဆိပ်ကမ်း ဘင်္ဂလားပင်လယ်ကို ဆိုက်ရောက်ကြတဲ့ အခြားသော ကိုလိုနီနိုင်ငံတွေ နဲ့လည်း စီးပွားရေးလုပ်လို့ အလွန်ကောင်းခဲ့ပါတယ်။ နန်းစံသက် ၂၆ နှစ်အတွင်းမှာ နှစ်ပြည်တစ်ပြည် သံတမန်တွေရှိတဲ့တိုင် သစ်တောသယံဇာတ၊

ရေကြောင်းသွားလာရေးကိစ္စ၊ အခြားနိုင်ငံနဲ့ ဆက်သွယ်ရေးကိစ္စအဝဝတို့မှာ အငြင်းပွားမှုတွေ ရှိခဲ့ပါတယ်။ ကိုယ့်နိုင်ငံကာကွယ်ဖို့ စစ်ရေးပြင်ဆင်မှု မြစ်ကြောတစ်လျှောက် ခံတပ်တွေတည်ဆောက်ခဲ့ ပါတယ်။ မင်းတုန်းမင်းတရားကြီးနဲ့ ဝန်ကြီး၊ မျိုးကြီး မတ်ကြီးတို့ရဲ့ အမြော်အမြင် ကြံစည်စိတ်ကူးမှုတွေ ကြောင့် နယ်ချဲ့ဟာ ရှေ့မတိုးသာဘဲ ဖြစ်ခဲ့ရပါတယ်။ စစ်ရေးထက် ငြိမ်းချမ်းစွာဆက်ဆံရေးကိုရှေးရှုခဲ့ရ ပါတယ်။ မဟာမိတ်စာချုပ်တွေချုပ်ဆိုဖို့ ရှေးရှုခဲ့ ပါတယ်။ စစ်မက်ကင်းဖို့ ကနောင်မင်းသားကြီးရဲ့ ရေမြှုပ်ဖုံးတွေ အားပေးအားမြှောက်မပြု၊ ဥပေက္ခာ ပြုတဲ့သဘောရှိခဲ့ပါတယ်။

မင်းတုန်းမင်းတရားကြီး နန်းတက်တဲ့ ၁၈၅၃ ခုနှစ်မှာပဲ ဂျပန်ကျွန်းတွေဆီကို ရေတပ်ဗိုလ်ချုပ် ကိုမိုခို မက်သရူးပယ်ရီ (Commodore Mathew Perry) ဟာ အနက်ရောင်သင်္ဘောကြီးနဲ့ ရောက်ခဲ့ ပါတယ်။ ရှေးယခင်က ဂျပန်နိုင်ငံဟာ ကမ္ဘာနဲ့ ကင်းကွာခဲ့တဲ့ ကျွန်းနိုင်ငံတစ်ခုအဖြစ် ရပ်တည် ခဲ့ပါတယ်။ တစ်နိုင်ငံနဲ့တစ်နိုင်ငံ ကူးလူးဆက်ဆံမှု ကို ထိန်းချုပ်ခဲ့ပါတယ်။ သဘာဝကပေးတဲ့ လက်ဆောင်နဲ့ပဲ ကျေနပ်ရောင့်ရဲတဲ့လူမျိုးဖြစ်ပါ တယ်။ ရှေးက ဂျပန်တို့ရဲ့ပညာရေးဟာ ဆွဲဆောင်မှု ရှိပုံမပေါ်၊ ပညာထက် နည်းပညာတွေ ဖော်ထုတ်သုံးစွဲ



ဆောင်းပါးရှင်၏ ကိုယ်ရေးအကျဉ်း

အမည် - ဒေါက်တာမောင်ကျော် ပါမောက္ခချုပ်(ငြိမ်း)  
မွေးသက္ကရာဇ် - ၉-၃-၁၉၄၃  
ပညာအရည်အချင်း - B.Sc(Hons)၊ M.Sc၊ Ph.D (UK)  
(ပညာရေးဝန်ကြီးဌာန၊ မြန်မာနိုင်ငံ ဝိဇ္ဇာနှင့် သိပ္ပံ ပညာရှင်အဖွဲ့တွင် အလုပ်အမှုဆောင်အဖွဲ့ဝင် အဖြစ် တာဝန်ထမ်းဆောင်လျက်ရှိသည်။)

နဲ့ အထက်မြန်မာနိုင်ငံက သဘာဝတွင်းထွက်ပစ္စည်း တွေဖြစ်တဲ့ ရွှေ၊ ငွေ ကျောက်မျက်ရတနာတွေနဲ့ သယံဇာတလည်း ကြွယ်ဝဆိုတော့ မျက်စိကျစရာ ဖြစ်ခဲ့လိမ့်မယ်။ မြန်မာနိုင်ငံအလယ်ကြောကိုဖောက်၊ ဧရာဝတီဆန်တက်ကာ တရုတ်ပြည်နဲ့ ကူးသန်း ရောင်းဝယ်ဖို့ကိစ္စက အဓိကပါပဲ။ ရေမြေသယံဇာတ၊ သစ်တောသယံဇာတတွေကို အကြောင်းပြုပြီး ဝင်ရောက်လာတဲ့ ဝိသမလောဘသမားတို့ရဲ့ ခြေလှမ်းအလွန်ကျယ်ခဲ့တဲ့ကာလနဲ့ မြန်မာဘုရင် တို့ဟာ ကြုံခဲ့ကြရပါတယ်။ ပရိယာယ်ဝေဝစုတွေနဲ့ ကြမ်းတမ်းခက်ထန်လာပါတော့တယ်။

မြင်ကွင်း (၈)

သီပေါမင်းလက်ထက် ဗြိတိသျှမြန်မာဘုရင် တို့ရဲ့ နယ်စပ်ဖြတ်ကျော်မှုနဲ့ သစ်တောသယံဇာတ ကုန်သွယ်မှုတွေမှာ အငြင်းပွားမှုတွေ အထွတ်အထိပ် ကိုရောက်ခဲ့ကာ ၁၈၈၅ ခုနှစ် အောက်တိုဘာ ၂၂ ရက်စွဲနဲ့ ဗြိတိသျှတို့က မြန်မာဘုရင်အစိုးရထံ အချက်ငါးချက်ပါ ခုနစ်ရက်အတွင်း ပြန်ကြားရမယ် ဆိုတဲ့ ရာဇသံပေးပို့ခဲ့ရာ မြန်မာတို့ဘက်က တစ်ပတ်နောက်ကျပြီး နိုဝင်ဘာ ၆ ရက်မှာ ပြန်ကြားခဲ့ပါတယ်။ နှစ်ဦးနှစ်ဖက် စစ်ခင်းဖို့ စိုင်းပြင်းခဲ့ပါတော့တယ်။

နိုဝင်ဘာ ၇ ရက်မှာပင် ဂျင်နရယ် ပရင်ဒါဂတ် နဲ့တပ်ဖွဲ့ဟာ ရန်ကုန်ကို ဆိုက်ရောက်နေပြီ။ မြန်မာတို့ဘက်ကလည်း နိုဝင်ဘာ ၇ ရက်မှာ နိုင်ငံတော်ကာကွယ်ရေးအတွက် လက်နက်လူသူ စည်းရုံးဆင့်ဆိုတဲ့ အမိန့်တော်တစ်ရပ်ထုတ်ပြန်ကာ နိုဝင်ဘာ ၁၁ ရက်မှာ အောက်မြစ်စဉ်ကြောင်း၊ တောင်တွင်းကြီးကြောင်းနဲ့ တောင်ငူကြောင်းတွေနဲ့ ချီတက်ခဲ့ပါတယ်။

၁၈၈၅ ခုနှစ် လှေသင်းအတွင်းဝန်ရဲ့ စစ်အတွက် ပြင်ဆင်မှုတွေကို ကြည့်ရင်-

- တလုပ်မြို့ သပြေပင်ရွာအခြေပြု ရဲမက် အမှုထမ်း ၆၀၀၀ ကျော်၊
- ဗိုလ်ချုပ်လက်ယာဝင်းတော်မှူး သူရဲဝန် ရဲမက်အမှုထမ်း ၃၀၀၀ ကျော်၊
- တောင်တွင်းကြီးကြောင်းချီ ဗိုလ်ချုပ် ရွှေမြို့တော်၊
- အက္ခပတ်မြင်းဝန်၊ ဆင်တပ်မြင်းတပ်ရဲမက် အမှုထမ်း ၅၀၀၀ ကျော်၊
- စလေ၊ စကု ဘုံပုခန်းငယ် မြစ်နား တစ်လျှောက် ဘုန်းတော်ဖြစ်ဗိုလ်၊ မင်္ဂလာ ရဲညွန့်မြင်းဝန်၊ ဒီပဗိုလ်ရဲမက်အမှုထမ်း ၅၀၀၀ ကျော်၊



■ စာမျက်နှာ ၉ မှ

- အနောက်ဘက်ကြောင်း၊ ဗိုလ်ချုပ်လက်ဝဲ ဝင်းတော်မှူး အောင်ဝန်စက်ဝန် လှေသင်း ဗိုလ်စက်မြို့ဝန်နဲ့ ရဲမက်အမှုထမ်း ၅၀၀၀ ကျော် စုစုပေါင်း စစ်အင်အား နှစ်သောင်း ကျော်ဟာ အလွန်တောင့်တင်းပြီး ကိုယ့်နိုင်ငံ ကာကွယ်ဖို့ အသင့်ရှိနေတာကို တွေ့ရပါတယ်။

တကယ်တမ်း ရေကုန်ရေခန်း လှေခွက်ချည်း ကျန် အလံမလှဲ တိုက်ခိုက်ခဲ့ကြရင်ဖြင့် အင်္ဂလိပ် - မြန်မာ ပထမစစ်ပွဲထက် အသေအပျောက် ပိုပြီး များခဲ့ပေမယ်။

မြင်ကွင်း (၉)

နိုင်ငံဘာ ၁၁ ရက်မှာပင် ကင်းဝန်မင်းကြီးက ဗြိတိသျှအောက်မြန်မာနိုင်ငံ - သီပေါမင်းရဲ့ အထက် မြန်မာနိုင်ငံ နယ်စပ်ကျောက်တိုင် မြေတိုကျော် ကြစတမ်း မြို့ရွာအသီးသီးရဲ့ နယ်မြေအတွင်း စစ်ရေးအရ တစ်စုံတစ်ရာ စတင်ထိပါးခြင်း မပြု လုပ်ဖို့ ဗြိတိသျှမြန်မာနိုင်ငံ မဟာဝန်ရှင်တော် မင်းကြီးထံ စာတစ်စောင်ရေးပို့ခဲ့ပါတယ်။ ပြန်လည် ဆန်းစစ်တဲ့အခါ ဂျင်နရယ် ပရင်ဒါဂတ်နဲ့ တပ်ဖွဲ့ဟာ ကင်းဝန်မင်းကြီးရဲ့ ပြန်စာမရမီကပင် နယ်စပ်ကို ဖြတ်ကျော်ချီတက်ကာ "တုလွတ်ယာဉ်ကျော်" သင်္ဘောကို တိုက်ခိုက်ဆွဲယူခြင်းဟာ မဟာမိတ် စာချုပ်ပါအချက်တို့ကို ဖောက်ဖျက်ခြင်း၊ စော်ကား မော်ကားပြုခြင်း ဖြစ်ပါတယ်။

ကင်းဝန်မင်းကြီး အမျိုးပြုတဲ့ လွှတ်တော် ဝန်ကြီးတွေဟာ ပဲရစ်မြို့ရောက်နေတဲ့ မြန်မာ သံတော်ကြီး ဝန်ထောက် သံချက်ဝန်မင်းကြီး မင်းလှ မဟာစည်သူကျော်ထံ အခြေအနေအရပ်ရပ် သိသာ ဖို့နဲ့ လုပ်ဆောင်ဖွယ်ရှိတာတွေကို လုပ်ဆောင်ဖို့ ညွှန်ကြားတဲ့စာတစ်စောင်ကို နိုဝင်ဘာ ၁၁ ရက်မှာ ရေးသားခဲ့ပြီး ထိုစာနဲ့အတူ မဟာဝန်ရှင်တော်မင်းကြီး ထံပေးစာပါ ပူးတွဲပေးပို့ခဲ့ပါတယ်။ ဒီစာနဲ့စာစောင် လုံးဟာ နိုဝင်ဘာ ၁၅ ရက်မှာ သရက်ကို ရောက်နေ တဲ့ ပရင်ဒါဂတ်လက်သို့ ရောက်သွားခဲ့ပါတယ်။

ထိုစဉ်က ဗြိတိသျှစစ်သင်္ဘောတွေဟာ နယ်စပ် ကိုဖြတ်ကျော်ပြီး ဆင်ပေါင်ပဲနဲ့ မင်းလှတို့မှာ ပြင်းထန်စွာ တိုက်ပွဲဆင်နွှဲနေကြပြီဖြစ်ပါတယ်။ နိုဝင်ဘာ ၁၇ ရက်နေ့မှာ ဝှေးချောင်းနဲ့ မင်းလှ ခံတပ်မြို့တွေကို သိမ်းပိုက်ခံလိုက်ရပါတယ်။ နိုဝင်

ဘာ ၂၅ ရက်နေ့မှာ မြင်းခြံကနေ တားဆီးခုခံတဲ့ မြန်မာ့ရဲမက်တွေ အခြေမလှလို့ ဆုတ်ခွာခဲ့ရပြန် တယ်။ နိုဝင်ဘာ ၂၆ ရက်နေ့မှာ ကျောက်မြောင်း အတွင်းဝန် ဦးရွှေအိုး၊ ဝက်မစွက် ဝန်ထောက် ဦးလတ်တို့ဟာ မုန့်စိရွှေထည့်ခိုတောင် ရွှေခဲခတ်လှေ တော်မှာ စစ်ဆိုင်းအလံတင်ကာ ပရင်ဒါဂတ်နဲ့ တွေ့ဆုံပြီး နေပြည်တော်ကပေးလိုက်တဲ့ စစ်ပြေ ငြိမ်းရေးစာကို ပေးခဲ့ပါတယ်။ ပရင်ဒါဂတ်က နေပြည်တော်မန္တလေးကို အရောက်ချီတက်ရမယ်လို့ အိန္ဒိယဘုရင်ခံချုပ်ထံမှ အမိန့်ပါတဲ့အတွက် စစ်ကိုမရပ်ဆိုင်းနိုင်ကြောင်း၊ မြန်မာမင်းက မိမိ ကိုယ်နဲ့တကွ လက်နက်ကိုင်သူများနဲ့ မန္တလေး နေပြည်တော်ကိုပါ အပ်လျက် နေပြည်တော်ရှိ ကျွန်တော်မျိုးများ၊ ဥရောပတိုက်သားများကို ဥစ္စာ ပစ္စည်းမှစပြီး ဆွေတော်မျိုးတော်များနဲ့တကွ ကောင်းစွာစောင့်ရှောက်မည်ဖြစ်ကြောင်း၊ နှစ်တိုင်း နှစ်ပြည် အခင်းဖြစ်တဲ့ကိစ္စရပ်တွေကို အင်္ဂလိပ် မင်းက အလိုရှိရာအခွင့်များကို ပြောတဲ့အတိုင်း သီပေါမင်းက လက်ခံရင် မဟာမိတ်စာချုပ် ထပ်မံ ချုပ်ဆိုနိုင်ကြောင်း ပြန်စာပေးလိုက်ပါတယ်။ နိုဝင်ဘာ ၂၇ ရက်နေ့မှာ လွှတ်တော်မှဆင့်ဆိုချက်အရ အဝ၊ စစ်ကိုင်းနဲ့ သပြေတန်းခံတပ်တို့ရှိ မြန်မာ ရဲမက်တို့ အတိုက်အခိုက်ရပ်စဲကာ လက်နက်ချ ခဲ့ကြရပါတယ်။

မြင်ကွင်း (၁၀)

- မင်းတုန်းမင်းကြီးနဲ့ သီပေါမင်းလက်ထက်မှာ နန်းတော်မြို့ရိုး၊ ခံတပ်များ တည်ဆောက် ကာ အခိုင်အမာ အင်အားကြီးတဲ့အထိ ရှိလေရာ မြစ်စဉ်တစ်လျှောက်ချထားတဲ့ ရဲမက်တွေက အဘယ်ကြောင့် ပြင်းပြင်း ထန်ထန် ခုခံခြင်း မရှိကြရသလဲဆိုတဲ့ ကိစ္စမှာ -

ဗြိတိသျှနယ်ချဲ့မျိုးနွယ်တချို့ဟာ လျှို့ဝှက်ချက် အချို့နဲ့ မြန်မာတို့ရဲ့သဘောကို ထောက်လှမ်း စုံစမ်းခဲ့ပြီ။ နန်းတွင်းအရေး သိနှင့်နေလောက်ပြီ ဖြစ်ပါတယ်။ မြစ်စဉ်ခံတပ်တွေဖြစ်တဲ့ ဝှေးချောင်း နဲ့ မင်းလှခံတပ်တွေရဲ့ အခြေအနေကို ပရင်ဒါဂတ် ဟာ လျှို့ဝှက်စွာ ထောက်လှမ်းခဲ့ပြီးဖြစ်ပါတယ်။

- ထူးခြားစွာ သတင်းပြန်နေတဲ့တစ်ချက်ဟာ ညောင်ရမ်းမင်းသားကို နန်းတင်လိုတဲ့ တိုးတိုးတိတ်တိတ် စိတ်ကူးကို ဗြိတိသျှတို့

သိခဲ့သလော။  
- ဒါကြောင့် ဗြိတိသျှတပ်တွေ ဧရာဝတီ မြစ်ကြောင်းတစ်လျှောက် ချီတက်လာရာမှာ ဂျင်နရယ် ပရင်ဒါဂတ် လိုက်ပါလာတဲ့ သင်္ဘောဦးမှာ ဦးဘသန်းဆိုသူကို မြန်မာ မင်းသားအသွင် ဝတ်စားဆင်ယင်လျက် တင်ဆောင်လာတာကြောင့် ဧရာဝတီ မြစ်ကမ်းတစ်ဝိုက်က ကျေးလက်လူထုနဲ့ မြစ်စဉ်ခံတပ် ရဲမက်တွေဟာ ညောင်ရမ်း မင်းသားကို နန်းတင်ရန် လာတယ်လို့ သို့လောသို့လော အထင်ရောက်ကာ - ပြင်းပြင်းထန်ထန် ခုခံခြင်းမရှိကြောင်း တွေ့မြင် နိုင်ပါတယ်။ အဝ၊ စစ်ကိုင်းနဲ့ သပြေတန်းခံတပ်တွေ မှာရှိတဲ့ ရဲမက်စစ်သည်တွေဟာ ဓားစွမ်း၊ လှံစွမ်း လက်နက်စွမ်း မပြလိုက်ရဘဲ လက်နက်ချလိုက်ရတဲ့ အတွက် လွှတ်တော်မှကြေးနန်းကို သံသယဖြစ်ကြ ပါတယ်။

၁၈၈၅ ခုနှစ် နိုဝင်ဘာလ ၂၁ ရက်နေ့မှာ အင်္ဂလိပ် စစ်သင်္ဘောတွေ မန္တလေးဆိပ်ကမ်းကို ဆိုက်ကပ် ပြီး ၂၉ ရက်နေ့မှာ သီပေါမင်းကို နန်းချကာ ဧရာဝတီမြစ်ကြောင်းမှ သူရိယသင်္ဘောနဲ့ ဖမ်းဆီး ခေါ်ဆောင်၊ ရန်ကုန်မှတစ်ဆင့် မဒရပ်၊ ယင်းနောက် ရတနာဂီရိသို့ ပို့လိုက်ပါတယ်။ ဗြိတိသျှတို့က လက်နက်အားကိုးနဲ့ အဓမ္မဗွတ်အတင်း သိမ်းခဲ့ခြင်းပဲဖြစ်ပါတယ်။ ရှေးမြန်မာ သူရဲကောင်း တွေဟာ လက်နက်ချင်းမယှဉ်သာသဖြင့် အကြိတ်ခွဲ ရတာ ဖြစ်ပါတယ်။

သီပေါမင်းသားဟာ ဘုရင်ဖြစ်ခါစမှာ အသက် (၂၀)၊ မိဖုရားက (၁၉) နှစ်၊ နိုင်ငံကိစ္စတွေအားလုံးကို ကင်းဝန်မင်းကြီးနဲ့ အစိုးရအဖွဲ့က စီမံကွပ်ကဲ အုပ်ချုပ်ခဲ့တာ တွေ့ရပါတယ်။ ဗြိတိသျှနိုင်ငံမှာ ဘုရင်မ ဝိတိုရိယ အုပ်စိုးတဲ့နှစ် ဖြစ်ပါတယ်။ သွေးထွက်သံယိုမှု အနည်းဆုံးနဲ့ အမြန်ဆုံး သိမ်းပိုက် နိုင်တယ်လို့ အင်္ဂလိပ်တို့ ဂုဏ်ယူကြတယ်။ ဧကရီ ဘုရင်မကြီးကိုယ်တိုင် ပရင်ဒါဂတ်ရဲ့ စွမ်းရည်ကို နှစ်ထောင်းအားရစွာ ပါလီမန်မိန့်ခွန်းမှာ ထည့်သွင်း ချီးကျူးမိန့်မြှောက်ခဲ့တယ်။

မြင်ကွင်း (၁၁)

မြန်မာတို့ရဲ့ လူမှုဘဝအောက်ကျနောက်ကျ ဖြစ်ရတာ၊ နန်းတွင်းအရေးတော်ပုံ အရှုပ်တွေ ရှိတာ ပြည်တွင်းရေးကိစ္စများပါပဲ။ စေတနာထား ကယ်တင်စရာအကြောင်းမရှိ။ တိုင်းတစ်ပါးက ဝင်ရောက်ကယ်တင်သယောင် ဝင်ရောက်စွက်ဖက် အုပ်ချုပ်တဲ့အထိ ဖြစ်လာတာဟာ ကိုလိုနီနယ်ချဲ့ တို့ရဲ့ စရိုက်လက္ခဏာပါပဲ။ အိန္ဒိယနိုင်ငံရဲ့ နောက်ဆုံးဘုရင် ဘဟာဒါရာဇဖိုးကို ရန်ကုန်သို့ ပို့လိုက်ပါတယ်။ အိန္ဒိယဘုရင်ဟာလည်း ရန်ကုန် မှာ နတ်ရွာစံခဲ့ပါတယ်။ ကမ္ဘာ့မြေပြင်ရဲ့ ၂၀ ရာခိုင် နှုန်း ကိုလိုနီနိုင်ငံတွေ ဖြစ်ခဲ့တာဟာ သက်သေပဲ ဖြစ်ပါတယ်။ နယ်ချဲ့ရဲ့ပရိယာယ်ကို မမြင်နိုင် မသိနိုင် ဖြစ်ခဲ့ရတဲ့ မြန်မာဘုရင်တွေနဲ့ များကြီးမတ်ကြီးတွေ၊ နောက်လိုက်နောက်ပါတွေကို ပြစ်တင်ဝေဖန် စောဒကတက်ဖို့ အကြောင်းမရှိ၊ သမိုင်းသိရန် အတိတ်ဆီသို့တစ်ခေါက် သွားရောက်ကြည့်ခဲ့ခြင်း

ပဲဖြစ်ပါတယ်။ မြန်မာတို့အတွက်ကတော့ ၁၉၄၈ ခုနှစ်အထိ နှစ်ပေါင်းတစ်ရာကျော်ကြာ လွတ်လပ် ရေးဆုံးရှုံးခဲ့ရပါတယ်။

သူ့ကျွန်ဘဝ မရောက်အောင် ဝန်နဲ့အား မမျှသည့်တိုင် ကျွန်တော်တို့ ဘိုးဘွားတွေ၊ အသက်သွေးချွေးပေးခဲ့ကြသူတွေကို ပို၍ပို၍ အောက်မေ့ကြရလိမ့်မယ်။ "ဦးကောင်းလိမ်ထုတ် သီပေါပြုတ်" ဆိုတဲ့စကားဟာ ကင်းဝန်မင်းကြီး ဦးကောင်းကို အပြစ်ဖို့သလို သတင်းပြန်ခဲ့ပေလိမ့် မယ်။ ၁၂၄၇ ခုနှစ် မြန်မာသက္ကရာဇ်ကို ညွှန်းခြင်း ဖြစ်ပါတယ်။ လွတ်လပ်ရေး ပြန်လည်ရရှိအောင် ဆောင်ကြဉ်းပေးခဲ့တဲ့ မကြာသေးမီက အဘိုးအဘွား တွေ၊ အသက်သွေးချွေး ပေးခဲ့ကြသူတွေကို အောက်မေ့ကြ၊ ကျေးဇူးတရားကို သိကြရလိမ့်မယ်။ မြန်မာတို့ဟာ တိုင်းတစ်ပါးအောက် ရောက်ခဲ့ရပြီ ဆိုကတည်းက ရုန်းကန်ကြီးထွားလာခဲ့ရပုံတွေဟာ အခြားသောနိုင်ငံတွေနဲ့ မတူညီတဲ့အဖြစ် တွေ့လာ ရပါတယ်။

၁၉၀၈ ခုနှစ်မှာ ဗြိတိသျှတို့စောင့်ရှောက်ထားတဲ့ သီပေါမင်းဟာလည်းကောင်း၊ ကင်းဝန်မင်းကြီးဟာ လည်းကောင်း တစ်ဦးကိုတစ်ဦး သတ်ရတမ်းတ နေကြမယ်လို့ တွေးကြည့်မိပါတယ်။ ကင်းဝန် မင်းကြီးက သက်တော် (၈၇) နှစ်၊ ၁၉၀၈ ခုနှစ်မှာ ကွယ်လွန်သွားပါတယ်။ သီပေါမင်းက သက်တော် (၅၈) နှစ်၊ ၁၉၁၆ ခုနှစ်မှာ အိန္ဒိယနိုင်ငံ ရတနာဂီရိမှာ နတ်ရွာစံသွားပါတော့တယ်။

အို... မြန်မာတို့ ...

- ကိုယ့်နိုင်ငံရဲ့ အတိတ်သမိုင်းကြောင်းကို ကြည့်၊ မြန်မာ့တံခါးကိုဖွင့် အစစအရာရာ ဖြစ်ပေါ်ပြောင်းလဲမှုတွေကို ရှုကြည့်ကြ၊ လုံ့လဝီရိယ၊ နည်းပညာ၊ ပညာအမြော်အမြင် နဲ့ပေါင်းစပ်၊ ဟန်ချက်ညီစွာ ကျင့်သုံးကြ လော့
- မြန်မာနိုင်ငံတော်ကို တည်ငြိမ်အေးချမ်း သာယာဝပြောတဲ့ နိုင်ငံအဖြစ် တည်ဆောက် ရာမှာ ညှိနှိုင်းတိုင်ပင် ပူးပေါင်းဆောင်ရွက် ခြင်းသည်အဓိကဟူသော ခံယူချက်ထားကာ အနာဂတ်ခရီးကို လျှောက်လှမ်းကြဖို့ ဖြစ်သည်ဟု ယုံကြည်ပါကြောင်း။ ။

ကျမ်းကိုး -  
 - မကြန် သမိုင်းရာပုံတော်ခရီးနှင့် အခြားစာတမ်း များ မြရတနာစာပေ၊ စာစဉ်(၁) ၂၀၀၂ ခုနှစ်  
 - Myanmar: Facts and Figures; Ministry of Information, Myanmar, March, 2000.  
 - နှစ်ဆယ်ရာစု မြန်မာနိုင်ငံ၊ ရန်ကုန်တက္ကသိုလ် ပညာရေးဝန်ကြီးဌာန၊  
 - ရန်ကုန်တက္ကသိုလ် နှစ် (၁၀၀) ပြည့်အထိမ်း အမှတ်ဆောင်းပါး(၂) ပြန်ကြားရေးဝန်ကြီးဌာန၊ ၂၀၂၁ ခုနှစ်၊ ဇွန်လ  
 - Asia Pacific: Its Role in the new World Order, (Myanmar Burma) by M S Dobbs-Higginson, New Light of Myanmar (1998)  
 - 7-day News Vol 11, No.22; 9<sup>th</sup> August 2012



ရာဝတီတိုင်းဒေသကြီးအတွင်းရှိ မြို့နယ်သမဝါယမအသင်းစုများမှ စပါးဝယ်ယူရေးလုပ်ငန်းများ ဆောင်ရွက်

ဟင်္သာတ ဒီဇင်ဘာ ၂၂  
တောင်သူများ စိုက်ပျိုးထုတ်လုပ်ခဲ့သည့် မိုးစပါးများ ရောင်းချရာတွင် အခက်အခဲမရှိစေဘဲ သင့်တင့်မျှတ သော ဈေးနှုန်းများရရှိစေရန်အတွက် သမဝါယမ အသင်းများက စပါးဝယ်ယူရေးလုပ်ငန်းကို ဆောင်ရွက်ပေးလျက်ရှိသည်။ ဧရာဝတီတိုင်း ဒေသကြီးအတွင်းရှိ တောင်သူလယ်သမားများ စိုက်ပျိုးထုတ်လုပ်သောစပါးများကို ဈေးကွက် ရရှိစေရန်အတွက် ဟင်္သာတမြို့နယ် သမဝါယမ

အသင်းစုမှ ဆင်းသုခစပါးတင်း ၁၀၀၀၊ ဇလွန်မြို့နယ် သမဝါယမအသင်းစုမှ ဆင်းသုခစပါးတင်း ၃၀၀၀၊ ကြိုင်ခင်းမြို့နယ်သမဝါယမအသင်းစုမှ ရောမင်း စပါးတင်း ၂၀၀၀၊ အင်္ဂပူမြို့နယ် သမဝါယမ အသင်းစုမှ ဆင်းသုခ စပါးတင်း ၁၄၂၀ နှင့် ဝါးခယ်မ မြို့နယ် သမဝါယမအသင်းစုများမှ ဧည့်မထ စပါးတင်း ၁၅၀၀ ကို ဝယ်ယူပေးခဲ့ပြီးဖြစ်ကြောင်း သိရသည်။  
သတင်းစဉ်



# ပြည်ထောင်စုဝန်ကြီး ဦးမောင်မောင်အုန်းနှင့် ဦးအောင်နိုင်ဦးတို့ တရုတ်နိုင်ငံ သတင်းမီဒီယာများမှ သတင်းထောက်များအား အွန်လိုင်းမှတစ်ဆင့် တွေ့ဆုံပြီး မေးမြန်းချက်များကို ပြန်လည်ဖြေကြား

ရန်ကုန် ဒီဇင်ဘာ ၂၂  
ပြန်ကြားရေး ဝန်ကြီးဌာန ပြည်ထောင်စု ဝန်ကြီး ဦးမောင်မောင်အုန်းနှင့် ရင်းနှီး မြှုပ်နှံမှုနှင့် နိုင်ငံခြားစီးပွား ဆက်သွယ်ရေး ဝန်ကြီးဌာန ပြည်ထောင်စု ဝန်ကြီး ဦးအောင်နိုင်ဦးတို့သည် ယနေ့ မွန်းလွဲပိုင်းတွင် တရုတ်ပြည်သူ့ သမ္မတနိုင်ငံမှ သတင်းမီဒီယာ များဖြစ်သည့် CCTV သတင်းဌာန၊ People's Daily သတင်းဌာန၊ Guanming Daily သတင်းဌာနနှင့် Xinhua News Agency တို့မှ သတင်းထောက်များအား အွန်လိုင်း မှတစ်ဆင့် လက်ခံတွေ့ဆုံ၍ နိုင်ငံတော်အစိုးရ၏ ကိုဗစ်-၁၉ ကပ်ရောဂါ ကာကွယ်တိုက်ဖျက် ရေး ဆောင်ရွက်ချက်များ၊ နှစ်နိုင်ငံ နယ်စပ်ကုန်သွယ်ရေး တိုးမြှင့် ဆောင်ရွက်လျက်ရှိသည့် အခြေအနေ၊ နိုင်ငံစီးပွားရေး ပြန်လည် ဦးမော့လာစေရေး အတွက် ဆောင်ရွက်လျက်ရှိသည့် အခြေအနေ၊ နှစ်နိုင်ငံ ပူးပေါင်း ဆောင်ရွက်ရေးနှင့် စီမံကိန်းများ အကောင်အထည်ဖော်ရေးဆိုင်ရာ ကိစ္စရပ်များနှင့် တည်ငြိမ်ရေးနှင့် လုံခြုံ အေးချမ်းရေးအတွက် ဆောင်ရွက်လျက်ရှိသည့် အခြေ အနေများနှင့် စပ်လျဉ်းသည့် မေးမြန်းချက်များကို ဖြေကြား ကြသည်။

တည်ငြိမ်မှုရရှိလာပြီ ရှေးဦးစွာ ပြည်ထောင်စုဝန်ကြီး ဦးမောင်မောင်အုန်းက ကိုဗစ်-



ပြည်ထောင်စုဝန်ကြီး ဦးမောင်မောင်အုန်းနှင့် ဦးအောင်နိုင်ဦးတို့ တရုတ်နိုင်ငံ သတင်းမီဒီယာများမှ သတင်းထောက်များအား အွန်လိုင်းမှ တစ်ဆင့် တွေ့ဆုံပြီး မေးမြန်းချက်များကို ပြန်လည်ဖြေကြားစဉ်။

၁၉ ကပ်ရောဂါသည် ကမ္ဘာအနှံ့ တွင် ဖြစ်ပွားလျက်ရှိရာ နိုင်ငံတော် အစိုးရနှင့်ပြည်သူများ၏ ပူးပေါင်း ဆောင်ရွက်မှုကြောင့် ကိုဗစ်-၁၉ တတိယလှိုင်းကို အောင်မြင်စွာ ကျော်လွှားနိုင်ခဲ့ပါကြောင်း၊ လက်ရှိ ကာလတွင် အခြေခံပညာကျောင်း များ ပြန်လည်ဖွင့်လှစ်ခဲ့ပြီး တက္ကသိုလ်များကိုလည်း မကြာမီ ပြန်လည် ဖွင့်လှစ်နိုင်ရေး ဆောင်ရွက်လျက် ရှိပါကြောင်း၊ နိုင်ငံတော် တည်ငြိမ်ရေးနှင့် အေးချမ်း လုံခြုံရေးအတွက်လည်း အဆင့်အလိုက် အကောင် အထည်ဖော် ဆောင်ရွက်ခဲ့ရာ တည်ငြိမ်အေးချမ်းမှုကို လိုလား

သည့် ပြည်သူများ၏ ပူးပေါင်း ပါဝင် ဆောင်ရွက်မှုကြောင့် တည်ငြိမ်မှု အဆင့်တစ်ခုကို ရရှိလာပြီဖြစ်ပါကြောင်း၊ တည်ငြိမ် အေးချမ်းရေးနှင့် ဖွံ့ဖြိုး တိုးတက်ရေးတို့အတွက် တရုတ် နိုင်ငံအပါအဝင် အိမ်နီးချင်းနိုင်ငံ များ၏ ပူးပေါင်းဆောင်ရွက်မှု မှာလည်း အရေးကြီးပါကြောင်း။

စောစီးစွာပြန်လည်စတင် မြန်မာနိုင်ငံ အစိုးရအနေဖြင့် မိမိနိုင်ငံ၏ အိမ်နီးချင်း အဓိက ကုန်သွယ်မှု မိတ်ဖက် တရုတ် နိုင်ငံနှင့် ဖွံ့ဖြိုးတိုးတက်ရေးနှင့် အခြေခံအဆောက်အအုံ စီမံကိန်း များကို စောစီးစွာ ပြန်လည်စတင်

နိုင်ရန် ကြိုးပမ်းဆောင်ရွက်လျက် ရှိပါကြောင်း၊ ယခုကဲ့သို့ ကိုဗစ်-၁၉ ကမ္ဘာ့ကပ်ရောဂါ ဖြစ်ပွားသည့် ကာလအတွင်း မြန်မာနိုင်ငံ အတွက် လိုအပ်လျက်ရှိသည့် ကိုဗစ်-၁၉ ကာကွယ်ဆေးများ အများဆုံး ကူညီပံ့ပိုးပေးခဲ့သည့် တရုတ်နိုင်ငံနှင့် ပြည်သူများအား နိုင်ငံတော်အစိုးရကိစ္စများ စွာ ကျေးဇူး တင်ရှိပါကြောင်း ပြောကြားသည်။

ဆောင်ရွက်လျက်ရှိ ထို့နောက် ပြည်ထောင်စုဝန်ကြီး ဦးအောင်နိုင်ဦးက တရုတ်နိုင်ငံ သည် မြန်မာနိုင်ငံနှင့် နယ်စပ် ကုန်သွယ်ရေး အပါအဝင်

ကုန်သွယ်မှုနှင့် စီးပွားရေးပူးပေါင်း ဆောင်ရွက်မှုတွင် အရေးပါသည့် နိုင်ငံတစ်နိုင်ငံ ဖြစ်ပါကြောင်း၊ လက်ရှိ ကိုဗစ်-၁၉ရောဂါ အခြေ အနေကြောင့် နိုင်ငံတကာတွင် စီးပွားရေးဆိုင်ရာ လုပ်ငန်းများ နှောင့်နှေးလျက်ရှိရာ နှစ်နိုင်ငံ နယ်စပ်ကုန်သွယ်ရေး အပါအဝင် စီးပွားရေးလုပ်ငန်းများ ပုံမှန် အခြေအနေသို့ ပြန်လည် ရောက်ရှိရေး မိမိတို့ ကြိုးပမ်း ဆောင်ရွက်လျက် ရှိပါကြောင်း ပြောကြားသည်။

ထို့နောက် သတင်းဌာနများမှ သတင်းထောက်များက သိရှိလို သည့်များကို မေးမြန်းကြရာ

ပြည်ထောင်စု ဝန်ကြီးများက ရင်းနှီးပွင့်လင်းစွာ ပြန်လည် ဖြေကြားကြသည်။

တရုတ်ပြည်သူ့သမ္မတနိုင်ငံနှင့် မြန်မာနိုင်ငံအကြား ကိုဗစ်-၁၉ ရောဂါကာကွယ်ရေး လုပ်ငန်း များတွင် ပူးပေါင်းဆောင်ရွက် လျက်ရှိရာ Sinopharm ကိုဗစ်- ၁၉ ရောဂါကာကွယ် ဆေး (RTF Bulk) Doses ၁၀ သန်းအား မြန်မာနိုင်ငံတွင် ဝယ်ယူ ထုတ်လုပ်ရန် သဘောတူစာချုပ် လက်မှတ်ရေးထိုးပွဲ အခမ်းအနား ကို ယနေ့ ညနေပိုင်းတွင် ရန်ကုန်မြို့ မရမ်းကုန်းမြို့နယ်ရှိ Lotte Hotel ၌ ကျင်းပခဲ့ကြောင်း သိရသည်။

ကြည့်ရှုအားပေး ဆက်လက်၍ ပြည်ထောင်စု ဝန်ကြီး ဦးမောင်မောင်အုန်းသည် မြန်မာ့အသံနှင့် ရုပ်မြင်သံကြား (ရန်ကုန်)ရုံး စတူဒီယို(၂)၅၂ ဟားစတိုင် အငြိမ့်အဖွဲ့က လွတ်လပ်ရေးနေ့ ဂုဏ်ပြုအငြိမ့် အစီအစဉ် ရိုက်ကူးနေမှုကို ကြည့်ရှုအားပေးပြီး အနုပညာရှင် များနှင့် ရိုက်ကူးရေးအဖွဲ့ဝင် များအား ရင်းရင်းနှီးနှီးဆက်၍ ထောက်ပံ့ငွေများ ပေးအပ်သည်။

ထို့နောက် စတူဒီယို(၁)တွင် တူယုညွန့်ပျော် ဂီတပွဲတော်သီချင်း ဆိုပြိုင်ပွဲ၌ ပါဝင်ယှဉ်ပြိုင်မည့် ပြိုင်ပွဲဝင်များ၏ အစီအစဉ်ရိုက်ကူး နေမှုများကို ကြည့်ရှုအားပေး ခဲ့သည်။

သတင်းစဉ်

## (၁၁)ကြိမ်မြောက် သက်ကြီးဂီတပညာရှင်များ ပူဇော်ကန်တော့ပွဲ ကျင်းပ



ရန်ကုန် ဒီဇင်ဘာ ၂၂  
(၁၁)ကြိမ်မြောက် သက်ကြီး ဂီတပညာရှင် များအား ပူဇော်ကန်တော့ပွဲကို ယနေ့ မွန်းလွဲပိုင်းတွင် ရန်ကုန်မြို့၊ တာမေ့ မြို့နယ်ရှိ Sky Star Hotel ၌ ကိုဗစ်- ၁၉ ရောဂါ ကာကွယ်ရေးလမ်းညွှန်ချက် များနှင့်အညီ ကျင်းပသည်။

အလေးထားဂုဏ်ယူ အခမ်းအနားတွင် ပြန်ကြားရေး ဝန်ကြီးဌာန ဒုတိယဝန်ကြီး ဦးရဲတင့်က ယနေ့ ကန်တော့ခံ သက်ကြီးပညာရှင် များသည် မိမိတို့ ငယ်စဉ်ကတည်းက လေးစားတန်ဖိုးထားရသည့် အနုပညာရှင် ကြီးများဖြစ်ပြီး ဂီတလောက သက်တမ်း

တစ်လျှောက် နိုင်ငံအကျိုးပြည်သူ့အကျိုး သယ်ပိုးခဲ့သော အစဉ်အလာရှိသူများ ဖြစ်ကြပါကြောင်း၊ နိုင်ငံတော်နှင့် ဝန်ကြီး ဌာနကလည်း အနုပညာသမားများ အားလုံးကိုအလေးထားဂုဏ်ယူပါကြောင်း၊ ဆက်လက်၍လည်း နိုင်ငံနှင့်လူမျိုး အကျိုးကို စည်းလုံးညီညွတ်စွာဖြင့် သယ်ပိုး ထမ်းရွက်နိုင်ကြပါစေကြောင်း၊ ကန်တော့ခံ သက်ကြီးဂီတ အနုပညာရှင် များ သက်ရှည် ကျန်းမာကြပြီး နောင်နှစ် ပေါင်းများစွာတိုင် ဆက်၍ ကန်တော့ခံ နိုင်ပါစေကြောင်း နှုတ်ခွန်းဆက်စကား ပြောကြားသည်။

ထို့နောက် ရန်ကုန်တိုင်းဒေသကြီး

ဥပဒေချုပ် ဦးဌေးအောင်က အမှာစကား ပြောကြားသည်။

ယင်းနောက် မြန်မာနိုင်ငံဂီတ အစည်းအရုံး (ဗဟို) ဥက္ကဋ္ဌ ဦးလွင်မြင့်က ကျေးဇူးတင်စကား ပြောကြားသည်။

ဆက်လက်၍ နိုင်ငံတော်စီမံ အုပ်ချုပ်ရေးကောင်စီဥက္ကဋ္ဌက သက်ကြီး ဂီတပညာရှင်များ ပူဇော်ကန်တော့ပွဲ အတွက် လှူဒါန်းငွေကျပ် သိန်း ၁၀၀ နှင့် ပြန်ကြားရေးဝန်ကြီးဌာနမှ မြန်မာနိုင်ငံ ဂီတအစည်းအရုံး (ဗဟို)သို့ လှူဒါန်းငွေ ကျပ်သိန်း ၅၀ တို့ကို ဒုတိယဝန်ကြီး ဦးရဲတင့်က ပေးအပ်လှူဒါန်းရာ မြန်မာနိုင်ငံ ဂီတအစည်းအရုံး (ဗဟို)

ဥက္ကဋ္ဌ ဦးလွင်မြင့်က လက်ခံပြီး ဂုဏ်ပြု မှတ်တမ်းလွှာ ပြန်လည်ပေးအပ်သည်။

ထို့နောက် မြန်မာနိုင်ငံ ဂီတအစည်း အရုံး (ဗဟို)သို့ Forever Group Company Limited က လှူဒါန်းငွေကျပ် ငါးသိန်းနှင့် ဦးကျော်နိုင်-ဒေါ်ရှုယု (77 Cake)က လှူဒါန်းငွေကျပ် ငါးသိန်းတို့ကို ပေးအပ် လှူဒါန်းရာ မြန်မာနိုင်ငံ ဂီတအစည်းအရုံး (ဗဟို) တွဲဖက်အတွင်းရေးမှူး (၁) ဦးမြတ်မင်းနှင့် တွဲဖက်အတွင်းရေးမှူး (၂) ဧညှဝတီ ဦးကျော်ဝင်းတို့က လက်ခံပြီး ဂုဏ်ပြုမှတ်တမ်းလွှာများ ပြန်လည် ပေးအပ်သည်။

ယင်းနောက် တက်ရောက်လာကြသူ

များက သက်ကြီးဂီတပညာရှင်များအား ကန်တော့ကြီးဖြင့် ပူဇော်ကန်တော့ပြီး ဒုတိယဝန်ကြီး ဦးရဲတင့်၊ ရန်ကုန် တိုင်းဒေသကြီး ဥပဒေချုပ် ဦးဌေးအောင် နှင့် မြန်မာနိုင်ငံဂီတအစည်းအရုံး (ဗဟို) မှ အမှုဆောင်များက ကန်တော့ခံဂီတ သက်ကြီးပညာရှင်များအား လှူဖွယ် ပစ္စည်းများဖြင့် ဂါရဝပြုရာ ကန်တော့ခံ ဂီတ သက်ကြီးပညာရှင်များ (ကိုယ်စား) တေးသံရှင် ဦးထွန်းရွှေက ဩဝါဒစကား ပြောကြားသည်။

(၁၁) ကြိမ်မြောက် သက်ကြီးဂီတ ပညာရှင်ပူဇော်ကန်တော့ပွဲတွင် အသက် (၈၀) နှစ်နှင့်အထက် သက်ကြီး ဂီတ ပညာရှင် ၇၈ ဦးအား တစ်ဦးလျှင် ငွေကျပ် နှစ်သိန်းနှုန်း၊ အသက် (၈၀)နှစ်အောက် ကန်တော့ခံ ဂီတ သက်ကြီး ပညာရှင် ၆၈ ဦးအား တစ်ဦးလျှင် ငွေကျပ် တစ်သိန်းခွဲနှုန်းဖြင့် လှူဒါန်း ခဲ့ကြောင်း သိရသည်။

ယနေ့ (၁၁)ကြိမ်မြောက် သက်ကြီး ဂီတပညာရှင်များအား ပူဇော်ပွဲတွင် ကန်တော့ခံ သက်ကြီးပညာရှင် ၁၄ ဦး တက်ရောက်ကန်တော့ခံခဲ့ကြောင်း သိရ သည်။

သတင်းစဉ်



ပြည်တွင်းရေးရာ

○ Sinopharm မှ

ရှေးဦးစွာ ကိုဗစ်-၁၉ ရောဂါကာကွယ်ဆေး ထုတ်လုပ်ရေး ကြီးကြပ်မှုဗဟိုကော်မတီဥက္ကဋ္ဌ၊ ပြည်ထောင်စုဝန်ကြီး ဒေါက်တာ ချာလီသန်းက Sinopharm ကိုဗစ်-၁၉ ရောဂါကာကွယ်ဆေး (RTF Bulk) Doses ၁၀ သန်း ဝယ်ယူရေး သဘောတူ စာချုပ် လက်မှတ်ရေးထိုးပွဲအခမ်းအနားတွင် ပါဝင် ခွင့်ရသည့်အတွက် များစွာဝမ်းမြောက်မိပါကြောင်း၊ ယနေ့အခမ်းအနားသည် မြန်မာနိုင်ငံနှင့် တရုတ် ပြည်သူ့သမ္မတနိုင်ငံတို့အကြား အထူးသဖြင့် စက်မှု ဝန်ကြီးဌာနနှင့် Sinopharm China National Biotech Group တို့အကြား အရေးပါသည့် သမိုင်း မှတ်တိုင်အသစ် ရေးထိုးခဲ့ခြင်းဖြစ်ပါကြောင်း၊ ၂၀၂၁ ခုနှစ် ဇူလိုင်လမှစ၍ တရုတ်ပြည်သူ့သမ္မတနိုင်ငံမှ ထုတ်လုပ်သည့် Sinopharm ကိုဗစ်-၁၉ ရောဂါ ကာကွယ်ဆေးများကို မြန်မာနိုင်ငံတွင် ထုတ်လုပ်နိုင် ရေးအတွက် စတင်ဆွေးနွေးသည်မှ Ready To Fill Bulk များဝယ်ယူရေး သဘောတူစာချုပ်လက်မှတ် ရေးထိုးနိုင်သည်အထိ ကူညီဆောင်ရွက်ပေးမှုအပေါ် ကျေးဇူးတင်ရှိပါကြောင်း၊ အထူးသဖြင့် တရုတ် ပြည်သူ့ သမ္မတနိုင်ငံဆိုင်ရာ မြန်မာနိုင်ငံသံအမတ်ကြီး၊ မြန်မာနိုင်ငံဆိုင်ရာ တရုတ်ပြည်သူ့သမ္မတနိုင်ငံ သံအမတ်ကြီးနှင့်တကွ Sinopharm CNBG မှ တာဝန်ရှိသူများကိုလည်း ကျေးဇူးတင်ရှိပါကြောင်း၊ ကိုဗစ်-၁၉ ရောဂါသည် ကူးစက်မြန်ရောဂါဖြစ်ပြီး ယခုအခါတွင် ကမ္ဘာ့နိုင်ငံအနှံ့သို့ ကူးစက်ပျံ့နှံ့လာမှု ကြောင့် ကိုဗစ်-၁၉ ရောဂါကူးစက်မှုကို တားဆီးရာ တွင် ကာကွယ်ဆေးထိုးနှံခြင်းသည် အထိရောက်ဆုံး ကာကွယ်သော နည်းလမ်းလည်းဖြစ်ပါကြောင်း။

ကမ္ဘာ့နိုင်ငံအသီးသီးတွင်လည်း ကိုဗစ်-၁၉ ရောဂါကာကွယ်ဆေး ထုတ်လုပ်နိုင်ရေးကို ကြိုးပမ်း ဆောင်ရွက်ကြလျက်ရှိရာ ၂၀၂၁ ခုနှစ်အတွင်း မြန်မာ နိုင်ငံအနေဖြင့် Sinopharm ကိုဗစ်ကာကွယ်ဆေး Doses ၂၆ သန်းဝယ်ယူခဲ့ပြီး ယခုအခါ ထိုးနှံပေးလျက် ရှိပါကြောင်း၊ ကျန်းမာရေးဝန်ကြီးဌာနမှ သတင်း အချက်အလက်များအရ Sinopharm ကိုဗစ်-၁၉ ရောဂါကာကွယ်ဆေးသည် ဘေးထွက်ဆိုးကျိုး



ကိုဗစ်-၁၉ ရောဂါကာကွယ်ဆေး ထုတ်လုပ်ရေး ကြီးကြပ်မှုဗဟိုကော်မတီဥက္ကဋ္ဌ၊ ပြည်ထောင်စု ဝန်ကြီး ဒေါက်တာချာလီသန်း Sinopharm ကိုဗစ်-၁၉ ရောဂါကာကွယ်ဆေး (RTF Bulk) Doses ၁၀ သန်း ဝယ်ယူရေး သဘောတူစာချုပ် လက်မှတ်ရေးထိုးပွဲအခမ်းအနားတွင် အမှာစကားပြောကြားစဉ်။

နည်းပါးပြီး အာနိသင်ထက်မြက်သည်ကို သိရှိရသော ကြောင့် Sinopharm CNBG မှ ကိုဗစ်-၁၉ ရောဂါ ကာကွယ်ဆေးများကို Ready to Fill Bulk အနေဖြင့် ဝယ်ယူ၍ထုတ်လုပ်နိုင်ရေးကြိုးပမ်းဆောင်ရွက်ခဲ့ခြင်း ဖြစ်ပါကြောင်း။

ခြေလှမ်းသစ်တစ်ရပ်ဖြစ်

ယနေ့သည် ကိုဗစ်-၁၉ ရောဂါ ကာကွယ်ဆေး Doses ၁၀ သန်း ထုတ်လုပ်နိုင်ရေးအတွက် RTF Bulk ဝယ်ယူခြင်းဖြစ်ရာ မြန်မာနိုင်ငံနှင့် တရုတ် ပြည်သူ့သမ္မတနိုင်ငံတို့အကြား ပူးပေါင်းဆောင်ရွက် ခြင်း၏ ခြေလှမ်းသစ်တစ်ရပ်လည်းဖြစ်ပါကြောင်း၊ နောင်တွင် ကာကွယ်ဆေးကဲ့သို့သော ဇီဝဆေးဝါးများ ထုတ်လုပ်နိုင်ရေးအတွက် ပိုမိုပူးပေါင်းဆောင်ရွက် မည်ဟု ယုံကြည်ပြီး မိမိတို့နိုင်ငံအတွင်း ကိုဗစ်-၁၉ ရောဂါကာကွယ်ဆေးကို ပြည်တွင်း၌ ထုတ်လုပ်နိုင် ရေး စတင်ဆောင်ရွက်သည့်နေ့ဖြစ်၍ ထူးခြားသော နေ့တစ်နေ့လည်း ဖြစ်ပါကြောင်း၊ Sinopharm CNBG နှင့်ပူးပေါင်း၍ မြန်မာနိုင်ငံ၏ ကျန်းမာရေး စောင့်ရှောက်မှုကဏ္ဍအတွက် အရေးကြီးသော

ကာကွယ်ဆေးများသာမက အခြားဆေးဝါးများကို လည်း ပူးတွဲ၍ ထုတ်လုပ်နိုင်မည်ဟု မျှော်လင့်ပါ ကြောင်း။

စက်မှုဝန်ကြီးဌာနအနေဖြင့် ပြည်သူ့တို့အတွက် လိုအပ်သောဆေးဝါးများ ပိုမိုထုတ်လုပ်ဖြန့်ဖြူး နိုင်ရေး ကြိုးစားဆောင်ရွက်လျက်ရှိပါကြောင်း၊ မကြာမီကျရောက်မည့် ၂၀၂၂ ခုနှစ်၏ တရုတ်နှစ်သစ်ကူး သည် “ကျား”နှစ်ဖြစ်သည့်အတွက် ကျန်းမာပျော်ရွှင် ဖွယ်ကောင်းပြီး အောင်မြင်မှုများရရှိစေမည့် နှစ်သစ် မင်္ဂလာဖြစ်ပါစေကြောင်း ပြောကြားသည်။

ထို့နောက် မြန်မာနိုင်ငံဆိုင်ရာ တရုတ်ပြည်သူ့ သမ္မတနိုင်ငံ သံအမတ်ကြီး မစ္စတာချန်းဟိုင် က Sinopharm CNBG မှ ထုတ်လုပ်သည့် ကိုဗစ် -၁၉ ရောဂါကာကွယ်ဆေးများကို မြန်မာနိုင်ငံတွင် ထုတ်လုပ်နိုင်ရေးဆောင်ရွက်ခြင်းသည် မြန်မာနိုင်ငံ နှင့် တရုတ်နိုင်ငံတို့၏ ပထမအဆင့် ပူးပေါင်း ဆောင်ရွက်ခြင်းဖြစ်ပါကြောင်း၊ တရုတ်နိုင်ငံအနေဖြင့် ကိုဗစ် -၁၉ ရောဂါကာကွယ်ဆေးများကို နိုင်ငံပေါင်း ၁၂၀ သို့ ဖြန့်ဖြူးရောင်းချလျက်ရှိပြီး ကိုဗစ်ရောဂါ

အထူးကုသရေးကိုလည်း ထုတ်လုပ်နိုင်ရန် သုတေ သနလုပ်ငန်းများကို အရှိန်အဟုန်မြှင့် ဆောင်ရွက် လျက်ရှိပါကြောင်း၊ မြန်မာနိုင်ငံ၌ ကိုဗစ်ရောဂါ တတိယလှိုင်းဖြစ်ပွားချိန်တွင် တရုတ်နိုင်ငံက ကိုဗစ် ရောဂါကာကွယ်ဆေးပစ္စည်းများကို အများဆုံး ထောက်ပံ့ပေးခဲ့ပါကြောင်း၊ မြန်မာနိုင်ငံတွင် ထိုးနှံ ခဲ့သည့် ကိုဗစ်ရောဂါကာကွယ်ဆေး အများစုသည် တရုတ်နိုင်ငံမှ ထုတ်လုပ်သောဆေးများဖြစ်ပြီး ယခု RTF Bulk များ ဝယ်ယူရေး သဘောတူစာချုပ် ချုပ်ဆို ခြင်းသည် မြန်မာနိုင်ငံ၏ ကိုဗစ်ရောဂါ ထိန်းချုပ်ရေး လုပ်ငန်းများတွင် များစွာအထောက်အကူဖြစ်မည်ဖြစ် ပါကြောင်း၊ တရုတ်နိုင်ငံအနေဖြင့် အိမ်နီးချင်းကောင်း ပီသစွာ ဆွေးမျိုးပေါက်ဖော်ရင်းနှီးမှုများ တိုးမြှင့်နိုင် ရေးကို အစဉ်တစိုက် ဆောင်ရွက်လျက်ရှိပါကြောင်း ပြောကြားသည်။

ဆက်လက်၍ Chairman of Sinopharm Group, Mr. Jingzhen Liu က Sinopharm CMBG ကုမ္ပဏီသည် တရုတ်နိုင်ငံတွင် ဆေးနှင့်ဆေးပစ္စည်း ထုတ်လုပ်သည့်လုပ်ငန်း၊ ကုသရေးလုပ်ငန်းများနှင့် စက်မှုလုပ်ငန်းများကို ဆောင်ရွက်လျက်ရှိပြီး ဆေးဝါးထုတ်လုပ်သည့် လုပ်ငန်းတို့တွင် အာရှ၌ ဒုတိယအဆင့်တွင် ရှိပါကြောင်း၊ ကုမ္ပဏီမှထုတ်လုပ် သည့် Sinopharm ကိုဗစ်ရောဂါကာကွယ်ဆေးများကို ကမ္ဘာ့ကျန်းမာရေးအဖွဲ့က အရေးပေါ်အသုံးပြုရန် ခွင့်ပြုချက်ရရှိပြီးဖြစ်ပါကြောင်း၊ မြန်မာနိုင်ငံ၏ ကိုဗစ်ရောဂါ ကာကွယ် ထိန်းချုပ်ရေးလုပ်ငန်းများ တွင်လည်း အစဉ်တစိုက် ပူးပေါင်းဆောင်ရွက်သွား မည်ဖြစ်ပါကြောင်း Virtual စနစ်ဖြင့် တက်ရောက် ပြောကြားခဲ့သည်။

ဆက်လက်၍ Sinopharm ကိုဗစ်-၁၉ ရောဂါ ကာကွယ်ဆေး RTF Bulk Doses ၁၀ သန်းဝယ်ယူရေး သဘောတူစာချုပ်အား မြန်မာ့ဆေးဝါးလုပ်ငန်း ဦးဆောင်ညွှန်ကြားရေးမှူး ဦးမျိုးဇော်ဝင်းနှင့် Sinopharm China National Biotech Group ကိုယ်စား မစ္စတာရန်ရှောင်မင်းတို့ လက်မှတ်ရေးထိုး ခဲ့ကြသည်။

သတင်းစဉ်

တရုတ်ပြည်သူ့သမ္မတနိုင်ငံမှ မြန်မာနိုင်ငံသို့ လှူဒါန်းသည့် ကိုဗစ်-၁၉ ရောဂါ ကာကွယ်ဆေး Sinovac များ လွှဲပြောင်းလက်ခံခြင်းအခမ်းအနား ကျင်းပ

ရန်ကုန် ဒီဇင်ဘာ ၂၂

တရုတ်ပြည်သူ့သမ္မတနိုင်ငံမှ မြန်မာနိုင်ငံသို့ လှူဒါန်း သည့် ကိုဗစ်-၁၉ ရောဂါ ကာကွယ်ဆေး Sinovac doses တစ်သန်းသည် ယနေ့နံနက် ၁၀ နာရီတွင် ရန်ကုန်အပြည်ပြည်ဆိုင်ရာ လေဆိပ်သို့ CZ 8083 လေကြောင်းလိုင်းဖြင့်ရောက်ရှိလာပြီး ကာကွယ်ဆေး များ လွှဲပြောင်းလက်ခံခြင်း အခမ်းအနားကို ရန်ကုန် အပြည်ပြည်ဆိုင်ရာလေဆိပ်ရှိ အရေးကြီးပုဂ္ဂိုလ်များ ဧည့်ခန်းမဆောင်တွင်ကျင်းပရာ ကျန်းမာရေးဝန်ကြီး ဌာန ပြည်ထောင်စုဝန်ကြီး ဒေါက်တာသက်ခိုင်ဝင်းနှင့် တရုတ်ပြည်သူ့သမ္မတနိုင်ငံ သံအမတ်ကြီး မစ္စတာ ချန်းဟိုင်တို့ တက်ရောက်ကြသည်။

အရေးကြီးသောအခန်းကဏ္ဍမှပါဝင်

အခမ်းအနားတွင် တရုတ်ပြည်သူ့သမ္မတနိုင်ငံ သံအမတ်ကြီး မစ္စတာချန်းဟိုင်က ကာကွယ်ဆေးများ လှူဒါန်းရသည့်အကြောင်းရင်းကို ရှင်းလင်းပြောကြား ရာ ယနေ့ရောက်ရှိသော ကာကွယ်ဆေး Sinovac doses တစ်သန်းသည် တရုတ်ပြည်သူ့သမ္မတနိုင်ငံမှ မြန်မာနိုင်ငံသို့ ထပ်မံလှူဒါန်းသည့် Sinovac ကာကွယ်ဆေး doses နှစ်သန်းအနက် ပထမအသုတ် အဖြစ် ရောက်ရှိလာခြင်းဖြစ်ပါကြောင်း၊ ကျန်ရှိသည့် ကာကွယ်ဆေး တစ်သန်းကို လာမည့်နှစ်ဆန်းပိုင်း တွင် တရုတ်-မြန်မာ နယ်စပ်မှတစ်ဆင့် ပေးပို့လှူဒါန်း သွားမည်ဖြစ်ကြောင်း၊ တရုတ်နိုင်ငံအစိုးရမှ အကူအညီပေးအပ်သည့် မြန်မာနိုင်ငံ ရောဂါထိန်းချုပ် ရေးဗဟိုဌာန (CDC) နှင့် ကျန်းမာရေးဝန်ထမ်းများ အတွက် လေ့ကျင့်ရေးသင်တန်းကျောင်း စီမံကိန်း ပြီးစီးပါက ကပ်ရောဂါကာကွယ်ရေး၊ အရေးပေါ်



တရုတ်ပြည်သူ့သမ္မတနိုင်ငံမှ မြန်မာနိုင်ငံသို့လှူဒါန်းသည့် ကိုဗစ်-၁၉ ရောဂါ ကာကွယ်ဆေး Sinovac doses တစ်သန်း ရန်ကုန်အပြည်ပြည်ဆိုင်ရာလေဆိပ်သို့ ရောက်ရှိစဉ်။

တုံ့ပြန်မှု၊ သုတေသနနှင့် ဝန်ထမ်းလေ့ကျင့်ရေးတို့တွင် အရေးကြီးသောအခန်းကဏ္ဍမှ ပါဝင်နိုင်မည်ဖြစ်ပါ ကြောင်း၊ တရုတ်-မြန်မာ ပူးပေါင်းမှုဖြင့် မူဆယ် ၁၀၅ မိုင် ကုန်သွယ်ရေးစခန်းတွင် ကိုဗစ်-၁၉ ကုသရေး စင်တာကို အောင်မြင်စွာ ဖွင့်လှစ်နိုင်ခဲ့ပါကြောင်း၊ ဆက်လက်၍ တရုတ်-မြန်မာ ချစ်ကြည်ရင်းနှီးစွာဖြင့် ကပ်ရောဂါတိုက်ဖျက်ရေးလုပ်ငန်းများကို ပူးပေါင်း လုပ်ဆောင်သွားမည်ဖြစ်ပါကြောင်း ပြောကြားသည်။

စံနမူနာများချမှတ်နိုင်ခဲ့

ဆက်လက်၍ ပြည်ထောင်စုဝန်ကြီးက ကျေးဇူးတင်စကားပြောကြားရာတွင် တရုတ်-မြန်မာ သံတမန်ဆက်ဆံရေး နှစ်(၇၀)ကာလအတွင်းနှစ်နိုင်ငံ အကြား အပြန်အလှန်အတူတကွ အကျိုးဖြစ်ထွန်း

ရေး၊ အတူတကွ ဖွံ့ဖြိုးတိုးတက်ရေး စံနမူနာများ ချမှတ်နိုင်ခဲ့သည်ကို တွေ့ရမည်ဖြစ်ပါကြောင်း၊ ကိုဗစ်-၁၉ရောဂါ ကာကွယ်တိုက်ဖျက်ရေးအတွက် တရုတ်ပြည်သူ့သမ္မတနိုင်ငံအစိုးရမှ လှူဒါန်းသည့် ကိုဗစ်-၁၉ရောဂါ ကာကွယ်ဆေး ၁၀ ဒသမ ၃ သန်း ကို လှူဒါန်းခဲ့သည့်အတွက် တရုတ်ပြည်သူ့သမ္မတ နိုင်ငံ နိုင်ငံတော်သမ္မတနှင့် အစိုးရအား ကျေးဇူးတင် ရှိပါကြောင်း၊ နိုင်ငံတော်စီမံအုပ်ချုပ်ရေး ကောင်စီ ဥက္ကဋ္ဌ၏ ဦးဆောင်မှုဖြင့် မြန်မာနိုင်ငံအနေဖြင့်လည်း ကိုဗစ်တတိယလှိုင်းကို ကောင်းစွာထိန်းချုပ်နိုင်ခဲ့ပြီး အောင်မြင်စွာ ကျော်လွှားနိုင်ခဲ့ပါကြောင်း၊ ကိုဗစ်-၁၉ ရောဂါ တိုက်ဖျက်ရေးဆိုင်ရာ ဘက်ပေါင်းစုံ ပူးပေါင်း ဆောင်ရွက်မှုများအနက် တရုတ်နိုင်ငံမှ မြန်မာနိုင်ငံ

သို့ ကာကွယ်ဆေးများ လှူဒါန်းပေးအပ်ခဲ့သည့်အပြင် အောက်ဆီဂျင် အရည်၊ အောက်ဆီဂျင်စက်နှင့် ဆေးကုသရေးပစ္စည်း အစရှိသည်တို့ တင်သွင်းရာ တွင်လည်း အဆင်ပြေ ချောမောစေရန် ကူညီပေးခဲ့ပါ ကြောင်း၊ တရုတ်-မြန်မာနယ်စပ်ဒေသ ကပ်ရောဂါ ကာကွယ်ထိန်းချုပ်ရေး အပိုင်းတွင်လည်း ပူးပေါင်း ဆောင်ရွက်မှုများကို အရှိန်အဟုန်မြှင့် ဆောင်ရွက် လျက်ရှိသောကြောင့် နယ်စပ်ကုန်သွယ်ရေး ပြန်လည် လည်ပတ်စေရန်လည်း အထောက်အကူပြုမည် ဖြစ်ပါကြောင်း ပြောကြားသည်။

ထို့နောက်ကာကွယ်ဆေးများ လွှဲပြောင်းလက်ခံ သည့်မှတ်တမ်းကို အပြန်အလှန် လက်မှတ်ရေးထိုး၍ ပြည်ထောင်စုဝန်ကြီးက ကျေးဇူးတင်ဂုဏ်ပြုလွှာကို ပြန်လည်ပေးအပ်ခဲ့သည်။

ယင်းနောက် ပြည်ထောင်စုဝန်ကြီးနှင့် တရုတ် ပြည်သူ့သမ္မတနိုင်ငံ သံအမတ်ကြီး မစ္စတာချန်းဟိုင် တို့သည် ရောက်ရှိလာသော ကာကွယ်ဆေးများကို ရန်ကုန်အပြည်ပြည်ဆိုင်ရာ လေဆိပ်အတွင်း သွားရောက်ကြည့်ရှုကြသည်။

တက်ရောက်ခဲ့

အဆိုပါအခမ်းအနားသို့ ကျန်းမာရေးဝန်ကြီး ဌာနမှ တာဝန်ရှိပုဂ္ဂိုလ်များ၊ မြန်မာနိုင်ငံဆိုင်ရာ တရုတ်ပြည်သူ့သမ္မတနိုင်ငံသံရုံးမှ ကိုယ်စားလှယ် များ၊ နိုင်ငံခြားရေးဝန်ကြီးဌာနမှ တာဝန်ရှိပုဂ္ဂိုလ်များ၊ ရန်ကုန်တိုင်းဒေသကြီး ပြည်သူ့ကျန်းမာရေးနှင့် ကုသရေးဦးစီးဌာနမှ တာဝန်ရှိပုဂ္ဂိုလ်များ တက်ရောက်ခဲ့ကြောင်း သိရသည်။

သတင်းစဉ်



ဟင်းသီးဟင်းရွက်ဆီနှင့် စပ်လျဉ်း၍ ကုန်အညွှန်းအမှတ်အသား ဖော်ပြရာတွင် စီးပွားရေးလုပ်ငန်းရှင်များ လိုက်နာဆောင်ရွက်ရန် ညွှန်ကြားချက်ထုတ်ပြန်

ပြည်ထောင်စုသမ္မတမြန်မာနိုင်ငံတော်အစိုးရ စီးပွားရေးနှင့်ကူးသန်းရောင်းဝယ်ရေးဝန်ကြီးဌာန

ညွှန်ကြားချက်အမှတ် ၁ / ၂၀၂၁

၁၃၈၃ခုနှစ်၊ နတ်တော်လပြည့်ကျော် ၄ ရက် (၂၀၂၁ ခုနှစ်၊ ဒီဇင်ဘာလ ၂၂ ရက်)

စီးပွားရေးနှင့် ကူးသန်းရောင်းဝယ်ရေးဝန်ကြီးဌာနသည် စားသုံးသူကာကွယ်ရေးဥပဒေ (၂၀၁၉ ခုနှစ်၊ ပြည်ထောင်စုလွှတ်တော် ဥပဒေအမှတ် ၉။) ပုဒ်မ ၈၃ ပုဒ်မခွဲ (ခ) အရ အပ်နှင်းထားသော လုပ်ငန်းခွင်ကို ကျင့်သုံး၍ ဤညွှန်ကြားချက်ကို ထုတ်ပြန် လိုက်သည်။

ဟင်းသီးဟင်းရွက်ဆီ (Vegetable Oil, Cooking Oil) နှင့် စပ်လျဉ်း၍ ကုန်အညွှန်းအမှတ်အသားဖော်ပြရာတွင် စီးပွားရေး လုပ်ငန်းရှင်များ လိုက်နာဆောင်ရွက်ရန် ညွှန်ကြားချက်

၁။ စားသုံးသူကာကွယ်ရေးဥပဒေ ပုဒ်မ ၁ ပုဒ်မခွဲ (ခ) အရ ဤဥပဒေ၏ အခန်း (၁၈) ပါ ကုန်အညွှန်းအမှတ်အသားဆိုင်ရာ ပြဋ္ဌာန်းချက်များသည် ဥပဒေပြဋ္ဌာန်းပြီး တစ်နှစ်ပြည့်မြောက်ပြီးသည့် နေ့ရက်ဖြစ်သော ၂၀၂၀ ပြည့်နှစ်၊ မတ်လ ၁၆ ရက်နေ့မှစတင်၍ အာဏာတည်ပြီး ဖြစ်သည်။

၂။ ကုန်အညွှန်းအမှတ်အသားဆိုင်ရာ ပြဋ္ဌာန်းချက်များနှင့် စပ်လျဉ်း၍ စီးပွားရေးလုပ်ငန်းရှင်များအနေဖြင့် လိုက်နာဆောင်ရွက် ရာတွင် အခက်အခဲမရှိစေရန် မြန်မာနိုင်ငံစားသုံးသူကာကွယ်ရေး

ကော်မရှင်သည် ၂၀၁၉ ခုနှစ်၊ ဒီဇင်ဘာလ ၃ ရက်စွဲပါ ညွှန်ကြားချက် အမှတ် ၂/၂၀၁၉ ဖြင့် “ကုန်စည်များတွင် မြန်မာဘာသာဖြင့်ဖြစ်စေ၊ မြန်မာဘာသာနှင့် အခြားဘာသာတစ်ခု သို့မဟုတ် တစ်ခုထက်ပို၍ တွဲလျက်ဖြစ်စေ ဖော်ပြရာ၌ “စီးပွားရေးလုပ်ငန်းရှင်များ” လိုက်နာ ဆောင်ရွက်ရန် ညွှန်ကြားချက်” ကို ကုန်စည်အုပ်စုအလိုက် မြန်မာ ဘာသာဖြင့် ကုန်အညွှန်းအမှတ်အသားဖော်ပြရာမည့် အသေးစိတ်စိစစ် ချက်နှင့်တကွ ထုတ်ပြန်ပေးခဲ့ပါသည်။ ယင်းညွှန်ကြားချက်၏ အသေး စိတ်စိစစ်ချက်ပါ ကုန်စည် အုပ်စု ၈ ခုအနက် အစားအသောက်ကုန်စည် အုပ်စုတွင် ပါဝင်သည့် စားသုံးဆီအမျိုးမျိုးနှင့် စပ်လျဉ်း၍ အမျိုးအမည်၊ အရွယ်အစား၊ အရေအတွက်နှင့် အသားတင်ပမာဏ၊ ထားသို့ သိမ်းဆည်းမှု အညွှန်းတို့ကို မဖြစ်မနေဖော်ပြရန် လိုအပ်ကြောင်း သတ်မှတ်ထုတ်ပြန် ပြီး ဖြစ်ပါသည်။

၃။ ယခုအခါ ဈေးကွက်အတွင်း စားသုံးဆီများအနက် အချို့သော စားသုံးဆီများကို ဟင်းသီးဟင်းရွက်ဆီ (Vegetable Oil, Cooking Oil) ဟူ၍ ဖော်ပြပြီး ထုတ်လုပ်ဖြန့်ဖြူးရောင်းချလျက်ရှိကြောင်း စိစစ် တွေ့ရှိရပါသည်။ အဆိုပါ “ဟင်းသီးဟင်းရွက်ဆီ (Vegetable Oil, Cooking Oil)” ဟူသည့် ဖော်ပြချက်သည် ကုန်အညွှန်းအမှတ်အသား ဖော်ပြခြင်းဆိုင်ရာ ပြဋ္ဌာန်းချက်များအရ ကုန်စည်တစ်ခုခု၏ အမျိုးအမည် မဟုတ်သည့်အပြင် ပင်ရင်းပါဝင်ပစ္စည်းကို အခြေခံဖော်ပြထားခြင်း မရှိသော ယေဘုယျဆန်သည့် အမျိုးအမည်တစ်ခုသာဖြစ်သည်။

၄။ သို့ဖြစ်ပါ၍ စားသုံးသူများ ထင်ယောင်ထင်မှားမဖြစ်စေရေးနှင့် အခြေခံလိုအပ်ချက်အပေါ်တွင် စိတ်ကျေနပ်မှုရှိစေရေးအတွက်

သက်ဆိုင်ရာစီးပွားရေးလုပ်ငန်းရှင်များအနေဖြင့် ဈေးကွက်အတွင်း ဖြန့်ဖြူးရောင်းချသည့် ဟင်းသီးဟင်းရွက်ဆီ (Vegetable Oil, Cooking Oil) အမျိုးအစားနှင့်စပ်လျဉ်း၍ ကုန်အညွှန်းအမှတ်အသားဖော်ပြ ရာတွင် -

- (က) ပင်ရင်းပါဝင်ပစ္စည်းကို အခြေခံသော ကုန်စည်၏ အမျိုးအမည်ကို တိကျစွာ မြန်မာဘာသာဖြင့် ဖော်ပြရမည်။ ( ဥပမာ - ဟင်းသီးဟင်းရွက်ဆီ (စားအုန်းဆီ)၊ ဟင်းသီးဟင်းရွက်ဆီ (အဆင့်မြင့် စားအုန်းဆီ) )
- (ခ) ကုန်စည်၏ အသားတင်ပမာဏနှင့် အရွယ်အစား တို့အား မြန်မာ့အလေးချိန် ယူနစ်ဖြစ်သော ပီသား၊ ကျပ်သားတို့ကို မြန်မာဘာသာဖြင့် ဖော်ပြရမည်။ (ပီသား၊ ကျပ်သား)

၅။ ဤညွှန်ကြားချက်သည် စတင်ထုတ်ပြန်ပြီး ၆ လပြည့်မြောက် ပြီးသည့် နေ့ရက်မှစတင် အာဏာသက်ရောက်မည်ဖြစ်ပြီး စီးပွား ရေးလုပ်ငန်းရှင်များအနေဖြင့် ဤညွှန်ကြားချက် အပိုဒ် ၄ ကို လိုက်နာမှုမရှိပါက စားသုံးသူကာကွယ်ရေးဥပဒေအရ အရေးယူ ဆောင်ရွက်သွားမည်ဖြစ်သည်။

(ပုံ) ဒေါက်တာပွင့်ဆန်း ပြည်ထောင်စုဝန်ကြီး

ရင်းနှီးမြှုပ်နှံမှုနှင့်သက်ဆိုင်သည့် လိုင်စင်၊ ပါမစ်၊ ထောက်ခံချက်များ ပြန်လည်သုံးသပ်ရေး ညှိနှိုင်းအစည်းအဝေး ကျင်းပ



နေပြည်တော် ဒီဇင်ဘာ ၂၂ ရင်းနှီးမြှုပ်နှံမှုလုပ်ငန်းများနှင့် သက်ဆိုင်သည့် လိုင်စင်၊ ပါမစ်၊ ထောက်ခံချက်များ ပြန်လည် သုံးသပ်ရေးအဖွဲ့၏ စတုတ္ထအကြိမ်မြောက် ညှိနှိုင်း အစည်းအဝေးကို ယနေ့တွင် ဗီဒီယိုကွန်ဖရင့်စနစ်ဖြင့် ကျင်းပသည်။

ပြောကြား အစည်းအဝေးတွင် ရင်းနှီးမြှုပ်နှံမှုနှင့် သက်ဆိုင်သည့် လိုင်စင်၊ ပါမစ်၊ ထောက်ခံချက်များ ပြန်လည်သုံးသပ်ရေးအဖွဲ့ဥက္ကဋ္ဌ၊ ရင်းနှီးမြှုပ်နှံမှုနှင့် နိုင်ငံခြားစီးပွားဆက်သွယ်ရေးဝန်ကြီးဌာန ဒုတိယ ဝန်ကြီး ဦးသန်းအောင်ကျော်က သက်ဆိုင်ရာ အစိုးရ ဌာန၊ အဖွဲ့အစည်းများက နိုင်ငံ၏ စီးပွားရေးဖွံ့ဖြိုး တိုးတက်မှုကို အထောက်အကူပြုနိုင်ရေးအတွက် ရင်းနှီးမြှုပ်နှံမှုနှင့်သက်ဆိုင်သည့် လိုင်စင်၊ ပါမစ်၊ ထောက်ခံချက်များထုတ်ပေးရာတွင် ယခင်ကကဲ့သို့ လူကိုယ်တိုင် လာရောက်လျှောက်ထားရယူနေခြင်း ကဲ့သို့ သမားရိုးကျနည်းလမ်းဖြင့် ဆောင်ရွက်မည့် အစား ခေတ်စနစ်နှင့် လိုက်လျောညီထွေရှိသည့်

နည်းပညာအသုံးပြု ပြည်သူ့ဝန်ဆောင်မှုများ ပေးအပ် နိုင်ရေး တီထွင်ကြံဆ ကြိုးပမ်းဆောင်ရွက်ရေးနှင့် သက်ဆိုင်သည့် ဌာနတစ်ခုနှင့်တစ်ခု ပူးပေါင်း ဆောင်ရွက်ရန်နှင့် နိုင်ငံအတွင်း စီးပွားရေးလုပ်ငန်း များ ဆောင်ရွက်ရာ၌ လိုင်စင်၊ ပါမစ်၊ ထောက်ခံချက်များ လွယ်ကူလျင်မြန်စွာ ရရှိနိုင်ရေး ကြိုးပမ်းဆောင်ရွက် ကြရန် ပြောကြားသည်။

အစည်းအဝေး၌ သက်ဆိုင်ရာဌာန အဖွဲ့အစည်း များက အဖွဲ့ဝင်များ၊ ဘာသာရပ်ဆိုင်ရာ ကျွမ်းကျင်သူ များနှင့် တာဝန်ရှိသူများက အစိုးရဌာန၊ အဖွဲ့အစည်း များအလိုက် စီးပွားရေးလုပ်ငန်းများနှင့် သက်ဆိုင် သည့် လိုင်စင်၊ ပါမစ်၊ ထောက်ခံချက်များ ထုတ်ပေး ရာတွင် လွယ်ကူလျင်မြန်စွာ ဆောင်ရွက်ပေးနေမှုများ၊ လုပ်ငန်းများဆောင်ရွက်ရာတွင် နိုင်ငံသားများအပေါ် အကျိုးပြုနိုင်မှု၊ အလုပ်အကိုင်အခွင့်အလမ်းရရှိမှု၊ သွင်းကုန်အစားထိုးနိုင်မှု၊ နိုင်ငံခြားဝင်ငွေရရှိမှုတို့ကို ဦးတည်၍ ပြုပြင်ပြောင်းလဲမှုများနှင့် ဖြေလျှော့ ဆောင်ရွက်ပေးနေမှုများကို ဆွေးနွေးကြသည်။ သတင်းစဉ်

မြန်မာနိုင်ငံ ကလေးအလုပ်သမားပပျောက်ရေးဆိုင်ရာ အမျိုးသားကော်မတီ၏ စောင့်ကြည့်အကဲဖြတ်စိစစ်ရေးလုပ်ငန်းကော်မတီ ဒုတိယအကြိမ် ညှိနှိုင်းအစည်းအဝေး ကျင်းပ

နေပြည်တော် ဒီဇင်ဘာ ၂၂ မြန်မာနိုင်ငံ ကလေးအလုပ်သမားပပျောက်ရေး ဆိုင်ရာ အမျိုးသားကော်မတီ၏ စောင့်ကြည့် အကဲဖြတ်စိစစ်ရေးလုပ်ငန်းကော်မတီ ဒုတိယ အကြိမ် ညှိနှိုင်းအစည်းအဝေးကို ယနေ့နံနက်ပိုင်း တွင် နေပြည်တော်ရှိ အလုပ်သမားဝန်ကြီးဌာန အစည်းအဝေးခန်းမ၌ ကျင်းပသည်။



တက်ရောက် အစည်းအဝေးသို့ မြန်မာနိုင်ငံ ကလေး အလုပ်သမား စောင့်ကြည့်အကဲဖြတ်စိစစ်ရေး လုပ်ငန်းကော်မတီဥက္ကဋ္ဌ အလုပ်သမားဝန်ကြီးဌာန ဒုတိယဝန်ကြီး ဦးဝင်းရှိန်နှင့် ကော်မတီအဖွဲ့ဝင်များ တက်ရောက်ကြပြီး တိုင်းဒေသကြီး/ ပြည်နယ် အဖွဲ့ဝင်များက ဗီဒီယိုကွန်ဖရင့်စနစ်ဖြင့် တက်ရောက် ကြသည်။

ပပျောက်ရေးဆိုင်ရာ အမျိုးသားအဆင့် လုပ်ငန်း စီမံချက်အပေါ် အကောင်အထည်ဖော်ဆောင်ရွက်မှု များနှင့်စပ်လျဉ်း၍ တိုးတက်ဖြစ်ထွန်းမှုများ၊ စိန်ခေါ်မှုများကို စောင့်ကြည့်လေ့လာ အကဲဖြတ် နိုင်ရေး၊ ပေါင်းစပ်ညှိနှိုင်းအကောင်အထည်ဖော်ရေး အတွက် စာရင်းကောက်ယူရေး လုပ်ငန်းကော်မတီ၊ အသိပညာပေးနှင့် အသက်မွေးဝမ်းကျောင်းပညာ လုပ်ငန်းကော်မတီ၊ ဥပဒေရေးရာလုပ်ငန်းကော်မတီ၊

အဆိုးရွားဆုံးပုံစံဖြင့် ခိုင်းစေခြင်းခံနေရသော ကလေး အလုပ်သမားများဖယ်ရှားခြင်းနှင့် ပြန်လည်ကုစားရေး လုပ်ငန်းကော်မတီ၊ ပညာရေးနှင့် အသက်မွေး ဝမ်းကျောင်းပညာလုပ်ငန်းကော်မတီ၊ အလုပ်အကိုင် အခွင့်အလမ်းများ ဖန်တီးပေးနိုင်ရေး လုပ်ငန်း ကော်မတီ၊ ရန်ပုံငွေရှာဖွေရေးနှင့် ဘဏ္ဍာရေးလုပ်ငန်း ကော်မတီတို့နှင့် ပေါင်းစပ်ဆောင်ရွက်ရန် လိုပါကြောင်း။ သတင်းစဉ်

ကော်မတီဝင်များအနေဖြင့် မြန်မာနိုင်ငံ ကလေးအလုပ်သမား ပပျောက်ရေးဆိုင်ရာ အမျိုးသားအဆင့် လုပ်ငန်းစီမံချက် ၂၀၁၉-၂၀၂၃ ကို ကောင်းစွာ နားလည်သဘောပေါက်ပြီး အကောင် အထည်ဖော်ဆောင်ရွက်ရန်နှင့် စောင့်ကြည့်လေ့လာ ခြင်းနှင့် အကဲဖြတ်ခြင်း မှုဘောင်နှင့်စပ်လျဉ်းပြီး ညွှန်းကိန်း၊ အချိန်ကာလ၊ တာဝန်ယူမှုအဖွဲ့ အစည်းများ၏ အကောင်အထည်ဖော်ဆောင်ရွက်မှုကို စိစစ်ကိန်းရည်မှန်းချက် အောင်မြင်စေရေး အမျိုးသား ရေးတာဝန်အဖြစ်ခံယူပြီး သက်ဆိုင်ရာ ဝန်ကြီးဌာန များ၊ တိုင်းဒေသကြီး/ ပြည်နယ်အစိုးရအဖွဲ့များ၊ လူမှုမိတ်ဖက်အဖွဲ့အစည်းများ၊ INGO၊ NGOs များနှင့် စဉ်ဆက်မပြတ် ပူးပေါင်းအကောင်အထည်ဖော် ဆောင်ရွက်စေလိုကြောင်း ဆွေးနွေးပြောကြားသည်။ ဆက်လက်၍ မြန်မာနိုင်ငံ ကလေးအလုပ်သမား ပပျောက်ရေးဆိုင်ရာ အမျိုးသားအဆင့်ကော်မတီ၏ စောင့်ကြည့်အကဲဖြတ် စိစစ်ရေးလုပ်ငန်းကော်မတီ အတွင်းရေးမှူးနှင့် တက်ရောက်လာသူများက ဆောင်ရွက်ချက်များကို ရှင်းလင်းတင်ပြကြရာ ကော်မတီဥက္ကဋ္ဌ ဒုတိယဝန်ကြီးက တင်ပြချက်များ အပေါ် လိုအပ်သည်များ ညှိနှိုင်းဆောင်ရွက်ပေး သည်။ သတင်းစဉ်



# တောင်ဥက္ကလာပမြို့မရဲစခန်းအား ၄၀ မမ ဗုံးပစ်လောင်ချာဖြင့် ချောင်းမြောင်းပစ်ခတ် တိုက်ခိုက်ခဲ့သည့် အကြမ်းဖက်သမားများကို လက်နက်ခဲယမ်းများနှင့်အတူ ဖော်ထုတ်ဖမ်းဆီးရမိ

နေပြည်တော် ဒီဇင်ဘာ ၂၂


၂၀၂၁ ခုနှစ် ဒီဇင်ဘာ ၉ ရက် ညနေပိုင်းတွင် ရန်ကုန်တိုင်းဒေသကြီး တောင်ဥက္ကလာပ မြို့မရဲစခန်းအနီးသို့ အကြမ်းဖက်သူများက ယာဉ် အမှတ်(စီစစ်ဆဲ) Light Truck အဖြူရောင် ယာဉ်ဖြင့် ရောက်ရှိလာကာ သစ္စာလမ်းဘက်မှနေ၍ ၄၀ မမဗုံးပစ် လောင်ချာဖြင့် နှစ်ချက် ချောင်းမြောင်းပစ်ခတ်ခဲ့သဖြင့် ဗုံးသီးတစ်လုံးမှာ ရဲစခန်းနှင့် ပေ ၄၀ ခန့်အကွာ သစ္စာလမ်းဘက်ရှိ မိသားစုနေအိမ်လိုင်းခန်းအနီးရှိ ကားပေါ် သို့ ကျရောက်ပေါက်ကွဲခဲ့သည်။

ပေါက်ကွဲမှုကြောင့် အဆိုပါလိုင်းခန်းဘေးဈေးဆိုင်တွင် မုန့်စားနေ ကြသည့် အပြစ်မဲ့ အသက် ခုနစ်နှစ်အရွယ် ယောက်ျားလေး တစ်ဦး၊ အသက် နှစ်နှစ်အရွယ် မိန်းကလေးတစ်ဦးနှင့် အသက် တစ်နှစ်ခွဲအရွယ် မိန်းကလေးတစ်ဦး၊ အမျိုးသမီးရဲတပ်ဖွဲ့ဝင် တစ်ဦး အပါအဝင် အမျိုးသမီး နှစ်ဦး စုစုပေါင်း ငါးဦးတို့တွင် ဗုံးစထိမှန်ဒဏ်ရာများရရှိခဲ့သဖြင့် ဆေးကုသမှု ခံယူနိုင်ရေး ပို့ဆောင်စဉ် အသက် ခုနစ်နှစ်အရွယ် ယောက်ျားလေး တစ်ဦးမှာ ရရှိဒဏ်ရာများဖြင့် သေဆုံးသွားခဲ့သဖြင့် တောင်ဥက္ကလာပ မြို့မရဲစခန်းတွင် အမှု ဖွင့်လှစ်ကာ အကြမ်းဖက်သမားများကို ဖော်ထုတ် ဖမ်းဆီးရမိနိုင်ရေး ဆောင်ရွက်ခဲ့သည်။

ထိုကဲ့သို့ အကြမ်းဖက်ပစ်ခတ် တိုက်ခိုက်ခဲ့သူများကို ဖော်ထုတ် ဖမ်းဆီးရမိနိုင်ရေး ဆောင်ရွက်စဉ် တာဝန်သိပြည်သူများ၏ ပူးပေါင်း ပါဝင်သတင်းပေးမှုများကြောင့် ရဲစခန်းအား ပစ်ခတ်တိုက်ခိုက်ရာတွင် အကြမ်းဖက်သမားများ အသုံးပြုခဲ့သည့် Light Truck ယာဉ်၏ ယာဉ် နံပါတ်ကို သိရှိရသဖြင့် ယာဉ်နံပါတ်မှန်ကန်မှု ရှိ/မရှိ အတည်ပြု စုံစမ်း ဖော်ထုတ်မှုများ ပြုလုပ်ခဲ့ရာ အခင်းဖြစ်ချိန်က အကြမ်းဖက်သမားများမှာ ယာဉ်နံပါတ်အား ပြောင်းလဲတပ်ဆင် အသုံးပြုခဲ့ကြောင်း ဖော်ထုတ်သိရှိရ သည်။

ဆက်လက်၍ လုံခြုံရေးတပ်ဖွဲ့ဝင်များက ပစ်ခတ်တိုက်ခိုက်မှု ကျူးလွန်သူများ အသုံးပြုခဲ့သည့် မော်တော်ယာဉ်ကို စုံစမ်းခဲ့ရာ အဆိုပါ ယာဉ်အား ရဲစခန်းပစ်ခတ်တိုက်ခိုက်သည့်နေ့တွင် မောင်းနှင်အသုံးပြုခဲ့ သူများဖြစ်သည့် ဒဂုံမြို့သစ်(မြောက်ပိုင်း)မြို့နယ်၊ (၄၅) ရပ်ကွက်၊ ကြေးတိုင်လမ်း၊ အမှတ်(၂၈)နေ မျိုးမြင့်မြတ်အောင်(ခ)မျိုးကြီး ၂၁ နှစ် နှင့် သယ်နန်းကျွန်းမြို့နယ်၊ စံပြရပ်ကွက်၊ စံပြ(၁)လမ်း၊ အမှတ်(၃၇၁) နေ ဝေယံထက် (ခ)နိုင်ကြီး ၂၀ နှစ်တို့ နှစ်ဦးကို ဒီဇင်ဘာ ၁၆ ရက် မွန်းလွဲပိုင်းတွင် ဒဂုံမြို့သစ်(မြောက်ပိုင်း) မြို့နယ်၊ အမှတ်(၄၅)ရပ်ကွက်၊ မဟာလမ်းပေါ်၌ ဖြစ်စဉ်ယာဉ်နှင့်အတူ ဖမ်းဆီးရမိခဲ့သည်။

ဖမ်းဆီးရမိတရားခံ နှစ်ဦး၏ ထွက်ဆိုချက်များအရ ရဲစခန်းကို ပစ်ခတ်တိုက်ခိုက်ရာတွင် ၎င်းတို့ ကိုယ်တိုင်ပါဝင်ကျူးလွန်ခဲ့ပြီး ဒဂုံ မြို့သစ်(မြောက်ပိုင်း)မြို့နယ်၊ (၄၀)ရပ်ကွက်၊ ဗိုလ်တေလမ်း၊ အမှတ် (၉၉)နေ ဖမ်းဆီးရန်ကျန် တရားခံ ဝင်းဇော်မိုး(ခ)မိုးဟိန်း(ခ)Brain Wave ၏ နေအိမ်၌ တိုက်ခိုက်မှုကျူးလွန်ရာတွင် အသုံးပြုခဲ့သည့် လက်နက်/ခဲယမ်းများ သိမ်းဆည်းထားကြောင်းသိရှိရသဖြင့် သွားရောက် ရှာဖွေခဲ့ရာ ဝင်းဇော်မိုး(ခ)မိုးဟိန်း(ခ)Brain Wave သည် ထွက်ပြေး တိမ်းရှောင်လျက်ရှိပြီး ၎င်း၏မိဘများဖြစ်သည့် ကျော်မင်းမင်းကို (ခ) သူရ ၄၇ နှစ်နှင့် မိုးမိုးခိုင်(ခ)မြဝင်းကြည် ၅၁ နှစ်တို့ နှစ်ဦးကို MK-12 သေနတ်နှစ်လက်၊ ၎င်းကျည်အတောင့် ၁၁၀၊ SIG SAUER ပစ္စတို တစ်လက်၊ 9MM LUGER ကျည် ၂၅၅ တောင့်၊ ၄၀ မမဗုံးသီး ငါးလုံး၊ ကျည်အိမ်မျိုးစုံ ခြောက်ခု၊ ဒူးကာသုံးစုံ၊ ဖောက်ခွဲရေးတွင် တွဲဖက် အသုံးပြုသည့် Keypad ဖုန်းမျိုးစုံ အလုံး ၂၀၊ ဓာတ်ခဲမျိုးစုံ အလုံး ၃၀၊ လက်လုပ်ဗုံးဆင်သည့် ဆားကစ်(စ်)ပြား ၅၀၊ 3D GUN Printer တစ်လုံးနှင့် 3D GUN Printer ဆေးကြိုးခွေ ၁၀ ခွေ၊ Laptop တစ်လုံး၊ မှန်ပြောင်းတစ်လက်၊ မော်တာတစ်လုံး၊ ငွေကျပ်သိန်း ၁၀၀၊ ဓာတ်ငွေ



ဝေယံထက်(ခ)နိုင်ကြီး



မျိုးမြင့်မြတ်အောင်(ခ)မျိုးကြီး



ကျော်မင်းမင်းကို(ခ)သူရ




မိုးမိုးခိုင်(ခ)မြဝင်းကြည်



အကြီး(ခ)မိုးကျော်သူ



ကျော်ကြီး(ခ)ကျော်မိုးလွင်



အောက်တိုဘာ ၁ ရက်တွင် ဒဂုံမြို့သစ်(မြောက်ပိုင်း)မြို့နယ် ကြိုးတံတားအနီး၌ လက်လုပ်ဗုံးတွေ့ရှိမှု မှတ်တမ်းဓာတ်ပုံ။

ကာတစ်ခုတို့နှင့်အတူ ထပ်မံဖမ်းဆီးရမိခဲ့သည်။

ဖမ်းဆီးရမိတရားခံ မျိုးမြင့်မြတ်အောင်(ခ)မျိုးကြီး နှင့် ဝေယံထက် (ခ)နိုင်ကြီးတို့၏ ထွက်ဆိုချက်အရ ရဲစခန်းကို ပစ်ခတ်တိုက်ခိုက်ရာတွင် ပါဝင်ခဲ့သူ မြောက်ဥက္ကလာပမြို့နယ်၊ (၆)ရပ်ကွက်၊ ပိတောက်လမ်း၊ အမှတ်(၄၁)နေ ဆက်စပ်တရားခံ မိုးကျော်သူ(ခ)အကြီး (ခ) Rock Gyi ၂၆ နှစ်နှင့် အဆိုပါရပ်ကွက်၊ ခရေလမ်း၊ အမှတ်(၁၂၅)နေ ကျော်မိုးလွင်(ခ) ကျော်ကြီး ၂၆ နှစ်တို့ နှစ်ဦးကို ပိတောက်လမ်းပေါ်၌ ထပ်မံဖမ်းဆီးရမိခဲ့သည်။

ဖြစ်စဉ်တွင် ဖမ်းဆီးရမိတရားခံ ကျားငါးဦး၊ မတစ်ဦး စုစုပေါင်း ခြောက်ဦးတို့ကို MK-12 သေနတ်နှစ်လက်၊ ၎င်းကျည်တောင့် ၁၁၀၊ SIG SAUER ပစ္စတိုတစ်လက်၊ 9MM LUGER ကျည် ၂၅၅ တောင့်၊ ၄၀ မမ ဗုံးသီး ငါးလုံး၊ ကျည်အိမ်မျိုးစုံ ခြောက်ခု၊ ဒူးကာသုံးစုံ၊ ဖောက်ခွဲရေး တွင် တွဲဖက်အသုံးပြုသည့် Keypad ဖုန်းမျိုးစုံ အလုံး ၂၀ နှင့် ဆက်စပ် ပစ္စည်းများ၊ ဆားကစ်(စ်)ပြားအခု ၅၀၊ 3D GUN Printer ၁ လုံးနှင့် 3D GUN Printer ဆေးကြိုးခွေ ၁၀ ခွေ၊ Laptop တစ်လုံး၊ မှန်ပြောင်း တစ်လက်၊ မော်တာတစ်လုံး၊ ငွေကျပ်သိန်း ၁၀၀၊ ဓာတ်ငွေကာ တစ်ခု၊ မော်တော်ယာဉ် တစ်စီးတို့နှင့်အတူ ဖမ်းဆီးရမိခဲ့သည်။

ဖမ်းဆီးရမိတရားခံများ၏ ထွက်ဆိုချက်အရ ၎င်းတို့သည် ရန်ကုန်မြို့အတွင်း ဆူပူအကြမ်းဖက်ဆန္ဒပြရာတွင် ပါဝင်ခဲ့ကြောင်း၊ ဝေယံထက်(ခ)နိုင်ကြီးအနေဖြင့် ဧပြီလအတွင်း မြဝတီမြို့နယ် လေးကေကော်ကျေးရွာရှိ KNLA တပ်မဟာ(၆)တွင် ဖွင့်လှစ်သည့် အကြမ်းဖက်ဖောက်ခွဲရေးသင်တန်း တက်ရောက်ခဲ့ကြောင်း ဖော်ထုတ်

သိရှိရသည်။

ဖမ်းဆီးရမိတရားခံများ၏ ထွက်ဆိုချက်အရ အကြမ်းဖက် ဖောက်ခွဲရေးလုပ်ငန်းများ ဆောင်ရွက်ရန် ၂၀၂၁ ခုနှစ် ဇွန်လတွင် ဖမ်းဆီးရမိတရားခံ လေးဦး အပါအဝင် အဖွဲ့ဝင် ၁၃ ဦးဖြင့် D.S.R အကြမ်းဖက်အဖွဲ့ကို ဖွဲ့စည်းခဲ့ကြောင်း၊ အဖွဲ့ခေါင်းဆောင်အဖြစ် ဖမ်းဆီး ရန်ကျန် တရားခံ ဝင်းဇော်မိုး(ခ)မိုးဟိန်း(ခ)Brain Wave မှ ဆောင်ရွက် ပြီး အကြမ်းဖက်လုပ်ရပ်များကို အားပေးထောက်ခံသည့် အဖွဲ့အစည်း များထံမှ အလှူငွေများရယူကာ ဖမ်းဆီးရမိ လက်နက်များနှင့် ဖောက်ခွဲ ရေးသုံးပစ္စည်းများအား ဝယ်ယူခဲ့ကြောင်း၊ အဖွဲ့ဝင်အချင်းချင်း ဆက်သွယ်ရန် Telegram တွင် Group ဖွဲ့၍ အကြမ်းဖက်ဖောက်ခွဲခြင်းနှင့် ပစ်ခတ် တိုက်ခိုက်မှုလုပ်ငန်းများကို Zoom Meeting ဖြင့် Online မှ တစ်ဆင့် ဆွေးနွေးတိုင်ပင်ခဲ့ကြောင်း ဖော်ထုတ်သိရှိရသည်။

စာမျက်နှာ ၁၅ သို့ ❖



ဒီဇင်ဘာ ၁၆ ရက်တွင် ဒဂုံမြို့သစ်(မြောက်ပိုင်း) မြို့နယ် (၄၀)ရပ်ကွက် ဗိုလ်တေလမ်း မ(၉၉) နေအိမ်မှ သိမ်းဆည်းရမိသည့် လက်နက်/ ခဲယမ်းများ မှတ်တမ်းဓာတ်ပုံ။



အောက်တိုဘာ ၂၇ ရက်တွင် ဒဂုံမြို့သစ်(မြောက်ပိုင်း)မြို့နယ် ၃၃ ရပ်ကွက် သီတဂူဘုန်းတော်ကြီးကျောင်းအနီး၌ လက်လုပ်ဗုံး တွေ့ရှိမှု မှတ်တမ်းဓာတ်ပုံ။



### အသိပေးနှိုးဆော်ကြေညာချက်

၁။ ပြည်ထောင်စုသမ္မတမြန်မာနိုင်ငံတော်၌ အကြမ်းဖက် အဖွဲ့အစည်းအဖြစ် ထုတ်ပြန်ကြေညာခဲ့သည့် NUG၊ CRPH နှင့် လက်ဝေခံ PDF အဖွဲ့များ၏ တရားမဝင် လက်နက်များ၊ ခဲယမ်းများ၊ မိုင်း၊ ဆက်သွယ်ရေးပစ္စည်းများနှင့် ဆက်စပ်ပစ္စည်းများအပြင် လက်လုပ်သေနတ်၊ ယမ်း၊ မိုင်းနှင့် ဆက်စပ်ပစ္စည်းများကို လက်ဝယ် ကိုင်ဆောင် အကြမ်းဖက်မှုအပေါ်နှင့် နယ်စပ်ဒေသများနှင့် တိုင်းရင်းသားလက်နက်ကိုင် အဖွဲ့အစည်းတချို့တို့မှလည်း နိုင်ငံရေး၊ စစ်ရေး အမြတ်ထုတ်ရန်အလို့ငှာ ပြည်တွင်းသို့ နည်းမျိုးစုံဖြင့် ပို့ဆောင်နေသည့် လက်နက်၊ ခဲယမ်း၊ မိုင်း၊ ဆက်သွယ်ရေးပစ္စည်းများ နှင့် ဆက်စပ်ပစ္စည်းများအား နေ့စဉ်နှင့်အမျှ ဖော်ထုတ်ဖမ်းဆီးရမိလျက် ရှိသကဲ့သို့ နည်းမျိုးစုံဖြင့် လက်ဝယ်ကိုင်ဆောင်သူ အကြမ်းဖက်သမား

များထံမှလည်း ဖော်ထုတ်ဖမ်းဆီး/ သိမ်းဆည်းရမိလျက်ရှိပါသည်။  
 ၂။ ၎င်းအပြင် တချို့သော အကြမ်းဖက်သမားများသည် နိုင်ငံသူ၊ နိုင်ငံသားများ၏ မသိနားမလည်မှု၊ ရိုးသားမှုအပေါ် အခွင့်ကောင်း ယူလျက် မိမိတို့၏ တရားမဝင် လက်နက်၊ ခဲယမ်း၊ မိုင်း၊ ဆက်သွယ် ရေးပစ္စည်းများနှင့် ဆက်စပ်ပစ္စည်းများအပြင် တားမြစ်ပစ္စည်းများ ကိုလည်း နည်းအမျိုးမျိုး၊ အသွင်အမျိုးမျိုးဖြင့် အပ်နှံသိမ်းဆည်းစေမှု များကိုလည်း ဖော်ထုတ်ဖမ်းဆီးရမိလျက်ရှိပါသည်။  
 ၃။ သို့ဖြစ်ပါ၍ အကြမ်းဖက်သူများနှင့် မသက်ဆိုင်သူများကို မလိုလားအပ်သော တရားဥပဒေရင်ဆိုင်မှုများ မရှိစေနိုင်ရေးအလို့ငှာ ၂၀၂၁ ခုနှစ်၊ ဒီဇင်ဘာလ ၂၃ ရက် နောက်ဆုံးထား၍ နိုင်ငံသူ၊ နိုင်ငံသား များအားလုံးသည် အကြောင်းအမျိုးမျိုးနှင့် နည်းမျိုးစုံဖြင့် မိမိတို့

နေအိမ်၊ တိုက်ခန်းနှင့် နေရာအသီးသီးတွင် တရားမဝင် လက်နက်၊ ခဲယမ်း၊ မိုင်း၊ ဆက်သွယ်ရေးပစ္စည်းများနှင့် ဆက်စပ်ပစ္စည်းများ အပါအဝင် နိုင်ငံတော်မှ ဥပဒေအရ တားမြစ်ပြဋ္ဌာန်းထားသည့် မူးယစ် ဆေးဝါးများ လက်ဝယ်သို့ ရောက်ရှိသိမ်းဆည်းထားခြင်းများ ရှိကြ ပါက သက်ဆိုင်ရာရပ်ကွက်/ကျေးရွာ အုပ်ချုပ်ရေးမှူးရုံးများ/ နီးစပ်ရာ လုံခြုံရေးတပ်ဖွဲ့ဝင်များထံသို့ လာရောက်အပ်နှံကြပါရန်နှင့် သတ်မှတ် ရက်ကျော်လွန်ပြီးနောက် စစ်ဆေးတွေ့ရှိရပါက တည်ဆဲဥပဒေများနှင့် အညီ အရေးယူခံရမည်ဖြစ်ကြောင်း သတိပေးထုတ်ပြန်အပ်ပါ သည်။

သတင်းထုတ်ပြန်ရေးအဖွဲ့  
နိုင်ငံတော်စီမံအုပ်ချုပ်ရေးကောင်စီ

### မြန်မာနိုင်ငံသတင်းမီဒီယာကောင်စီ၏ သတင်းထုတ်ပြန်ချက်

#### မြန်မာနိုင်ငံသတင်းမီဒီယာကောင်စီ

ကြေညာချက်(၉/၂၀၂၁)

၁၃၈၃ ခုနှစ်၊ နတ်တော်လပြည့်ကျော် (၄) ရက် ၂၀၂၁ ခုနှစ်၊ ဒီဇင်ဘာလ (၂၂) ရက်၊ ဗုဒ္ဓဟူးနေ့

၁။ သတင်းမီဒီယာသမားများသည် သတင်းမီဒီယာလုပ်ငန်းများ ဆောင်ရွက်ရာတွင် သတင်းမီဒီယာ ဥပဒေ၊ နည်းဥပဒေနှင့် တည်ဆဲဥပဒေများကို လိုက်နာလျက် ကျင့်ဝတ်နှင့်အညီ လွတ်လပ်စွာ သတင်းရယူ ရေးသားဖော်ပြနိုင်ခွင့်ရှိပါသည်။

၂။ သတင်းမီဒီယာဌာနများအနေဖြင့် ကျင့်ဝတ်နှင့်အညီ သတင်းရေးသားဖော်ပြရာတွင် တည်ဆဲ အစိုးရအဖွဲ့၏ အမည်၊ ရာထူး၊ ဌာနနှင့်အင်္ဂါစဉ်များကိုလည်းကောင်း၊ ယခင်အစိုးရအဖွဲ့နှင့် ပတ်သက်သည့် ရာထူး၊ ဌာန၊ လူပုဂ္ဂိုလ် အသုံးအနှုန်းများကိုလည်းကောင်း သိရှိလေ့လာပြီး လျော်ညီမှန်ကန်စွာ သတင်း

ရေးသားဖော်ပြရန် လိုအပ်ပါသည်။

၃။ သို့ရာတွင် အချို့ သတင်းမီဒီယာသမားများအနေဖြင့် သတင်းရေးသားဖော်ပြမှုများတွင် ယခင်အစိုးရ လက်ထက်မှ တာဝန်ယူခဲ့သော လူပုဂ္ဂိုလ် အမည်၊ ရာထူး၊ ဌာနများကို ယခင်သုံးစွဲ ခေါ်ဝေါ်မှုအတိုင်း ဆက်လက်သုံးစွဲ၍ လက်ရှိရာထူးရှိနေသည့်သဖွယ် ဖော်ပြနေသည်ကို တွေ့ရှိရပါသည်။ ထိုကဲ့သို့ ဖော်ပြ ခြင်းသည် သတင်းမီဒီယာဥပဒေ၊ နည်းဥပဒေနှင့် တည်ဆဲဥပဒေများအရ ကိုက်ညီမှုမရှိသဖြင့် ယင်းသို့ ဆက်လက်ရေးသားဖော်ပြခြင်း မပြုကြရန် အသိပေးအပ်ပါသည်။

၄။ ထိုကဲ့သို့ ဖော်ပြမှုကြောင့် ဥပဒေအရ ငြိစွန်းမှုများဖြစ်ပေါ်လာပါက မြန်မာနိုင်ငံသတင်းမီဒီယာ ကောင်စီအနေဖြင့် တစ်စုံတစ်ရာ ကူညီဖြေရှင်းဆောင်ရွက်ပေးမည် မဟုတ်ကြောင်း သတင်းထုတ်ပြန် အပ်ပါသည်။

မြန်မာနိုင်ငံသတင်းမီဒီယာကောင်စီ

#### ❖ စာမျက်နှာ ၁၄ မှ

ဖမ်းဆီးရမိတရားခံများ၏ ထွက်ဆိုချက်အရ အကြမ်းဖက်ဖောက်ခွဲ ဖျက်ဆီးမှုအနေဖြင့် သုံးကြိမ်၊ တောင်ဥက္ကလာပမြို့မရဲစခန်း မိသားစု နေအိမ်လိုင်းခန်းအား တစ်ကြိမ် ပစ်ခတ်ခဲ့သည့် ပြစ်မှုကျူးလွန်ခဲ့ပြီး ကျူးလွန်ခဲ့မှုများအနေဖြင့်-

အောက်တိုဘာ ၁ ရက်တွင် မိုးကျော်သူ(ခ)Rock Gyi၊ မျိုးမြင့်မြတ် အောင်(ခ) မျိုးကြီး၊ ကျော်မိုးလွင်(ခ)ကျော်ကြီးနှင့် ဖမ်းဆီးရန်ကျန် တရားခံ ဆက်မင်းခန့်(ခ) လရောင်တို့ လေးဦးသည် ဒဂုံမြို့သစ် (မြောက်ပိုင်း)မြို့နယ် ကြိုးတံတားအနီးတွင် လည်းကောင်း။

အောက်တိုဘာ ၂၇ ရက်တွင် ဒဂုံမြို့သစ်(မြောက်ပိုင်း)မြို့နယ် (၃၃)ရပ်ကွက် သီတဂူဘုန်းတော်ကြီးကျောင်းအနီးတွင် လည်းကောင်း။

အောက်တိုဘာ ၂၈ ရက်တွင် ဒဂုံမြို့သစ်(မြောက်ပိုင်း)မြို့နယ် မဝတလမ်းဆုံအနီးတွင် လည်းကောင်း လက်လုပ်ပုံးများဖြင့် ဖောက်ခွဲခဲ့ ကြောင်း၊ ထိုသို့ အကြမ်းဖက်ဖောက်ခွဲမှုများ ဆောင်ရွက်နိုင်ရေး ဖမ်းဆီး ရန်ကျန် တရားခံ ဝင်းဇော်မိုး(ခ)မိုးဟိန်း(ခ)Brain Wave က လက်လုပ် ပုံးများကို ကိုယ်တိုင်ပြုလုပ်ကာ အကြမ်းဖက်ဖောက်ခွဲမည့်သူများထံ သို့ ပေးအပ်ခဲ့ခြင်းဖြစ်ကြောင်း ဖော်ထုတ်သိရှိရသည်။

ထို့ပြင် ဒီဇင်ဘာ ၉ ရက် ညနေပိုင်းတွင် တောင်ဥက္ကလာပ မြို့မ ရဲစခန်းကို ချောင်းမြောင်းပစ်ခတ်ရန်အတွက် ကျော်မိုးလွင်၊ ဖမ်းဆီးရန် ကျန် တရားခံ ရဲမာန်အောင် (ခ)Zulex နှင့် ဆက်မင်းခန့်(ခ) လရောင် တို့က ရဲစခန်းကို အခြေအနေစောင့်ကြည့်ပေးကာ Light Truck ယာဉ်အား မျိုးမြင့်မြတ်အောင်(ခ)မျိုးကြီး က မောင်းနှင်၍ ဝေယံထက် (ခ)နိုင်ကြီးက ကျည်ဖြည့်ပေးသူအဖြစ် ဆောင်ရွက်ပြီး မိုးကျော်သူ(ခ) Rock Gyi က ယာဉ်ပေါ်မှနေ၍ ၄၀ မမ ဖုံးပစ်လောင်ချာဖြင့် နှစ်ချက် ပစ်ခတ်၍ မောင်းနှင်ထွက်ပြေးခဲ့ကြခြင်းဖြစ်ကြောင်း၊ ထိုသို့ အကြမ်းဖက်လုပ်ငန်းများ ဆောင်ရွက်ရန်အတွက်လိုအပ်သည့် ငွေကြေး နှင့် လက်နက်/ခဲယမ်းများကို ဖမ်းဆီးရန်ကျန် တရားခံ အောင်ကြီးက ဝင်းဇော်မိုး(ခ) မိုးဟိန်း(ခ)Brain Wave ထံ ထောက်ပံ့မှုများပြုလုပ်ခဲ့ပြီး ဖမ်းဆီးရန်ကျန် တရားခံ ဝင်းဇော်မိုး(ခ)မိုးဟိန်း(ခ)Brain Wave က ယာဉ်နှင့် လက်နက်/ခဲယမ်းများ ထုတ်ပေးခဲ့ခြင်းဖြစ်ကြောင်း ဖော်ထုတ် သိရှိရသည်။

အထက်ပါ ဖမ်းဆီးရမိ တရားခံများအား ဥပဒေအရ ထိရောက်စွာ အရေးယူနိုင်ရေး ဆက်လက်ဆောင်ရွက်သွားမည်ဖြစ်ကြောင်းနှင့် ဆက်စပ်တရားခံများအား အမြန်ဆုံး ဖမ်းဆီးရမိရေးအတွက် ၎င်းတို့ ပုန်းခိုရာနေရာများ၊ လှုပ်ရှားသွားလာနေထိုင်မှုသတင်းများ ရရှိပါက သက်ဆိုင်ရာသို့ လျှို့ဝှက်စွာသတင်းပေး တိုင်ကြားနိုင်ပါကြောင်းနှင့် မြို့ရွာများ အမြန်ဆုံး အေးချမ်းတည်ငြိမ်ရေးအတွက် ပြည်သူတစ်ရပ်လုံး ပူးပေါင်းပါဝင် ကြိုးပမ်းဆောင်ရွက်နိုင်ပါရန် မေတ္တာရပ်ခံ အသိပေး ထုတ်ပြန်ထားကြောင်း သက်ဆိုင်ရာမှ သတင်းရရှိသည်။ သတင်းစဉ်



ဒီဇင်ဘာ ၉ ရက်တွင် တောင်ဥက္ကလာပမြို့နယ် ရဲတပ်ဖွဲ့စခန်း ဝင်းအား ၄၀ မမ ဖုံးသီးဖြင့် ပစ်ခတ်ခံရမှုကြောင့် သေဆုံးဒဏ်ရာရရှိခဲ့မှု မှတ်တမ်းဓာတ်ပုံ။



ဒီဇင်ဘာ ၉ ရက်တွင် တောင်ဥက္ကလာပမြို့နယ် ရဲတပ်ဖွဲ့စခန်း ဝင်းအား ၄၀ မမ ဖုံးသီးဖြင့် ပစ်ခတ်ခံရမှုကြောင့် သေဆုံးဒဏ်ရာရရှိခဲ့မှု မှတ်တမ်းဓာတ်ပုံ။



အောက်တိုဘာ ၂၈ ရက်တွင် ဒဂုံမြို့သစ်(မြောက်ပိုင်း)မြို့နယ် မဝတလမ်းဆုံအနီး၌ လက်လုပ်ပုံးတွေ့ရှိမှု မှတ်တမ်းဓာတ်ပုံ။



ဒီဇင်ဘာ ၉ ရက်တွင် တောင်ဥက္ကလာပမြို့နယ် ရဲတပ်ဖွဲ့စခန်း ဝင်းအား ၄၀ မမ ဖုံးသီးဖြင့် ပစ်ခတ်ခံရသည့် မှတ်တမ်းဓာတ်ပုံ။



# ကျွန်းလှမြို့နယ် ကန်စွန်းအင်းကျေးရွာအတွင်း အကြမ်းဖက်လုပ်ရပ်များ ပြုလုပ်ရန်ရောက်ရှိနေသော KIA အဖွဲ့နှင့် PDF အမည်ခံ အကြမ်းဖက်သမားများကို ဝင်ရောက်ဖမ်းဆီး

နေပြည်တော် ဒီဇင်ဘာ ၂၂  
CRPH၊ NUG နှင့် PDF အမည်ခံ အကြမ်းဖက်အဖွဲ့များသည် ပြည်သူ့လူထု အထိတ်တလန့်ဖြစ်စေရန်အတွက် မိုင်းထောင်ဖောက်ခွဲဖျက်ဆီးခြင်း၊ အပြစ်မဲ့ပြည်သူများနှင့် ဆရာတော်၊ သံဃာတော်များပါမကျန် လုပ်ကြံသတ်ဖြတ်ခြင်းများ လုပ်ဆောင်လျက်ရှိသည့်အပြင် အချို့ကျေးရွာများအတွင်း ဝင်ရောက်၍ အကြမ်းဖက်အဖျက်အမှောင့် လုပ်ရပ်များကို လုပ်ဆောင်လျက်ရှိသဖြင့် အများပြည်သူ အေးချမ်းတည်ငြိမ်စွာနေထိုင်နိုင်ရေးအတွက် လုံခြုံရေးတပ်ဖွဲ့ဝင်များက ဒေသခံပြည်သူများနှင့်ပူးပေါင်း၍ လိုအပ်သည့်လုံခြုံရေးလုပ်ငန်းများ ဆောင်ရွက်လျက်ရှိသည်။

**အကြမ်းဖက်သမားများစုဝေးရောက်ရှိနေ**  
ထိုသို့ ဆောင်ရွက်လျက်ရှိရာ ယနေ့နံနက်ပိုင်းတွင် စစ်ကိုင်းတိုင်းဒေသကြီး ကျွန်းလှမြို့နယ် ကန်စွန်းအင်းကျေးရွာအတွင်း အကြမ်းဖက်လုပ်ရပ်များ လုပ်ဆောင်ရန်အတွက် KIA အဖွဲ့နှင့် PDF အမည်ခံ အကြမ်းဖက်သမားများ စုဝေးရောက်ရှိနေကြောင်း သတင်းအရ ညနေ ၃ နာရီ မိနစ် ၅၀ ခန့်တွင် သွားရောက်၍ လိုအပ်သည့် လုံခြုံရေးလုပ်ငန်းများ



စစ်ကိုင်းတိုင်းဒေသကြီး ကျွန်းလှမြို့နယ် ကန်စွန်းအင်းကျေးရွာအတွင်း အကြမ်းဖက်လုပ်ရပ်များ လုပ်ဆောင်ရန်စုဝေးနေသော အကြမ်းဖက်သမားများအား ဝင်ရောက်ဖမ်းဆီးရမိသည့်နေရာပြပုံ။

ဆောင်ရွက်ခဲ့သည်။ နှင့် အကြမ်းဖက်သမားများ အပြန်အလှန်ပစ်ခတ် ထိုသို့ဆောင်ရွက်ခဲ့ရာ လုံခြုံရေးတပ်ဖွဲ့ဝင်များ တိုက်ခိုက်မှုများဖြစ်ပွားခဲ့ပြီး ညနေ ၄ နာရီ ၁၅ မိနစ်

ခန့်တွင် အကြမ်းဖက်သမားများ ကျေးရွာ၏အရှေ့မြောက်ဘက်သို့ ဆုတ်ခွာထွက်ပြေးသွားခဲ့ပြီး အကြမ်းဖက်သမားအလောင်း နှစ်လောင်း၊ M-22 သေနတ် တစ်လက်၊ KO-11 သေနတ် တစ်လက်၊ တစ်တောင့်တိုင်းသေနတ် ငါးလက်၊ လက်ပစ်ဗုံး ငါးလုံး၊ ကျည်အိမ်မျိုးစုံ ၁၀ ခု၊ ကျည်မျိုးစုံ ၆၈၅ တောင့်နှင့် လမ်းလျှောက်စကားပြောစက် သုံးလုံးတို့ကို သိမ်းဆည်းရမိခဲ့သည်။

နယ်မြေလုံခြုံရေးလုပ်ငန်းများတိုးမြှင့်ဆောင်ရွက် အကြမ်းဖက်သမားများအနေဖြင့် ကျေးရွာအချို့အတွင်းဝင်ရောက်၍ အကြမ်းဖက်လုပ်ရပ်များ လုပ်ဆောင်လျက်ရှိရာ ဒေသခံပြည်သူများ အေးချမ်းတည်ငြိမ်စွာ နေထိုင်နိုင်ရေးအတွက် လုံခြုံရေးတပ်ဖွဲ့များက နယ်မြေလုံခြုံရေးလုပ်ငန်းများ တိုးမြှင့်ဆောင်ရွက်လျက်ရှိကြောင်းနှင့် အကြမ်းဖက်အဖွဲ့များ၏ ဝင်ထွက်သွားလာမှု သတင်းများရရှိပါက သက်ဆိုင်ရာသို့ လျှို့ဝှက်စွာသတင်းပေး၍ နယ်မြေတည်ငြိမ်အေးချမ်းရေးအတွက် ပူးပေါင်းပါဝင်ကြရန် သတင်းထုတ်ပြန်ထားကြောင်း သိရသည်။

သတင်းစဉ်

## နိုင်ငံတော်တည်ငြိမ်အေးချမ်းမှုကို မလိုလားသည့် PDF အမည်ခံ အကြမ်းဖက်သမားများက ခရီးသည်တင် မီးရထားတစ်စင်း မိုင်းဆွဲတိုက်ခိုက်ခြင်းနှင့် လမ်းပန်းဆက်သွယ်ရေး ပြတ်တောက်စေရန်အတွက် မီးရထားသံလမ်းများပေါ်၌ မိုင်းထောင်ဖောက်ခွဲခြင်း ပြုလုပ်

နေပြည်တော် ဒီဇင်ဘာ ၂၂  
အကြမ်းဖက်အဖွဲ့များဖြစ်သော CRPH၊ NUG အမည်ခံအဖွဲ့များနှင့် ၎င်းတို့၏ လက်ဝေခံ PDF အဖွဲ့များအနေဖြင့် ၎င်းတို့၏ ကိုယ်ကျိုးစီးပွားအတွက် နိုင်ငံတော်တည်ငြိမ်အေးချမ်းမှုနှင့် တရားဥပဒေစိုးမိုးမှုကို ပျက်ပြားစေရန်၊ လမ်းပန်းဆက်သွယ်မှုများ ပြတ်တောက်စေရန် ရည်ရွယ်ကာ မီးရထားသံလမ်းများပေါ်၌ မိုင်းထောင်ထားခြင်း၊ ဖောက်ခွဲဖျက်ဆီးခြင်းများကဲ့သို့ အကြမ်းဖက်မှု လုပ်ရပ်များ လုပ်ဆောင်လျက်ရှိသည်။

ထိုသို့ အကြမ်းဖက်လုပ်ရပ်များ လုပ်ဆောင်ခဲ့ရာတွင် ဒီဇင်ဘာ ၂၁ ရက် နံနက် ၇ နာရီခွဲတွင် မကွေးတိုင်းဒေသကြီး ပခုက္ကူမြို့ဘူတာမှ ထွက်ခွာလာသည့် ပခုက္ကူ-ကျွန်းချောင်း အမှတ်(၂)အစုန် ရထားသည် နံနက် ၈ နာရီ ၁၀ မိနစ်တွင် မီးရထားလမ်းမိုင်တိုင်အမှတ် (၄၇၄/၆-၇) ကြားအရောက်၌ အကြမ်းဖက်သမားများ ထောင်ထားသည့် လက်လုပ်မိုင်းတစ်လုံး ပေါက်ကွဲခဲ့ပြီး ပေါက်ကွဲမှုကြောင့် စက်ခေါင်းမောင်း၊ အကူစက်ခေါင်းမောင်း နှင့် လုံခြုံရေးတပ်ဖွဲ့ဝင်တစ်ဦးတို့မိုင်းစ ထိမှန်ဒဏ်ရာများရရှိကာ အဆိုပါရထား စက်ခေါင်းမှာလည်း မိုင်းစထိမှန်ပျက်စီး



ကျောက်ပန်းတောင်းမြို့နယ် ကန်ပေါက်ကျေးရွာအနီး ကျောက်ပန်းတောင်း-ပျဉ်းမနား မီးရထားလမ်းပေါ်ရှိ မိုင်းကျော်တံတား၌ အကြမ်းဖက်သမား၏ မိုင်းထောင်ဖောက်ခွဲမှုကြောင့် ပျက်စီးခဲ့မှု မှတ်တမ်းဓာတ်ပုံ။



ကျောက်ပန်းတောင်းမြို့နယ် ကန်ပေါက်ကျေးရွာအနီး ကျောက်ပန်းတောင်း-ပျဉ်းမနား မီးရထားလမ်းပေါ်ရှိ မိုင်းကျော်တံတား၌ အကြမ်းဖက်သမား၏ မိုင်းထောင်ဖောက်ခွဲမှုကြောင့် ပျက်စီးခဲ့မှု မှတ်တမ်းဓာတ်ပုံ။



ဦးစိုးဝင်း(ဒဏ်ရာရ)



ဦးသက်ပိုင်ထွန်း(ဒဏ်ရာရ) ရံတသ အောင်စော(ဒဏ်ရာရ)

ခဲ့သည်။ ၎င်းအပြင် အခင်းဖြစ်နေရာ အနီးမှ လက်လုပ်မိုင်းတစ်လုံး၊ ဆိုင်ကယ် ဘက်ထရီအိုး သုံးလုံး၊ ဝိုင်ယာကြိုး နှစ်ချောင်း၊ နှစ်ပင်လီမိုင်ဝိုင်ယာကြိုး တစ်ချောင်းနှင့် ကြိုးခွေတစ်ခွေတို့ တွေ့ရှိရပြီး သက်မဲ့ ပြုလုပ် သိမ်းဆည်းခဲ့ကာ ထိခိုက်ဒဏ်ရာ ရရှိသူများအား ပခုက္ကူမြို့နယ် ဆေးရုံကြီးသို့ ပို့ဆောင်ထားရှိခဲ့သည်။

အလားတူ ဒီဇင်ဘာ ၂၁ ရက် မွန်းလွဲ ၁၂ နာရီ ၄၅ မိနစ်တွင် မန္တလေးတိုင်း ဒေသကြီး ကျောက်ပန်းတောင်းမြို့နယ် ကန်ပေါက်ကျေးရွာအနီး ကျောက်ပန်းတောင်း-ပျဉ်းမနား မီးရထားလမ်း

ကြေးနန်းတိုင်အမှတ် (၃၆၁/၁၁-၁၂) ကြားရှိ မိုင်းကျော်တံတားကို အကြမ်းဖက်သူများက လက်လုပ်မိုင်းဖြင့် ဖောက်ခွဲမှုကြောင့် မီးရထားသံလမ်း သစ်သား ဇလီဖားတုံးနှင့် သံလမ်းအဆက်တစ်ခု တို့ပျက်စီးခဲ့ပြီး လုံခြုံရေးတပ်ဖွဲ့ဝင်များ စစ်ဆေးနေစဉ် လက်လုပ်မိုင်းတစ်လုံး ထပ်မံပေါက်ကွဲခဲ့သဖြင့် လုံခြုံရေးတပ်ဖွဲ့ဝင် နှစ်ဦးတွင် မိုင်းစထိမှန်ဒဏ်ရာအနည်းငယ် ရရှိခဲ့ကြောင်း သိရသည်။

အထက်ပါဖြစ်စဉ်များမှ လမ်းပန်းဆက်သွယ်ရေးပြတ်တောက်သွားစေရန် ရည်ရွယ်ချက်ဖြင့် မီးရထားသံလမ်းများ



ပခုက္ကူဘူတာမှ ကျွန်းချောင်းဘူတာသို့ ထွက်ခွာလာသည့် အမှတ်(၂)အစုန် ရထားအား ကွန်ပျူတာတက္ကသိုလ်ဘူတာနှင့် ဘဲကြီးဘူတာကြား၌ အကြမ်းဖက်သမားများက မိုင်းဆွဲတိုက်ခိုက်ခဲ့သဖြင့် ထိခိုက်ဒဏ်ရာရရှိခဲ့မှုနှင့် ပျက်စီးခဲ့မှု မှတ်တမ်းဓာတ်ပုံ။



ပေါ်၌ မိုင်းထောင်ဖောက်ခွဲခြင်း၊ ခရီးသည် များအား ဖော်ထုတ်ဖမ်းဆီးရမိနိုင်ရေး များ တင်ဆောင်မောင်းနှင်လာသည့် လုံခြုံရေးတပ်ဖွဲ့ဝင်များက ဆက်လက် မီးရထားတို့အား မိုင်းဆွဲတိုက်ခိုက်ခြင်း ဆောင်ရွက်လျက်ရှိကြောင်း သတင်းရရှိ များ ကျူးလွန်ခဲ့သည့် အကြမ်းဖက်သမား သတင်းစဉ်

### အမျိုးသမီးများကို တရုတ်နိုင်ငံသို့ ပို့ဆောင်ရောင်းစားခဲ့သူအား လူကုန်ကူးမှုဖြင့် ထောင်ဒဏ်ချမှတ်

နေပြည်တော် ဒီဇင်ဘာ ၂၂  
အမျိုးသမီးများကို တရုတ်နိုင်ငံသို့ ပို့ဆောင်ရောင်းစားခဲ့သူအား လူကုန်ကူးမှုဖြင့် အလုပ်နှင့်ထောင်ဒဏ် ၁၀ နှစ်စီ ချမှတ်ခဲ့ကြောင်း မြန်မာနိုင်ငံရဲတပ်ဖွဲ့မှ သိရသည်။ ရန်ကုန်တိုင်းဒေသကြီး ရွှေပြည်သာ မြို့နယ် အမှတ်(၆)ရပ်ကွက်နေ မဖြူဖြူသွယ်နှင့် ရန်ကုန်တိုင်းဒေသကြီး ထောက်ကြံ့မြို့နယ် အမှတ်(၃)ရပ်ကွက်နေ မနွယ်နီခိုင်တို့က ရန်ကုန်တိုင်းဒေသကြီး ရွှေပြည်သာမြို့နယ်နေ မ --- ၂၅ နှစ်နှင့် မ --- ၂၅ နှစ်တို့ကို တရုတ်နိုင်ငံရှိ အနှိပ်လုပ်ငန်းတွင် အလုပ်လုပ်ကိုင် ပါက တစ်လလျှင် ငွေကျပ် ၁၀ သိန်းရမည်ဟု ပြောဆိုစည်းရုံးပြီး

တရုတ်အမျိုးသားထံ ပို့ဆောင်ရောင်းစားခဲ့သဖြင့် လှော်ကားနယ်မြေရှိ စခန်းက (၀) ၃၁၀/ ၂၀၁၈၊ လူကုန်ကူးမှု တားဆီးကာကွယ်ရေးဥပဒေ ပုဒ်မ ၂၄/ ၃၂ ဖြင့် အမှုရေးဖွင့်ခဲ့ပြီး မြောက်ပိုင်းခရိုင်တရားရုံးသို့ တရားစွဲတင်ပို့ခဲ့ရာ ဒီဇင်ဘာ ၂၁ ရက်တွင် တရားခံ မဖြူဖြူသွယ်နှင့် မနွယ်နီခိုင်တို့အား လူကုန်ကူးမှုတားဆီး ကာကွယ်ရေးဥပဒေပုဒ်မ ၂၄/ ၃၂ အရ အလုပ်နှင့် ထောင်ဒဏ် ၁၀ နှစ်စီကျခံစေရန် အမိန့်ချမှတ် ခဲ့ကြောင်း သိရသည်။

သတင်းစဉ်

### ဘင်္ဂလားပင်လယ်အော်အခြေအနေ

နေပြည်တော် ဒီဇင်ဘာ ၂၂  
ကပ္ပလီပင်လယ်ပြင်တောင်ပိုင်းနှင့် ဘင်္ဂလားပင်လယ်အော်အရှေ့တောင်ပိုင်းတို့တွင် တိမ်အသင့်အတင့် ဖြစ်ထွန်းနေပြီး ကပ္ပလီပင်လယ်ပြင် မြောက်ပိုင်းနှင့် ကျန်ဘင်္ဂလားပင်လယ်အော်တို့တွင် တိမ်အနည်းငယ် ဖြစ်ထွန်းနေသည်။

မိုး/ဇလ

**မြန်မာ့ပင်လယ်ပြင်**  
နေပြည်တော် ဒီဇင်ဘာ ၂၂  
လှိုင်းအနည်းငယ်မှ အသင့်အတင့်ရှိမည်။ လှိုင်းအမြင့်မှာ မြန်မာ့ ကမ်းရိုးတန်းတစ်လျှောက်နှင့် ကမ်းလွန်ပင်လယ်ပြင်တို့တွင် လေးပေမှ ခုနစ်ပေခန့် ရှိနိုင်သည်။

မိုး/ဇလ





### အိန္ဒိယ၌ အိုမီခရွန်ဗီဇပြောင်းပိုင်းရပ်စ်ကူးစက်ခံရသူ ၂၁၄ ဦးရှိလာခြင်းကြောင့် ဝန်ကြီးချုပ် မိုဒီက ကိုဗစ်-၁၉ ရောဂါကူးစက်မှုအခြေအနေကို ပြန်သုံးသပ်မည်

နယူးဒေလီ ဒီဇင်ဘာ ၂၂  
အိန္ဒိယနိုင်ငံ၌ အိုမီခရွန်ဗီဇပြောင်းပိုင်းရပ်စ် ကူးစက်ခံရသူ ၂၁၄ ဦး ရှိလာခြင်းကြောင့် အိန္ဒိယဝန်ကြီးချုပ် မိုဒီက နိုင်ငံအတွင်း ကိုဗစ်-၁၉ ရောဂါ ကူးစက်မှုအခြေအနေ နှင့်စပ်လျဉ်း၍ ပြန်လည်သုံးသပ်သွားမည် ဖြစ်ကြောင်း ယနေ့သတင်းများအရ သိရ သည်။

အိန္ဒိယဝန်ကြီးချုပ် မိုဒီသည် ကိုဗစ်-၁၉ ရောဂါ ကူးစက်မှုအခြေအနေကို

ပြန်လည်သုံးသပ်ရန်အတွက် ဒီဇင်ဘာ ၂၃ ရက်တွင် အစည်းအဝေးတစ်ရပ်ပြုလုပ် ရန် စီစဉ်လျက်ရှိကြောင်း ဝန်ကြီးချုပ်နှင့် နီးစပ်သူများ၏ ပြောကြားချက်ကို ကိုးကား၍ ဒေသဆိုင်ရာမီဒီယာများက သတင်းဖော်ပြထားသည်။

အိန္ဒိယကျန်းမာရေးဝန်ကြီးဌာနက ဖော်ပြသည့် အချက်အလက်များအရ အိုမီခရွန်ဗီဇပြောင်းပိုင်းရပ်စ် ကူးစက်ခံရသူ ၂၁၄ ဦးအနက် မြို့တော်နယူးဒေလီမှ ၅၇

ဦးနှင့် မဟာရက်ရှီထရာမှ ၅၄ ဦးဖြင့် အများဆုံးဖြစ်ကြောင်း သိရသည်။ အိန္ဒိယ နိုင်ငံ၌ ကိုဗစ်-၁၉ ရောဂါ ကူးစက်မှုအပြင် အိုမီခရွန်ဗီဇပြောင်းပိုင်းရပ်စ် ကူးစက်မှု များလည်း ရှိနေခြင်းကြောင့် မလိုအပ်ဘဲ ခရီးသွားလာခြင်းနှင့် လူစုလူဝေးပြုလုပ် ခြင်းများကို ရှောင်ရှားရန် အိန္ဒိယအစိုးရက တိုက်တွန်းထားကြောင်း သိရသည်။

ကိုးကား - ဆင်ပွာ ဘာသာပြန် - အလင်းသစ်



### အစွရေးနိုင်ငံက အသက် ၆၀ ကျော်အရွယ်များအား ကိုဗစ်-၁၉ ရောဂါကာကွယ်ဆေးစတုတ္ထအကြိမ် ထိုးနှံပေးမည်

ရေဂျဆလင် ဒီဇင်ဘာ ၂၂  
အစွရေးနိုင်ငံသည် အိုမီခရွန်ဗီဇပြောင်း ပိုင်းရပ်စ်ကူးစက်မှုများ ဖြစ်ပွားနေစဉ် တွင် အသက် ၆၀ ကျော် အရွယ်များနှင့် ကျန်းမာရေးဝန်ထမ်းများအား ကိုဗစ်-၁၉ ရောဂါကာကွယ်ဆေး စတုတ္ထအကြိမ် ထိုးနှံပေးရန် စီစဉ်လျက်ရှိကြောင်း ယနေ့ အင်န်အိတ်ချ်ကေ သတင်းတစ်ရပ်အရ သိရ သည်။

အစွရေးနိုင်ငံသည် ကိုဗစ်-၁၉ ရောဂါကာကွယ်ဆေးထိုးနှံမှုတွင် ကမ္ဘာ့ နိုင်ငံများအနက် လူဦးရေအများအပြားကို အမြန်ဆုံးထိုးနှံနိုင်ခဲ့သည့် နိုင်ငံတစ်နိုင်ငံ ဖြစ်ကြောင်းလည်း သိရသည်။ အစွရေး နိုင်ငံသည် နိုင်ငံတစ်ဝန်း ကိုဗစ်-၁၉ ရောဂါ ကာကွယ်ဆေး တတိယအကြိမ်အပို ဆောင်းထိုးနှံမှုကို ဩဂုတ်လအတွင်းက စတင်ဆောင်ရွက်ခဲ့ရာ လက်ရှိတွင် လူဦး ရေ ၄ ဒသမ ၁၇ သန်း သို့မဟုတ် နိုင်ငံ လူဦးရေ၏ ၄၄ ရာခိုင်နှုန်းသည် ကိုဗစ်-၁၉ ရောဂါကာကွယ်ဆေး တတိယအကြိမ်

အပိုဆောင်းထိုးနှံမှု ခံယူပြီးဖြစ်ကြောင်း သိရသည်။

အစွရေးနိုင်ငံ၌ အိုမီခရွန်ဗီဇပြောင်း ပိုင်းရပ်စ်ကူးစက်မှုများရှိနေပြီး နိုဝင်ဘာ လကုန်မှစတင်ကာ ကိုဗစ်-၁၉ ရောဂါ ကူးစက်မှုများလည်း ပြန်လည်မြင့်တက် လာကာ လက်ရှိတွင် အစွရေးနိုင်ငံ၌ နေ့စဉ် ကိုဗစ်-၁၉ ရောဂါ ကူးစက်ခံရသူ ၁၀၀၀ ခန့်ရှိကြောင်း သိရသည်။

အသက် ၆၀ ကျော်အရွယ်များနှင့် ကျန်းမာရေးဝန်ထမ်းများအား ကိုဗစ်-၁၉ ရောဂါကာကွယ်ဆေး စတုတ္ထအကြိမ် ထိုးနှံရန် အစွရေးအစိုးရ၏ ကိုဗစ်-၁၉ ရောဂါဆိုင်ရာ ကျွမ်းကျင်သူများအဖွဲ့က အကြံပြုခဲ့ခြင်းဖြစ်ကြောင်းလည်း သိရ သည်။ အစွရေးမီဒီယာများ၏ ဖော်ပြချက် အရ လက်ရှိတွင် အစွရေးနိုင်ငံ၌ အိုမီခရွန် ဗီဇပြောင်းပိုင်းရပ်စ်ကူးစက်ခံရသူ ၃၄၁ ဦး ရှိကြောင်း သိရသည်။

ကိုးကား - အင်န်အိတ်ချ်ကေ ဘာသာပြန် - အလင်းသစ်

### နိုင်ငံသားများအား ကိုဗစ်-၁၉ ရောဂါကာကွယ်ဆေး အပိုဆောင်းထိုးနှံမှု ခံယူကြရန် ဩစတြေးလျဝန်ကြီးချုပ် စကော့မောရစ်ဆင် တိုက်တွန်း

ကင်ဘာရာ ဒီဇင်ဘာ ၂၂  
ဩစတြေးလျနိုင်ငံ၌ အိုမီခရွန်ဗီဇပြောင်း ပိုင်းရပ်စ်ကူးစက်မှုများ မြင့်တက်လာမှုနှင့် ပတ်သက်၍ ဝန်ကြီးချုပ်စကော့မောရစ်ဆင် နှင့် နိုင်ငံအတွင်းရှိ ဒေသန္တရအကြီးအကဲ များ ယနေ့ဆွေးနွေးခဲ့ကြောင်း သိရ သည်။

တိုက်တွန်း  
နိုင်ငံအတွင်းရှိ ကိုဗစ်-၁၉ ရောဂါ ကာကွယ်ဆေး အပိုဆောင်းထိုးနှံရေး လုပ်ငန်းကို အရှိန်မြှင့်တင်ဆောင်ရွက် သွားမည်ဖြစ်ပြီး ကိုဗစ်-၁၉ ရောဂါ

ကာကွယ်ဆေး အပိုဆောင်းထိုးနှံမှုကို ခံယူကြရန်လည်း ဩစတြေးလျနိုင်ငံသား များအား မောရစ်ဆင်က တိုက်တွန်းခဲ့ သည်။ နိုင်ငံအတွင်း အိုမီခရွန်ဗီဇပြောင်း ပိုင်းရပ်စ်ကူးစက်မှုအပါအဝင် ကိုဗစ်-၁၉ ရောဂါကြောင့် ဖြစ်ပေါ်လာသော စိန်ခေါ်မှု များကို လက်ရှိအချိန်တွင် ရင်ဆိုင်ကြုံတွေ့ နေရကြောင်း ၎င်းက ပြောကြားသည်။ လက်ရှိအချိန်တွင် ခရစ်စမတ်ပွဲတော် ကာလနီးကပ်လာသဖြင့် နိုင်ငံအတွင်းရှိ ပြည်နယ်များအကြား ခရီးသွားလာရာ၌ ကိုဗစ်-၁၉ ရောဂါရှိ မရှိ စစ်ဆေးမှုများကို

တိုးမြှင့်ဆောင်ရွက်သွားမည်ဖြစ်ကြောင်း သိရသည်။ ထို့ပြင် ကိုဗစ်-၁၉ ရောဂါ ကာကွယ်ဆေး နှစ်ကြိမ်ထိုးနှံပြီးသည့် အချိန်နှင့် ကိုဗစ်-၁၉ ရောဂါကာကွယ်ဆေး အပိုဆောင်းထိုးနှံမှု ခံယူမည့်ကာလ အကြား အချိန်သတ်မှတ်ချက်အား ဩစတြေးလျနိုင်ငံ ကိုဗစ်-၁၉ ရောဂါ ကာကွယ်ဆေးဆိုင်ရာ နည်းပညာအကြံ ပေးအဖွဲ့က သတ်မှတ်သွားမည်ဖြစ် ကြောင်း သိရသည်။

ကိုးကား-ဆင်ပွာ ဘာသာပြန်-စိုးသူရ

<b>ကမ္ဘာတစ်ဝန်း ကိုဗစ်-၁၉ ရောဂါဆိုင်ရာ နောက်ဆုံးအခြေအနေ</b>	<b>ပိုင်းရပ်စ်ပိုးကူးစက်ခံရသူ ၂၇၆၇၄၅၆၇ ဦး</b>
	<b>သေဆုံးသူ ၅၃၈၈၄၅၁ ဦး</b>
	<b>ပြန်လည်ကျန်းမာလာသူ ၂၄၈၂၄၇၂၉၀ ဦး</b>

### ဥရောပနိုင်ငံများ၌ အိုမီခရွန်ဗီဇပြောင်းပိုင်းရပ်စ်ကာကွယ်ရေး တိုးမြှင့်ဆောင်ရွက်

ဘာလင် ဒီဇင်ဘာ ၂၂  
ကမ္ဘာတစ်ဝန်း အိုမီခရွန်ဗီဇပြောင်းပိုင်းရပ်စ် ကူးစက်မှုများ များပြားလာသဖြင့် ဥရောပ ဒေသရှိ နိုင်ငံများတွင် ကိုဗစ်-၁၉ ရောဂါ ကာကွယ်ရေးလုပ်ငန်းများ အရှိန်မြှင့် ဆောင်ရွက်လာကြောင်း သိရသည်။

ဂျာမနီနိုင်ငံအတွင်း ကျင်းပမည့် ဘောလုံး ပွဲအပါအဝင် ပရိသတ်အများအပြား တက်ရောက်ရန်ရှိသည့် အခမ်းအနားများအား ပရိသတ်မပါဝင်ဘဲ ကျင်းပသွားမည်ဖြစ်

ကြောင်းနှင့် နေအိမ်ပြင်ပ၌ လူစုဝေးမှုကို ဆယ်ဦးအထိသာ ခွင့်ပြုသွားမည်ဖြစ်ကြောင်း နှင့် ကိုဗစ်-၁၉ ရောဂါ ကာကွယ်ရေးကို လျစ်လျူမရှုဘဲ အလေးထားဆောင်ရွက်သွား မည်ဖြစ်ကြောင်း ဝန်ကြီးချုပ်အိုလတ်စ်ကိုက ယမန်နေ့တွင် ပြောကြားသည်။

လက်ရှိအချိန်၌ ဂျာမနီနိုင်ငံတွင် အိုမီခရွန် ဗီဇပြောင်း ပိုင်းရပ်စ်ကူးစက်ခံရသူ ၁၀၀ ကျော် ရှိကြောင်း သိရသည်။ ပြင်သစ်နိုင်ငံ၌လည်း ယမန်နေ့က ကိုဗစ်-၁၉ ရောဂါကူးစက်ခံရသူ

ခုနစ်သောင်းကျော်ရှိပြီး ပါရီမြို့၌ ကိုဗစ်-၁၉ ရောဂါကူးစက်ခံရသူ သုံးဦးလျှင် တစ်ဦးမှာ အိုမီခရွန်ဗီဇပြောင်းပိုင်းရပ်စ် ကူးစက်ခံရသူ ဖြစ်ကြောင်း သိရသည်။ ပြင်သစ်နိုင်ငံအတွင်း ရှိ စားသောက်ဆိုင်များ၌ ဝင်ရောက်စားသောက် သူများနှင့် ခရီးဝေးသွားလာသူများအား ကိုဗစ်-၁၉ ရောဂါကာကွယ်ဆေး ထိုးနှံပြီးစီး ကြောင်း ဆေးလက်မှတ်ပြသရမည့် စည်းမျဉ်း ကို ကျင့်သုံးနိုင်ရန် ပြင်သစ်အစိုးရက ဆောင်ရွက်သွားမည်ဖြစ်သည်။ လက်ရှိအချိန် တွင် ပြင်သစ်နိုင်ငံအတွင်း ကိုဗစ်-၁၉ ရောဂါ ကြောင့် ဆေးရုံတက်ရောက် ကုသသူ ၁၆၀၀၀ ခန့်ရှိသည့်အနက် ၃၀၀၀ ခန့်မှာ အထူး ကြပ်မတ်ကုသဆောင်များ၌ ကုသမှုခံယူနေရ ကြောင်း သိရသည်။ မိမိတို့နိုင်ငံများသို့ ဝင်ရောက်လာ သောခရီးသည်များသည် ကိုဗစ်-၁၉ ရောဂါ ကင်းရှင်းကြောင်း ဆေးလက်မှတ်အား ပြသရန်လိုအပ်သည်ဟု အီတလီနှင့် ဂရိနိုင်ငံများက ပြောကြားသည်။ လက်ရှိအချိန်တွင် ကမ္ဘာ့နိုင်ငံအများအပြား၌ ကိုဗစ်-၁၉ ရောဂါကူးစက်မှုများမှ ကာကွယ် ရန်အတွက် နှစ်သစ်ကူးပွဲတော်များကို ဖျက်သိမ်းလျက် ရှိသည်။

ကိုးကား-အင်န်အိတ်ချ်ကေ ဘာသာပြန်-စိုးသူရ

### တူရကီနိုင်ငံ၌ ကိုဗစ်-၁၉ ရောဂါ ကူးစက်ခံရသူ ၁၉၈၅၉ ဦး ထပ်မံတွေ့ရှိ

အန်ကာရာ ဒီဇင်ဘာ ၂၂  
တူရကီနိုင်ငံ၌ လွန်ခဲ့သည့်တစ်ရက်အတွင်း ကိုဗစ်-၁၉ ရောဂါ ကူးစက် ခံရသူ ၁၉၈၅၉ ဦး ထပ်မံတွေ့ရှိခြင်းကြောင့် နိုင်ငံတစ်ဝန်းတွင် ကိုဗစ်-၁၉ ရောဂါကူးစက်ခံရသူစုစုပေါင်း ၉၂၀၉၇၄၀ ရှိလာကြောင်း တူရကီ နိုင်ငံ ကျန်းမာရေးဝန်ကြီးဌာနက ယနေ့တွင် ပြောကြားသည်။

တူရကီနိုင်ငံ၌ လွန်ခဲ့သည့်တစ်ရက်အတွင်း ကိုဗစ်-၁၉ ရောဂါ ကြောင့် သေဆုံးသူ ၁၈၇ ဦးထပ်မံတွေ့ရှိခြင်းကြောင့် အဆိုပါရောဂါဖြင့် သေဆုံးသူစုစုပေါင်း ၈၀၇၇၈ ဦးရှိလာကြောင်းနှင့် ကိုဗစ်-၁၉ ရောဂါမှ ပြန်လည်ကျန်းမာလာသဖြင့် ဆေးရုံအသီးသီးမှ ဆင်းခွင့်ရရှိသူ ၂၅၅၃၂ ဦး ရှိကြောင်း သိရသည်။

တူရကီနိုင်ငံသည် တရုတ်နိုင်ငံထုတ် Sinovac ကိုဗစ်-၁၉ ရောဂါ ကာကွယ်ဆေးကို နိုင်ငံအတွင်း အရေးပေါ်အသုံးပြုရန် တူရကီ ကျန်းမာရေးအာဏာပိုင်များက အတည်ပြုပေးခဲ့ပြီးနောက် နိုင်ငံ တစ်ဝန်း ကိုဗစ်-၁၉ ရောဂါကာကွယ်ဆေးထိုးနှံမှုအစီအစဉ်ကို ဇန်နဝါရီ ၁၄ ရက်တွင် စတင်ခဲ့သည်။

လက်ရှိတွင် တူရကီနိုင်ငံ၌ ကိုဗစ်-၁၉ ရောဂါ ကာကွယ်ဆေး တစ်ကြိမ်ထိုးနှံပြီးသူ စုစုပေါင်း ၅၆ ဒသမ ၇ သန်းရှိကြောင်း၊ ကာကွယ် ဆေးနှစ်ကြိမ်ထိုးနှံပြီးသူ စုစုပေါင်း ၅၁ ဒသမ ၂၄ သန်းကျော် ရှိကြောင်း နှင့် ကိုဗစ်-၁၉ ရောဂါကာကွယ်ဆေးအလုံးရေ စုစုပေါင်း ၁၂၅ ဒသမ ၇၆ သန်းကျော်အသုံးပြုပြီးဖြစ်ကြောင်း တူရကီကျန်းမာရေးဝန်ကြီးဌာန က ပြောကြားသည်။

ကိုးကား - ဆင်ပွာ ဘာသာပြန် - အလင်းသစ်





# ကိုဗစ်-၁၉ ရောဂါ ဓာတ်ခွဲအတည်ပြုလူနာသစ် ၁၉၉ ဦးတွေ့ရှိ၊ ရောဂါပိုးတွေ့ရှိမှုရာခိုင်နှုန်းမှာ ၁ ဒသမ ၄၇ ရာခိုင်နှုန်းရှိ

ကိုဗစ်-၁၉ ရောဂါ စောင့်ကြပ်ကြည့်ရှုမှုနှင့်ပတ်သက်၍ သတင်းထုတ်ပြန်ခြင်း  
(၂၂-၁၂-၂၀၂၁) ရက်နေ့၊ ည (၈:၀၀) နာရီ

ကျန်းမာရေးဝန်ကြီးဌာနအနေဖြင့် နိုင်ငံအတွင်း ကူးစက်ဖြစ်ပွားနေသော ကိုဗစ်-၁၉ ရောဂါ ကာကွယ်ကုသ၊ ထိန်းချုပ်ရေးလုပ်ငန်းများကို အရှိန်အဟုန်မြှင့်ဆောင်လျက်ရှိရာ ရောဂါထိန်းချုပ်ရေးလုပ်ငန်းများ အောင်မြင်နိုင်ရေးအတွက် ပြည်သူ့လူထုအနေဖြင့် ကျန်းမာရေးဝန်ကြီးဌာနမှ ထုတ်ပြန်ထားသော ကိုဗစ်-၁၉ ရောဂါကာကွယ်ထိန်းချုပ်ရေးဆိုင်ရာ စည်းကမ်းများကို စနစ်တကျလိုက်နာဆောင်ရွက်ရန် လိုအပ်ပြီး ကိုဗစ်-၁၉ ကာကွယ်ဆေးထိုးနှံမှုခံယူခြင်းအား အထူးဂရုပြု ပူးပေါင်းဆောင်ရွက်ကြရန် လိုအပ်ပါသည်။

ကိုဗစ်-၁၉ သံသယလူနာများ၊ ဓာတ်ခွဲအတည်ပြုလူနာနှင့် အနီးကပ်ထိတွေ့ခဲ့သူများနှင့် အသွားအလာ ကန့်သတ်ထားရှိသူများအား ကိုဗစ်-၁၉ ရောဂါ ရှိ မရှိ ဓာတ်ခွဲစမ်းသပ်စစ်ဆေးခြင်းအား ပုံမှန်ဆောင်ရွက် လျက်ရှိပြီး (၂၁-၁၂-၂၀၂၁) ရက်နေ့၊ ည (၈:၀၀) နာရီမှ (၂၂-၁၂-၂၀၂၁) ရက်နေ့၊ ည (၈:၀၀) နာရီအတွင်း ဓာတ်ခွဲမူနာစုစုပေါင်း (၁၃,၅၇၇) ခုအား စစ်ဆေးပြီးစီးခဲ့ရာ ကိုဗစ်-၁၉ ရောဂါ ဓာတ်ခွဲအတည်ပြုလူနာသစ် (၁၉၉) ဦးတွေ့ရှိရပါသည်။ ထို့ကြောင့် ယနေ့အတွက် ရောဂါပိုးတွေ့ရှိမှုရာခိုင်နှုန်းမှာ (၁ ဒသမ ၄၇) ရာခိုင်နှုန်း ရှိပါသည်။

သို့ဖြစ်ပါ၍ ယနေ့အထိ ဓာတ်ခွဲမူနာစုစုပေါင်း (၅,၉၃၇,၃၈၉) ခုအား စစ်ဆေးခဲ့ပြီး ကိုဗစ်-၁၉ ရောဂါ ဓာတ်ခွဲအတည်ပြုလူနာ စုစုပေါင်း (၅၂၈,၈၃၈) ဦးရှိပြီ ဖြစ်ပါသည်။

ယနေ့တွင် ဆေးရုံဆင်းခွင့်ရရှိသူ (၂၁၀) ဦး ဖြစ်သဖြင့် ယနေ့အထိ စုစုပေါင်း (၅၀၆,၃၀၆) ဦး ဆေးရုံမှ ဆင်းခွင့်ရရှိပြီး ဖြစ်ပါသည်။ ကိုဗစ်-၁၉ ရောဂါဖြင့် ထပ်မံသေဆုံးသူ (၅) ဦးရှိသဖြင့် ယနေ့အထိ သေဆုံးသူ စုစုပေါင်း (၁၉,၂၃၅) ဦး ရှိပါသည်။

ကိုဗစ်-၁၉ ရောဂါ ကာကွယ်ထိန်းချုပ်ရေးအတွက် တိုင်းဒေသကြီး/ပြည်နယ်များတွင် ကိုဗစ်-၁၉ ရောဂါကာကွယ်ဆေးကို ဦးတည်အုပ်စုများသတ်မှတ်၍ ထိုးနှံပေးလျက်ရှိရာ (၂၁-၁၂-၂၀၂၁) ရက်နေ့ အထိ လူဦးရေစုစုပေါင်း (၂၀,၁၀၉,၄၉၅) ဦးအား ထိုးနှံပေးပြီးဖြစ်၍ ကာကွယ်ဆေးနှစ်ကြိမ်အပြည့် ထိုးနှံ ပြီးစီးသူ (၁၄,၁၁၈,၀၃၉) ဦးနှင့် ပထမအကြိမ်ထိုးနှံပြီးစီးသူ (၅,၉၉၁,၄၅၆) ဦး ရှိပြီဖြစ်ပါသည်။ သို့ဖြစ်ပါ၍ (၂၁-၁၂-၂၀၂၁) ရက်နေ့အထိ မြန်မာနိုင်ငံတွင် ကိုဗစ်-၁၉ ရောဂါကာကွယ်ဆေး အကြိမ်ရေစုစုပေါင်း (၃၄,၂၇၅,၅၃၄) ကြိမ် ထိုးနှံပြီးဖြစ်ပါသည်။

- ကိုဗစ်-၁၉ ဗီဇပြောင်းမျိုးကွဲ Omicron (အိုမီခရွန်) ရောဂါပိုးသည် (၂၂-၁၂-၂၀၂၁) ရက်နေ့၊ (၁၇:၀၀) နာရီအချိန်အထိ နိုင်ငံပေါင်း (၁၀၄) နိုင်ငံတို့တွင် ပျံ့နှံ့လျက်ရှိကာ အတည်ပြုလူနာစုစုပေါင်း (၁၀၅,၃၂၃) ဦးရှိပြီး အာဖရိကနိုင်ငံများ၊ ဥရောပနိုင်ငံများ၊ အမေရိကန်၊ ကနေဒါ၊ ဂျပန်၊ တောင်ကိုရီးယား၊ ဟောင်ကောင်၊ ဩစတြေးလျနိုင်ငံ အစရှိသည်တို့တွင် အတည်ပြုတွေ့ရှိရပြီးဖြစ်သည့်အပြင် အိမ်နီးချင်း နိုင်ငံများဖြစ်သော အိန္ဒိယနိုင်ငံ၊ ထိုင်းနိုင်ငံ၊ ဘင်္ဂလားဒေ့ရှ်နိုင်ငံနှင့် တရုတ်ပြည်သူ့သမ္မတနိုင်ငံ၊ ဒေသ တွင်းနိုင်ငံများဖြစ်သော သီရိလင်္ကာနိုင်ငံ၊ နီပေါနိုင်ငံ၊ စင်ကာပူနိုင်ငံ၊ မော်လဒိုက်နိုင်ငံ၊ မလေးရှားနိုင်ငံ၊ ဖိလစ်ပိုင်နိုင်ငံ၊ ကမ္ဘောဒီးယားနိုင်ငံ၊ အင်ဒိုနီးရှားနိုင်ငံနှင့် ဘရူနိုင်းနိုင်ငံတို့တွင်လည်း ဓာတ်ခွဲအတည်ပြု လူနာများ တွေ့ရှိကြောင်း သိရှိရပါသည်။

- ကျန်းမာရေးဝန်ကြီးဌာနသည် ကိုဗစ်-၁၉ ဗီဇပြောင်းမျိုးကွဲ Omicron (အိုမီခရွန်) နှင့်ပတ်သက်၍ ကမ္ဘာတစ်ဝန်းဖြစ်ပွားမှု အခြေအနေများကို မျက်ခြည်မပြတ် စောင့်ကြပ်ကြည့်ရှုလျက်ရှိကာ မိမိတို့ နိုင်ငံအတွင်းသို့ ဝင်ရောက်ကူးစက်မှု မရှိစေရန် အချိန်နှင့်တစ်ပြေးညီ အားသွန်ခွန်စိုက် ဆောင်ရွက် လျက်ရှိပါ၍ ပြည်သူ့လူထုအနေဖြင့်လည်း အဆိုပါရောဂါပိုးနှင့်ပတ်သက်၍ အလွန်အမင်းစိုးရိမ် ကြောင့်ကြခြင်းမပြုဘဲ တစ်ဦးချင်း ကိုဗစ်-၁၉ ရောဂါ ကာကွယ်ရေး အခြေခံစည်းမျဉ်းစည်းကမ်းများ ကိုလိုက်နာခြင်း၊ သံသယရောဂါလက္ခဏာရှိသူများအနေဖြင့် နီးစပ်ရာကျန်းမာရေးဌာနသို့ ချက်ချင်း သတင်းပေးပို့ခြင်း၊ အလှည့်ကျရရှိလာသည့် ကိုဗစ်-၁၉ ရောဂါ ကာကွယ်ဆေးထိုးနှံမှု မပျက်မကွက် အကြိမ်ပြည့်ခံယူခြင်းနှင့် ကာကွယ်ဆေးထိုးရန် ကျန်ရှိသူများကို ကာကွယ်ဆေးထိုးနှံပေးနိုင်ရန် အတွက် ကျန်းမာရေးဌာနသို့ ဆက်သွယ်ပို့ဆောင်ပေးခြင်း စသည်တို့ကို မမေ့မလျော့သတိပြု၍ ဆောင်ရွက်ကြပါရန်နှင့် မိမိတို့နိုင်ငံသို့ ကိုဗစ်-၁၉ ဗီဇပြောင်းမျိုးကွဲများ ဝင်ရောက်ကူးစက်မလာစေရေး ကျန်းမာရေးဝန်ကြီးဌာနက ကြိုးပမ်းဆောင်ရွက်နေသည့်လုပ်ငန်းများကို ကျရာကဏ္ဍမှ တက်ကြွစွာ ပူးပေါင်းပါဝင်ဆောင်ရွက်ပေးကြပါရန် အသိပေးတိုက်တွန်းနှိုးဆော်အပ်ပါသည်။

ဓာတ်ခွဲခန်းများနှင့် တိုင်းဒေသကြီး/ ပြည်နယ်များတွင် ဓာတ်ခွဲစမ်းသပ်မှုအခြေအနေ (၂၂-၁၂-၂၀၂၁) ရက်နေ့၊ ည (၈:၀၀) နာရီ

ဓာတ်ခွဲဌာနအမည်	စစ်ဆေးခဲ့သည့် ဓာတ်ခွဲမူနာစုစုပေါင်း	ပိုးတွေ့ လူနာသစ်
ကျန်းမာရေးဝန်ကြီးဌာန၊ ဓာတ်ခွဲခန်းများ	(၁,၄၁၉)ခု	(၃၁)ဦး
နေပြည်တော်ကောင်စီ၊ တိုင်းဒေသကြီးနှင့်ပြည်နယ်များရှိ ဆေးရုံများတွင် GeneXpert စက်များဖြင့် ဓာတ်ခွဲစမ်းသပ်မှုအခြေအနေ	(၁၃၃)ခု	(၂)ဦး
ရန်ကင်းမြို့ အမှတ် (၁) တပ်မတော်ဆေးရုံကြီး (ခုတင် ၁၀၀၀)	(၂၅၈)ခု	(၃)ဦး
နေပြည်တော်၊ အမှတ် (၂) တပ်မတော်ဆေးရုံကြီး (ခုတင် ၁၀၀၀)	(၅၇)ခု	-
လာရှီမြို့ အမှတ် (၉) တပ်မတော်ဆေးရုံ (ခုတင် ၁၀၀)	(၂၀)ခု	(၃)ဦး
ကလေးမြို့ တပ်မတော် Mobile PCR Team	(၄)ခု	(၁)ဦး
ပုဂ္ဂလိကဆေးရုံနှင့် ဓာတ်ခွဲခန်းများ	(၁,၂၆၁)ခု	-
နေပြည်တော်ကောင်စီ၊ တိုင်းဒေသကြီးနှင့်ပြည်နယ်များရှိ ဆေးရုံများတွင် COVID-19 Rapid Antigen Diagnostic Test စစ်ဆေးမှုအခြေအနေ	(၅၃၀)ခု	(၅)ဦး
နေပြည်တော်ကောင်စီ၊ တိုင်းဒေသကြီးနှင့် ပြည်နယ် ပြည်သူ့ကျန်းမာရေးဦးစီးဌာနများတွင် COVID-19 Rapid Antigen Diagnostic Test စစ်ဆေးမှုအခြေအနေ	(၉,၈၉၅)ခု	(၁၅၄)ဦး
<b>စုစုပေါင်း</b>	<b>(၁၃,၅၇၇)ခု</b>	<b>(၁၉၉)ဦး</b>

ကိုဗစ်-၁၉ ရောဂါ ကာကွယ်ဆေးထိုးနှံမှု အခြေအနေ (၂၁-၁၂-၂၀၂၁) ရက်နေ့

ကာကွယ်ဆေးထိုးနှံမှု	အရေအတွက်
ပထမအကြိမ်ထိုးနှံပြီး လူဦးရေ	(၅,၉၉၁,၄၅၆) ဦး
ကာကွယ်ဆေး (၂)ကြိမ်အပြည့် ထိုးနှံပြီး လူဦးရေ	(၁၄,၁၁၈,၀၃၉) ဦး
ပထမအကြိမ်ထိုးနှံပြီး လူဦးရေနှင့် (၂)ကြိမ်အပြည့် ထိုးနှံပြီး လူဦးရေစုစုပေါင်း	(၂၀,၁၀၉,၄၉၅) ဦး
စုစုပေါင်း ထိုးနှံပြီးသော ကာကွယ်ဆေး အကြိမ်ပေါင်း (Vaccine Doses)	(၃၄,၂၇၅,၅၃၄) ကြိမ်

- ကိုဗစ်-၁၉ ရောဂါဆိုင်ရာ သတင်းအချက်အလက်များကို ကျန်းမာရေးဝန်ကြီးဌာန၏ တရားဝင် အင်တာနက်စာမျက်နှာ [www.moh.gov.mm](http://www.moh.gov.mm) တွင် ဝင်ရောက်ကြည့်ရှုနိုင်ပါသည်။  
ကျန်းမာရေးဝန်ကြီးဌာန

## ကမ္ဘာနိုင်ငံများမှ ကိုဗစ်-၁၉ ရောဂါ ကူးစက် / သေဆုံးမှု အများဆုံး ၁၀ နိုင်ငံ

စဉ်	နိုင်ငံအမည်	ကိုဗစ်-၁၉ ရောဂါ ပိုးတွေ့ရှိသူ	ရောဂါပိုး ကင်းစင်သွားသူ	ပိုးတွေ့ သေဆုံးလူနာ
၁။	အမေရိကန်	၅၂၅၃၈၄၈	၄၀၈၀၂၃၂	၈၃၀၉၉၀
၂။	အိန္ဒိယ	၃၄၇၅၈၄၈၁	၃၄၂၀၉၆၆	၄၇၈၃၂၅
၃။	ဘရာဇီး	၂၂၀၉၄၇၇	၂၁၄၁၄၃၁၈	၆၁၇၉၉၁
၄။	ဗြိတိန်	၁၁၅၄၂၁၄၃	၉၈၇၃၀၉၈	၁၄၇၄၃၃
၅။	ရုရှား	၁၀၂၉၂၉၈၃	၉၀၉၇၅၂၁	၃၀၀၂၆၉
၆။	တူရကီ	၉၂၀၉၇၄၀	၈၈၃၅၆၂၉	၈၀၇၇၈
၇။	ပြင်သစ်	၈၇၁၃၇၅၆	၇၆၀၃၁၆၈	၁၂၁၉၄၆
၈။	ဂျာမနီ	၆၈၆၉၄၉၅	၅၉၃၃၄၀၀	၁၀၉၇၅၉
၉။	အီရန်	၆၁၇၇၈၈၅	၆၀၁၆၃၂၄	၁၃၁၂၁
၁၀။	စပိန်	၅၅၈၅၀၅၄	၄၉၉၁၈၇၀	၈၈၈၈၇

## အာဆီယံနိုင်ငံများမှ ကိုဗစ်-၁၉ ရောဂါ သတင်းထုတ်ပြန်ချက်

စဉ်	နိုင်ငံအမည်	ကိုဗစ်-၁၉ ရောဂါ ပိုးတွေ့ရှိသူ	ရောဂါပိုး ကင်းစင်သွားသူ	ပိုးတွေ့ သေဆုံးလူနာ
၁။	အင်ဒိုနီးရှား	၄၂၆၁၀၇၂	၄၁၁၂၂၉၂	၁၄၄၀၃၄
၂။	ဖိလစ်ပိုင်	၂၈၃၇၈၄၄	၂၇၇၇၆၃၀	၅၀၉၁၆
၃။	မလေးရှား	၂၇၂၄၆၈၄	၂၆၄၂၄၆၉	၃၁၁၉၂
၄။	ထိုင်း	၂၁၉၉၀၆၁	၂၁၃၉၃၈၈	၂၁၄၇၁
၅။	ဗီယက်နမ်	၁၅၈၈၃၃၅	၁၁၇၃၄၈၄	၃၀၂၅၁
၆။	မြန်မာ	၅၂၈၈၃၈	၅၀၆၃၀၆	၁၉၂၃၅
၇။	စင်ကာပူ	၂၇၆၃၈၅	၂၇၂၁၈၁	၈၁၇
၈။	ကမ္ဘောဒီးယား	၁၂၀၄၃၀	၁၁၆၈၂၄	၃၀၀၆
၉။	လာအို	၁၀၁၈၆၅	၈၉၇၄၄	၂၈၈
၁၀။	ဘရူနိုင်း	၁၅၄၂၆	၁၅၁၇၁	၉၈



ကြေးမုံသတင်းစာ စာဖတ်ပရိသတ်များ စာပေရသစုံ ခံစားဖတ်ရှုနိုင်ရန်အတွက် အခန်းဆက်ဝတ္ထုရှည်ကဏ္ဍကို ဖော်ပြပေးလျက်ရှိရာ စာရေးဆရာ မောင်သိန်းဆိုင်၏ ရေနံ့သာခင်ခင်ကြီး အခန်းဆက်ဝတ္ထုရှည်ကို အပတ်စဉ် တနင်္လာနေ့မှ သောကြာနေ့အထိ ဖော်ပြပေးသွားမည် ဖြစ်ပါသည်။

ယမန်နေ့မှအဆက် ခင်ခင်ကြီးသည် ကိုညိုထွန်း၏မျက်နှာကို လအရောင်ဖြင့် မြင်နေရသည်။ သူ၏အသားအရေမှာ နေ့ခင်းဘက်အမြင်တွင် ညိုသည်။ နေလောင်ထား သောကြောင့်လည်းကောင်း၊ အလုပ်ကြမ်းသမား တစ်ယောက်ဖြစ်၍လည်းကောင်း ကြမ်းတမ်း သယောင်ထင်ရသည်ဟု သိသာသည်။



ညဘက်တွင်မူ ညိုသည်။ ဖြူသည်မကွဲပြား။ သူ၏ဆံပင်မှာ ထူထဲသည်။ ဆီ စသည်တို့ဖြင့် ကင်းဝေးနေပြီး သေသပ်စွာဖြိုးလှေ့ရှိ၍ နီကြန့်ကြန့် ပွယောင်းယောင်းနိုင်သည်။ ထူထဲမည်းနက်သော မျက်ခုံးများအောက်မှ မျက်ဝန်းအစုံမှာ စူးရှ တောက်ပသည်။ အကြည့်သည်ကား ရေရာမှုမရှိ တတ်ပေ။ တစ်နေရာရာကို ဆွတ်ဆွတ်ကျင်ကျင် ငေးမောနေတတ်ပုံမျိုး။ နှာတံသည် စင်းဖြောင့် လျက် အလွန်ပေါ့လွင်သည်။ ထူထဲသော်လည်း ပိရိတင်းကျပ်သည့် နှုတ်ခမ်းများရှိသည်။ မျက်နှာ ၏အထူးခြားဆုံးသောအရာမှာခိုင်မာကားစွင့်သော မေးရိုးများဖြစ်ကြသည်။

“ဘာလဲဆိုတော့။ ဘယ်လိုနည်းနဲ့ဆိုတာမျိုးပဲ ဖြစ်ဖြစ်ပေါ့လေ။ အခုလို မင်းနဲ့ဒီတစ်သက်မှာ ဆုံခွင့်ရတာကိုတော့ ကိုယ့်ဝမ်းသာမိတာ အမှန်ပဲ။ ဟိုအရင်ကဆိုရင် မင်းရဲ့သတင်းကို အဝေးက ကြားရုံ သာ ကြားခဲ့ရတာပါ။ ပုံပြင်တွေထဲကလိုပေါ့။ ဟိုရူး ရူးတုန်းက အင်မတန်ချော အင်မတန်လှတဲ့ ဘုရင့် သမီးတော်ကလေးတစ်ပါးဟာ တစ်ပင်တိုင်မြန်နန်းနဲ့ စံမြန်းနေသတဲ့ ဆိုတာမျိုးလို ရေနံ့သာမှာ ခင်ခင်ကြီး ဆိုတဲ့ ရွှေမင်းသမီးကလေးတစ်ပါးရှိတယ်ဆိုတာကို ကြားဖူးရုံသာကြားဖူးခဲ့တာပါ။ အခုမှပဲ မျက်မြင် ကိုယ်တွေ့ ကြုံရတော့တယ် ဆိုပါတော့ကွယ်။ ဒါကြောင့် ဘယ်လိုနည်းနဲ့ဆိုတာမျိုးပဲဖြစ်ဖြစ် ဆုံခွင့်ရတာကိုပဲ ဝမ်းသာရသေးတယ်လို့ ပြောရတာ ပါ”

ညဘက်တွင်မူ ညိုသည်။ ဖြူသည်မကွဲပြား။ သူ၏ဆံပင်မှာ ထူထဲသည်။ ဆီ စသည်တို့ဖြင့် ကင်းဝေးနေပြီး သေသပ်စွာဖြိုးလှေ့ရှိ၍ နီကြန့်ကြန့် ပွယောင်းယောင်းနိုင်သည်။ ထူထဲမည်းနက်သော မျက်ခုံးများအောက်မှ မျက်ဝန်းအစုံမှာ စူးရှ တောက်ပသည်။ အကြည့်သည်ကား ရေရာမှုမရှိ တတ်ပေ။ တစ်နေရာရာကို ဆွတ်ဆွတ်ကျင်ကျင် ငေးမောနေတတ်ပုံမျိုး။ နှာတံသည် စင်းဖြောင့် လျက် အလွန်ပေါ့လွင်သည်။ ထူထဲသော်လည်း ပိရိတင်းကျပ်သည့် နှုတ်ခမ်းများရှိသည်။ မျက်နှာ ၏အထူးခြားဆုံးသောအရာမှာခိုင်မာကားစွင့်သော မေးရိုးများဖြစ်ကြသည်။ ယင်းမေးရိုးများကို ပိုင်ဆိုင်သူသည် စိတ်ဓာတ်ပြင်းပြခိုင်ကျည်သည် ဆိုလေသလား မပြောတတ်။ မည်သို့ဆိုစေ သူ၏ ရုပ်သွင်ကား တစ်စွတ်ထိုးနိုင်မည့်လူစားမျိုးဖြစ် သည်ဆိုခြင်းကို တဒင်္ဂအမြင်ဖြင့်ပင် အကဲခတ်၍ ရသည်။ သို့ရာတွင် သူ၏မျက်နှာ၌ ရိုးသားကျိုးနွံ ခြင်းအရိပ်အယောင်သည် ထင်ဟပ်နေလေသည်။

ကိုညိုထွန်း၏စကားကြောင့် ခင်ခင်ကြီး စိတ်လှုပ် ရှားရသည်။ ရင်ထဲမှာ ဝေဒနာတစ်ခုကို ခံစားရသည့် နှယ် ဖြစ်သည်။ သူသည် တစ်စုံတစ်ခုကို ပြန်လည် ပြောဆိုလျက်ရှိလေသည်။ သို့ရာတွင် မည်သို့ပြောရ မည်ကို မသိတတ်။ ပြောခွင့်လည်း မကြုံလေတော့။ အိမ်အတွင်းသို့ ရောက်လာခဲ့ကြပြီဖြစ်သည်။ ယင်း အချိန်တွင်ပင် ကိုဖိုးစံသည်လည်း အိမ်အတွင်းဝင်လာ သည်။

“အစ်ကိုထွန်း မမှားပါဘူး။ ခင်ခင်ကြီးကိုယ်တိုင် က ဖေဖေနဲ့ပတ်သက်လို့ သိထားလို့ပါ။ ဖေဖေဟာ ဘယ်အထိ ရက်စက်နိုင်စွမ်းရှိတယ်ဆိုတာ ခင်ကြီးက ကိုယ်တိုင်ကြုံတွေ့ခဲ့ရသူပါ။ ဒါကြောင့် နားမခံသာ နိုင်အောင်ဖြစ်ရတာပါ အစ်ကိုထွန်း။ ပြီးတော့ ...”

တကယ်တမ်းပြောရမည်ဆိုပါလျှင် ထိုနေ့ညက တစ်ညလုံးလိုလို ခင်ခင်ကြီးအိပ်မပျော်နိုင်။ အတွေး ဝင်ပိတ်အလယ်တွင် ကျရောက်ရသူအလား စိတ် လှုပ်ရှားရသည်။ သူသည် ကိုညိုထွန်းနှင့်ပတ်သက်၍ ယနေ့တွင်မှ နှစ်ယောက်ချင်းဆိုမိသည်။ ယနေ့တွင် ပင် စကားကို ရှည်ရှည်လျားလျား ပြောဖြစ်သည်။ ကိုညိုထွန်းတစ်ယောက် မိမိအပေါ် သည်အထိ ဂရု တစိုက်ရှိလိမ့်မည်။ မိမိနှင့်စပ်လျဉ်း၍ သည်မျှအထိ

“တော်ပြီကွယ်။ ဒီအကြောင်းကို ဒီမှာတင်ရပ် ထားလိုက်ကြရအောင်”

ကိုညိုထွန်းက စကားကို တိုတိုနှင့် ဖြတ်လိုက် သည်။ ယင်းအချိန်တွင် ကိုဖိုးစံသည်လည်း အလည်ကျူးရာမှ ပြန်လာသည်။ သူ၏သိချင်းသံ ကို ခပ်လှမ်းလှမ်းမှ ကြားရသည်။

“ကဲ၊ အတော်ညဉ့်နက်နေပြီထင်တယ်။ အိမ်ထဲ ဝင်ကြရအောင်”

ကိုညိုထွန်းသည် ထိုင်ရာမှ ထရပ်သည်။ ထို့နောက် အိမ်ဘက်သို့ လျှောက်သွားသည်။ ခင်ခင်ကြီးသည်လည်း သူ၏နောက်မှလိုက်ခဲ့ရ သည်။ အိမ်တံစက်မြိတ်သို့ဝင်ခါနီးတွင် ကိုညိုထွန်း သည် ခင်ခင်ကြီးနှင့် ရင်ပေါင်တန်းမိသည်အထိ ရပ်စောင့်နေသည်။

“တစ်ခုတော့ပြောရဦးမယ်သိလား”

ကိုညိုထွန်း၏စကား။

**အိမ်ရှေ့သို့ မော်တော်ကားတစ်စီး ထိုးဆိုက်လာသည်။**  
**ကားမှာ ရေနံ့သာက ကားဖြစ်သည်ဆိုခြင်းများကို တွေ့ရသောအခါ ခင်ခင်ကြီးမှာ**  
**တုန်တုန်လှုပ်လှုပ်ကြီး ဖြစ်လာရသည်။ ရုတ်တရက်တွင် ဝမ်းသာခြင်းထက်**  
**အံ့ဩခြင်းက ပိုမိုနေသည်။ ဘာလုပ်၍ ဘာကိုင်ရမည် မသိတတ်နိုင်။**  
**ကားပေါ်မှ ပွဲစားကြီးဦးမောင်ကလေး ဆင်းလာသည်။**  
**သူ၏နောက်မှာ ဦးလေးကိုထွန်းခင်ကို တွေ့ရသည်။**  
**ခင်ခင်ကြီးသည် အံ့ဩဝမ်းသာခြင်း**  
**အရှိန်အဟုန်ဖြင့် တုန်တုန်လှုပ်လှုပ်ကြီးဖြစ်...**

အမှတ်ထင်ထင်ရှိလိမ့်မည် မထင်ခဲ့။ မမျှော်လင့်ဘဲ မိမိကို အလေးတယူရှိကြောင်း တွေ့ရပြန်တော့လည်း ခင်ခင်ကြီးစိတ်မှာ ထူးခြားသလို ခံစားရသည်အမှန်။ ထိုအတွက်ရင်မှာ မောမိသည်လား၊ သာယာမိသည် လားဟူ၍လည်း ခင်ခင်ကြီး တွေးတတ်နိုင်စွမ်း မရှိ သေးပါပေ။

x x x x x

[ ၄ ]

အိမ်ရှေ့သို့ မော်တော်ကားတစ်စီး ထိုးဆိုက်လာ သည်။ ကားမှာ ရေနံ့သာက ကားဖြစ်သည်ဆိုခြင်း များကို တွေ့ရသောအခါ ခင်ခင်ကြီးမှာ တုန်တုန် လှုပ်လှုပ်ကြီး ဖြစ်လာရသည်။ ရုတ်တရက်တွင် ဝမ်းသာခြင်းထက် အံ့ဩခြင်းက ပိုမိုနေသည်။ ဘာလုပ်၍ ဘာကိုင်ရမည် မသိတတ်နိုင်။

ကားပေါ်မှ ပွဲစားကြီးဦးမောင်ကလေး ဆင်းလာ သည်။ သူ၏နောက်မှာ ဦးလေးကိုထွန်းခင်ကို တွေ့ရ သည်။ ခင်ခင်ကြီးသည် အံ့ဩဝမ်းသာခြင်း အရှိန် အဟုန်ဖြင့် တုန်တုန်လှုပ်လှုပ်ကြီး ဖြစ်နေသည်။

မမဝင်းရီအပါအဝင် ကိုညိုထွန်း၊ ကိုဖိုးစံ၊ မသိန်းနု တို့သည်လည်း ဘာလုပ်ရမည် ဘာကိုင်ရမည် သိကြ ဟန်မတူ။

ခင်ခင်ကြီးသည် “ဦးလေးကိုထွန်းခင်” ဆိုကာ ကိုထွန်းခင်ထံ ပြေးသွားမိသည်။ ကလေးငယ် တစ်ယောက်ပမာ ကိုထွန်းခင်ရင်ခွင်အတွင်း ပြေးဝင် မိသည်။ ကိုထွန်းခင်ကိုယ်တိုင်ကလည်း ကြာရှည်စွာ ကွဲကွာနေသော သမီးအရင်းအချာကို တွေ့မြင်ရသည့် နှယ်ဖြစ်သည်။ ခင်ခင်ကြီးကို ဆီးကြိုထွေးပွေ့သည်။

မမဝင်းရီအပါအဝင် အကြောင်းတစ်စုံတစ်ရာ ထူးခြားလေပြီဟု သိကြသည်။ မည်သို့မည်ပုံ ထူးခြား လာလေမည်နည်းဟု စိတ်စောစွာ စောင့်ကြည့်နေကြ ဟန်ရှိသည်။ ဦးမောင်ကလေးတို့ကို နေရာထိုင်ခင်း ပေးရသည်။

ဦးမောင်ကလေးသည် ပွဲစားပီသသူဖြစ်သည်။ အရိပ်အခြည်ကို အလွယ်တကူ အကဲခတ်နိုင်စွမ်းရှိ သည်။ စကားကိုလည်း ပါးပါးနပ်နပ် ပြောတတ် ဆိုတတ်သည်။ သို့ဖြင့် ခင်ခင်ကြီးက “ဘွားဘွား နေကောင်းရဲ့လား၊ မေမေနေကောင်းရဲ့လား” စသော စကားများကို မေးမြန်းနေစဉ်မှာပင် သူ့ယုလလာသည့် အကြောင်းမှာ ဒေါ်စောမင်း အသည်းအသန်ဖြစ်နေ၍ ဖြစ်ကြောင်းဖြင့် စကားစမျိုးလိုက်လေသည်။

ဘွားဘွားတစ်ယောက် အသည်းအသန်ဖြစ်နေ သည်ဟူသောသတင်းကို ကြားရလေလျှင် ခင်ခင်ကြီး စိတ်မချမ်းမြေ့ ဖြစ်ရသည်။

“တော်တော်အခြေအနေဆိုးသလားဟင်”

ခင်ခင်ကြီး စူးစမ်းသည်။

“အခြေအနေကတော့ နေ့လားညလားဆိုတာ မျိုးလိုဖြစ်နေပြီ မိန်းကလေး။ မိန်းကလေးရဲ့

ဘွားဘွားဟာ မိန်းကလေးကို မသေခင်ကလေးမှာ မြင်သွားချင်တယ်။ အဲဒါ”

ခင်ခင်ကြီးသည် မျက်ရည်ပိုးပိုးပေါက်ပေါက် ကျလာသည်။ ဦးမောင်ကလေး၏ စကားမဆုံးခင် ဖြတ်၍ အော်လိုက်သည်။

“ဟင့်အင်း၊ ဘွားဘွားမသေရဘူး။ မသေစေရ ဘူး”

“ဒါဟာ မင့်အပေါ်တည်နေတာပဲ မိန်းကလေးရဲ့။ စင်စစ်မှာတော့ ဒေါ်စောမင်းဟာ မင်းကို လွမ်းတဲ့ စိတ်နဲ့ အိပ်ရာထဲလဲခဲ့ရတာ မဟုတ်လား။ မင်းကို ပြန်ပြီးမြင်ရရင် သူဟာ နေကောင်းချင် ကောင်းလာ နိုင်တာပဲ”

သည်စကားကိုကြားရလေလျှင် ခင်ခင်ကြီး၏ မျက်လုံးကလေးများမှာအရောင်တောက်လာသည်။ ခင်ခင်ကြီးသည် ဦးလေးကိုထွန်းခင်တို့က မိမိအား အဘယ်သို့ ရှာဖွေတွေ့ရှိသွားကြသည်ဆိုခြင်းကိုပင် မေးရန်သတိမရ။ မမေးဖြစ်။

“ဖေဖေကောဟင် ဦးလေးကိုထွန်းခင်။ ဖေဖေ ကကော ခင်ကြီးနဲ့ပတ်သက်လို့ ဘာပြောသလဲ”

“အခုဟာက မင်းရဲ့ဖေဖေကိုယ်တိုင်က အခေါ် လွှတ်လိုက်တာပါ ခင်ကြီး”

ကိုထွန်းခင်က ဝင်ပြောသည်။ သည်စကား ကြောင့် ခင်ခင်ကြီး အံ့အားသင့်ရသည်။

“ခင်ကြီး အခုချက်ချင်းလိုက်ခဲ့ရင် ဖြစ်တယ်ပေါ့ နော်”

“ဒါပေါ့”

ခင်ခင်ကြီးသည် မမဝင်းရီတို့ဘက်သို့ လှည့်လိုက် သည်။ မမဝင်းရီတို့အုပ်စုကား ခင်ခင်ကြီးတို့ လူသိုက်၏ အရိပ်အကဲကို ပွဲကြည့်ပရိသတ်ပမာ စောင့်ကြည့်နေသည်။

“တစ်ခုတော့ရှိတယ် မိန်းကလေး”

ဦးမောင်ကလေးထံမှ အသံထွက်ပေါ်လာသည်။ ခင်ခင်ကြီး သူ့ကိုလှည့်ကြည့်သည်။

“မင်းရဲ့ဖေဖေက မင်းတစ်ယောက်တည်းကိုသာ ခေါ်ခဲ့ရမယ်လို့ မှာလိုက်တယ်ကွယ်”

“ရှင်”

“ဒီလိုလေ။ လောလောဆယ်မှာ မင့်ဖေဖေက အိမ်ကို လူဝင်လူထွက်ရှုပ်မှာ စိုးတယ်ထင်ပါရဲ့။ လူမမာကလည်း ရှိနေတယ်မဟုတ်လား။ ဒါကြောင့် ပါ”

“ကျွန်တော် မလိုက်ပါဘူး”

ကိုညိုထွန်းက ဝင်ပြောသည်။

“မောင်ရင်တိုတင် မကပါဘူး။ အခုဟာက”

ဦးမောင်ကလေးသည် ပြောရန်ခက်နေသည့် အလား စကားကို တစ်ပိုင်းတစ်စနှင့် ရပ်ထားလိုက် သည်။

“ဘာလဲ ဦးလေး၊ ကျွန်မရဲ့ကလေးကိုပါ ခေါ် မလာခဲ့ရဘူး ဆိုပါတော့”

ခင်ခင်ကြီးမျက်နှာကလေးမှာ တင်းမာလာသည်။

“ဒါကလည်း အခိုက်အတန့်ပါ။ ယာယီပါ။ နောက်တော့ အဆင်ပြေသွားမှာပေါ့”

ခင်ခင်ကြီးစဉ်းစားရလေပြီ။ တစ်ဖက်က ဘွားဘွား။ တစ်ဖက်က ကလေး။

“ဒါဖြင့် ကလေးကို ဘယ်လိုလုပ်ထားခဲ့ရမှာလဲ ဟင်။ ရှင်းရှင်းပြောစမ်းပါ ဦးလေးရယ်။ ခင်ကြီး အခုလိုက်ခဲ့ရမှာက ဘွားဘွားကို မျက်နှာပြုရုံကလေး တင်ပဲလား။ ပြီးရင် ခင်ကြီးကို ဒီကိုပြန်လာမှာ လား။ ဒါမှမဟုတ်၊ ရေနံ့သာကို အစဉ်ပြန်နေရမယ့် သဘောလား”

ဆက်လက်ဖော်ပြပါမည်။

ဆရာမောင်သိန်းဆိုင်၏ “ရေနံ့သာ ခင်ခင်ကြီး” စာအုပ်အား စာရေးသူ၏ မိသားစု ခွင့်ပြုချက်ဖြင့် ကူးယူဖော်ပြခြင်းဖြစ်ပါသည်။ စာတည်း



# ရှေးခေတ်ရုပ်ပုံပြင်များ

## ပါမောက္ခဒေါက်တာခင်ရီဝင်း

### ဗရားကာဟပ်မင်း

ရှမ်းပြည်နယ်အရှေ့ပိုင်း၏ မြို့တော်ဖြစ်သော ကျိုင်းတုံမြို့သည် နောင်တုံကန်၏ ကမ်းနဖူးတွင် တည်ရှိသည်။ ကျိုင်းတုံမြို့၏ရာဇဝင်နှင့် ပတ်သက်သော ရှေးဟောင်းပုံပြင်တစ်ပုဒ်ရှိခဲ့သည်။

တစ်နေ့တွင် ကျိုင်းတုံမြို့ကိုအုပ်စိုးသော အောင်ပုခေါ် စန္ဒဝဇီရမင်းသည် နတ်ရွာစံသွားသည်။ ထိုအခါ တိုင်းပြည်ကို တရားနှင့်အညီအုပ်ချုပ်မည့် နန်းညွန့်နန်းလျာမရှိသဖြင့် မှူးမတ်များနှင့် နန်းတွင်းသူ နန်းတွင်းသားများသည် အလွန်စိုးရိမ်ပူပန်နေကြသည်။ ထို့ကြောင့် သူတို့သည် စည်းဝေးတိုင်ပင်ကြပြီးလျှင် မင်းလောင်းအရာထွက်ရန် ဆုံးဖြတ်ကြသည်။



အချို့နန်းတွင်းသားများနှင့် ပြည်သူများသည် မိမိတို့တိုင်းပြည်တွင် မင်းလောင်း လိုအပ်နေကြောင်းကို တေးသီချင်းများ သီဆိုတီးမှုတ်ကခုန်ကာ လူအများသိစေရန် လှည့်လည်ကြေညာကြလေသည်။

ကျိုင်းတုံမြို့နှင့် မနီးမဝေးရှိရွာကလေးတစ်ရွာတွင် ဂေါပါလအမည်ရှိ နွားကျောင်းသား တစ်ဦးရှိသည်။ သူသည် နေ့စဉ် နွားကျောင်းထွက်သည့် အခါတိုင်း သူစားရန်ယူလာသည့် ထမင်းထုပ်ထဲမှ ထမင်းအချို့ကို ကျီးများအား ခွဲဝေကျွေးမွေးလေ့ရှိသည်။ ကျီးများမှာ အလွန်မည်းနက်သော တောကျီးကန်များဖြစ်ပြီး အကောင်ရေ တစ်ထောင်ခန့် ရှိသည့် ကျီးအုပ်ကြီးဖြစ်သည်။

ထိုကျီးအုပ်ကြီးကို ကျီးမင်းကြီးတစ်ကောင်က အုပ်ချုပ်သည်။ ကျီးမင်းကြီးသည် ဂေါပါလက သူ၏ကျီးများကို နေ့စဉ်အစာကျွေးမွေးနေကြောင်း သိရသဖြင့် ဂေါပါလကို အထူးကျေးဇူးတင်နေသည်။ တစ်နေ့နေ့တွင် ကျေးဇူးပြန်ဆပ်ရန်လည်း စိတ်ကူးထားသည်။

တစ်နေ့သော် ကျီးမင်းကြီးနှင့် ကျီးများသည် စုဝေးကြကာ ဂေါပါလထံသွားကြသည်။ ကျီးမင်းကြီးက ဂေါပါလအား “အသင်ဂေါပါလ သင်သည် ကျွန်ုပ်၏ကျီးများကို နေ့စဉ်အစာကျွေးမွေးသဖြင့် သင့်အား ကျေးဇူးဆပ်လိုပါသည်။

အလိုရှိရာတောင်းခံပါ”ဟု ပြောသည်။ ဂေါပါလက “ကျွန်ုပ်သည် ကျွန်းဆင်မြင်းများ၊ လယ်ယာကင်းကျွန်းများ၊ ရွှေငွေရတနာဥစ္စာ ပစ္စည်းများကို မလိုချင်ပါ။ ဘုရင်မရှိသော တိုင်းပြည်တစ်ပြည်တွင်သာ ရှင်ဘုရင်ဖြစ်လိုပါသည်”ဟု ပြန်လည်ပြောကြားသည်။

ထိုစကားကို ကြားသောအခါ ကျီးမင်းကြီးနှင့် ကျီးအပေါင်းတို့သည် စုဝေးတိုင်ပင်ကြသည်။ ထို့နောက် ကျီးအကောင်တစ်ထောင်တို့သည် တစ်အုပ်စုလျှင် အကောင်တစ်ရာစီဖြင့် အုပ်စုဆယ်စု ဖွဲ့ကာ မင်းမဲ့တိုင်းပြည်ရှာရန် အသီးသီး ထွက်ခွာသွားကြသည်။

ထိုကျီးများထဲမှ ကျီးအုပ်စုတစ်စုသည် ကျိုင်းတုံဒေသသို့ ရောက်လာသည်။ ကျိုင်းတုံမြို့တွင် ဘုရင်မရှိသဖြင့် မင်းလောင်း အရာထွက်နေကြောင်း သိရလျှင် ကျီးများသည် ကျီးမင်းထံပြန်သွားကာ အကျိုးအကြောင်းပြောကြသည်။

ကျီးမင်းသည် ဝမ်းသာအားရဖြင့် ဂေါပါလထံသွားသည်။ ထို့နောက် ကျီးမင်းက ဂေါပါလအား “အသင်ဂေါပါလ အသင့်ရဲ့ဆန္ဒတော့ အခုပြည့်ပါပြီ။ ဘုရင်

မရှိတဲ့တိုင်းပြည်တစ်ပြည်ကို တွေ့ပါပြီ။ ထိုတိုင်းပြည်ကို သွားရောက်ရမှာဖြစ်လို့ သင်ကျောင်းနေတဲ့ ကျွန်းများကို ပိုင်ရှင်ထံ ပြန်လည်အပ်နှံပါ။ ပြီးလျှင် လူတစ်ယောက်စာ ဝင်ထိုင်နိုင်လောက်အောင် ကြီးမားတဲ့ခြင်းတောင်းကြီး တစ်ခုကို ရက်လုပ်ပြီး ခြင်းထဲကိုထိုင်နေပါ။ ဒီအခါ ကျီးတွေက သင့်ကိုဘုရင်မရှိတဲ့ တိုင်းပြည်ကို ခေါ်ဆောင်သွားပါလိမ့်မယ်”ဟုပြောသည်။

ဂေါပါလသည် ကျီးမင်းပြောသည့် အတိုင်း လိုက်နာဆောင်ရွက်သည်။ မသွားမီတွင် ကျီးများက ဂေါပါလထံမှ ကတိတစ်ခု တောင်းဆိုသည်။

“အသင်ဂေါပါလ အသင်ဘုရင်ဖြစ်သွားတဲ့အခါ တစ်နှစ်တစ်ကြိမ်ကျ ကျီးတစ်ကောင်စီကို ကျွဲ သို့မဟုတ် နွားတစ်ကောင် နှစ်စဉ်ကျွေးပါမယ်ဆိုတဲ့ကတိကို ပေးရပါမယ်။ ကတိပေးနိုင်ပါသလား” ဟု မေးသည်။

ဂေါပါလကလည်း ကျွေးပါမည်ဟု ကတိပေးသည်။ ဂေါပါလထံမှ ကတိရသည်နှင့် ကျီးများသည် ဂေါပါလ ဝင်ရောက်ထိုင်နေသော ခြင်းတောင်းကြီး

ကို ကြိုးကြီးတစ်ချောင်းဖြင့် ချည်နှောင်သည်။ ထို့နောက် ကြိုးကြီးကို ကျီးအကောင်တစ်ထောင်က ပိုင်းဝန်းကိုက်ချီကာ ကျိုင်းတုံမြို့သို့ သယ်ဆောင်သွားကြသည်။ ကျီးများ၏အင်အားကြောင့် ကျိုင်းတုံမြို့သို့ နံနက်မိုးမလင်းမီပင် ရောက်ရှိသွားကြသည်။

ကျိုင်းတုံမြို့သို့ ရောက်လျှင် ကျီးများသည် ဂေါပါလကို နန်းတော်ရှိ ပလ္လင်တော်ပေါ်တွင် တင်ထားခဲ့ကြသည်။ သမာဒေဝနတ်ကောင်း နတ်မြတ်များကလည်း ဂေါပါလအား မင်းမြှောက်တန်ဆာများကို သူတို့၏တန်ခိုးဖြင့် ဆင်ယင်ပေးကြသည်။

နံနက်မိုးသောက်သော် နန်းတော်စောင့်များသည် ပလ္လင်ပေါ်တွင် ရောက်နေသော ဂေါပါလကို တွေ့ကြသည်။ သူတို့သည် မှူးမတ်များကိုသွားပြောရာ မှူးမတ်များသည် အရှေ့၊ အနောက်၊ တောင်၊ မြောက် လေးပြင်လေးရပ်ရှိ ပုဏ္ဏားတော်များကိုခေါ်ကာ ဂေါပါလတွင် မင်းဖြစ်မည့်ကြံအင်လက္ခဏာ ရှိ၊ မရှိ ဖတ်စေသည်။ ပုဏ္ဏားတော်များအားလုံးက ဂေါပါလသည် မင်းဖြစ်မည့် ကြံအင်လက္ခဏာနှင့် ပြည့်စုံကြောင်း တညီတညွတ်တည်း လျှောက်တင်ကြသည်။ ထို့ကြောင့် ဂေါပါလကို မင်းအဖြစ် တင်မြှောက်လိုက်ကြသည်။ ဘုရင်၏ အမည်ကိုလည်း “ဗရားကာဟပ်မင်း”ဟု မှည့်ခေါ်ကြသည်။ ဗရားကာဟပ်ဟူသည့် ကျီးများခေါ်ဆောင် လာသောမင်းဟု အဓိပ္ပာယ်ရသည်။

ဗရားကာဟပ်မင်းသည် နတ်ရွာစံမင်း၏ဈာပနအခမ်းအနားကို မှူးမတ်များနှင့်အတူ ကျင်းပသည်။ ထို့နောက် ကျီးများအား နွားငါးကောင်နှင့် ကျွဲငါးကောင်ကျွေးရန် သားသတ်သမားအား စေခိုင်းသည်။ တစ်ဖန် ထိုလအတွင်းတွင်ပင် ကျီးတို့ကို နွားငါးကောင်ထပ်မံကျွေးမွေးသည်။ သို့သော် နောက်ပိုင်းတွင် တစ်လလျှင် ခုနစ်ကောင်၊ ရှစ်ကောင်ခန့်သာ ကျွေးမွေးသည်။ တဖြည်းဖြည်းနှင့် ကျွေးမွေးမှုနည်းလာသည်။ တစ်ခါတစ်ရံ နှစ်ရက်၊ သုံးရက်ကျော်မှ ကျွေးမွေးသည်အထိ ပျက်ကွက်လာသည်။ ထို့နောက် ၁၅ ရက်၊ ၁၆ ရက်ခန့်ကျော်မှဖြစ်စေ၊ တစ်လ၊ နှစ်လကျော်မှဖြစ်စေ တစ်ကောင်သာ ကျွေးမွေးတော့သည်။ နောက်ဆုံးတွင် တစ်နှစ်၊ နှစ်နှစ်ကြာမှ တစ်ကြိမ်ခန့်သာ ကျွေးသည်အထိ ပျက်ကွက်လာသဖြင့် ကျီးများသည် တဖြည်းဖြည်း အစာတတ်မွတ်လာကြသည်။ ထို့ကြောင့် ကျီးများစုဝေးကာ ကျီးမင်းထံ သွားရောက်ပြောကြားကြသည်။

ကျီးများ၏စကားကို ကြားလျှင် ကျီးမင်းသည် အလွန်စိတ်ပူပန်လာသည်။ ဒေါသလည်း အလွန်ထွက်သည်။ ထို့ကြောင့် ကတိမတည်သော ဗရားကာဟပ်မင်းကို ဆုံးမရန်ကြံစည်တော့သည်။

ကျီးမင်းသည် ဗရားကာဟပ်မင်းထံ သွား၍ ဤသို့ပြောကြားသည်။

“အရှင်မင်းကြီး ယခုထီးနန်းစိုးစံနေသော တိုင်းပြည်သည် အလွန်သေးငယ်လှပါတယ်။ ဒီထက်ကြီးတဲ့ တိုင်းပြည်တစ်ပြည်ကို ကျွန်တော်မျိုးတွေ့ထားပါတယ်။ အဲဒီမှာ ပြောင်းပြီးဘုရင်လုပ်ဖို့ လိုက်ခဲ့ပါ”

ဗရားကာဟပ်သည် ကျီးမင်း၏ စကားကို ယုံကြည်သည်။ လိုက်ရန်လည်း သဘောတူသည်။ ကျီးများက ယခင်နည်းအတိုင်းပင် ခြင်းတောင်းကြီးအတွင်း ဝင်၍လိုက်ရန်ပြောသည်။ မင်းကြီးသည် မှူးမတ်များအား ခြင်းတောင်းကြီးကို ရက်လုပ်စေသည်။ သွားခါနီးတွင် ဗရားကာဟပ်မင်းသည် မှူးမတ်များအား “ကျွန်ုပ်နေထိုင်ခဲ့တဲ့တိုင်းပြည်က ဆွေမျိုးများထံ အလည်သွားလိုက်ဦးမယ်။ မကြာမီပြန်လာမယ်”ဟု မှာကြားကာ ကျီးများခေါ်ဆောင်ရာသို့ လိုက်ပါသွားတော့သည်။

ဗရားကာဟပ်မင်းအား ခြင်းတောင်းအတွင်းသို့ရောက်သည်နှင့် ကျီးမင်းသည် တိုင်းပြည်အသစ်သို့ ခေါ်ဆောင်သွားရန် ကျီးများအား အမိန့်ပေးလိုက်သည်။ ကျီးများသည် ဂေါပါလအား လူသူမရှိသော ရေလည်ကောင်ရှိ ကျွန်းတစ်ကျွန်းသို့ ခေါ်ဆောင်သွားကာ ကျွန်းပေါ်တွင်ချထားခဲ့၍ ပြန်သွားကြတော့သည်။

ကတိမတည်သော ဗရားကာဟပ်မင်းသည် ကျွန်းပေါ်တွင် အစာရေစာရှားပါးမှု၊ ငတ်မွတ်မှုတို့ကို ခံစားရလေသည်။ ကျွန်းပေါ်တွင် မည်သူမျှမရှိသဖြင့် ကူညီမည့်သူလည်းမရှိပေ။ ထို့ကြောင့် သူသည် ကျွန်းပေါ်တွင်ရှိသော သစ်ဥသစ်ဖုများ၊ သစ်မြစ်များကို ရှာဖွေတူဖော်ကာ စားသောက်ရတော့သည်။ ထိုသို့ နေထိုင်ရာမှ မကြာမီပင် ကျွန်းပေါ်၌သေဆုံးရတော့သည်။

ဗရားကာဟပ်မင်း သေဆုံးပြီးနောက် ကျိုင်းတုံမြို့နှင့် ဆယ်မိုင်ခန့် အကွာရှိ လွိုင်ပူးတောင်ပေါ်တွင် တောင်စောင့်နတ်အဖြစ်သို့ ရောက်ရှိရာ အနီးအနားရှိမြို့ရွာများမှ လူများက ပူဇော်ပသ ကိုးကွယ်လာခဲ့ကြသည်။ ယင်းမှာ ယနေ့တိုင်ပင်ဖြစ်တော့သည်။ ။

(Ref; SHAN LEGENDS, by Pu Loi Hom and Pu Loi Tun)

# ချင်းလူမျိုးဆိုင်ရာ ဟာသများ

## ဆလိုင်းရွှေလင်း

(အမှတ်မထင် ဖြစ်လေ့ဖြစ်ထရှိသော ချင်းလူမျိုးဆိုင်ရာ ဟာသများကို သဘောရိုးဖြင့် ဖော်ပြလိုက်ပါသည်)

### ဒေါ်လှိုင်သာယာ

ရန်ကုန်တိုင်းဒေသကြီး လှိုင်သာယာမြို့နယ်ရှိ ပုဂ္ဂလိကဆေးခန်းတစ်ခုတွင် ဖြစ်သည်။ စာရေးမလေးသည် လူနာများကို အလှည့်ကျခေါ်ပေးနေသည်။ ဝေဒနာရှင်များက သူတို့၏ အမည်များကို အမှတ်စဉ်အလိုက် ရေးသွင်းထားရ၏။

စာရေးမသည် “ဒေါ်လှိုင်သာယာရှိလား၊ ဝင်လို့ရပြီ...”ဟု အော်လိုက်ရာ အားလုံးက အံ့ဩရယ်မောကြသည်။ ထူးထူးဆန်းဆန်း အမည်မဟုတ်ပါလား။ အမျိုးသမီးတစ်ဦးက ပြုံးပြုံးရွှင်ရွှင်ဖြင့် “ကျွန်မအမည် ဒေါ်လှိုင်သာယာလဲပါ။ လှိုင်သာယာ မဟုတ်ပါဘူး”ဟုဆိုကာ ဆရာဝန်ရှိရာအခန်းသို့ ဝင်သွားလေသည်။ ဪ အလောတကြီး ဖတ်လိုက်တော့ လှိုင်သာယာလဲက လှိုင်သာယာ ဖြစ်သွားခြင်းပေကိုး။

(တမူးနယ်ဇာတိ ချင်းအမျိုးသမီးတစ်ဦး၏အမည်မှာ ဒေါ်လှိုင်သာယာလဲ ဖြစ်ပါသည်။)

### ခြင်းတွေကို မတင်နဲ့

ပဲခူးတိုင်းဒေသကြီး နယ်မြို့တစ်မြို့တွင် ခရီးသည်တင် ကားတစ်စီး၏ စပယ်ယာသည် လူခေါ်နေ၏။ “ထွက် တော့မယ်နော်။ ---မြို့ကို။ တက်ထား၊ တက်ထား။ ခြင်းတွေကို မတင်နဲ့၊ ခြင်းတွေကို မတင်နဲ့။”

ခရီးသည်တစ်ဦးသည် ကားပေါ်မှ ဆင်းလာပြီး စပယ်ယာ၏ ဂုတ်ကို ဆွဲကိုင်ကာ “မင်း-ငါတို့ချင်းတွေကို ဘာလို့မတင်ချင်ရတာလဲ”ဟု ဒေါသတကြီးမေးမြန်းလေသည်။ ထိုအခါကျမှ စပယ်ယာလည်း ချက်ချင်း သဘောပေါက်ကာ “ခြင်းတောင်းတွေကို ပြောတာပါ။ ချင်းလူမျိုးကို ပြောတာ မဟုတ်ပါဘူး” ဟု ရှင်းပြသည်။ ထိုချင်းခရီးသည်ကလည်း “အေး ငါလည်း နားမလည်လို့ မှားသွားတယ်ကွာ”ဟု တောင်းပန်ရယ်မောလေသည်။ ။





ဝတ္ထုတို

## အင်းလေးမှာပျော်တဲ့ကျွန်မ

ကျွန်မကိုမေးကြတယ်။ မိုင်းသောက်မှာ ဘာလို့ပျော်နေတာလဲတဲ့။ ညီအစ်ကိုမောင်နှမတွေက စိတ်ပူကြတယ်။ ဖျားရင် နာရင် တစ်ယောက်တည်းတဲ့။ မိုင်းသောက်ဆိုတာ ရှမ်းပြည်နယ် (တောင်ပိုင်း) ညောင်ရွှေမြို့နယ်ထဲက ကျေးရွာအုပ်စုတစ်ခုပေါ့။

အမေ့နို့ဖိုး ရုပ်ရှင်ကားကြီးထဲမှာပါတဲ့ (ဦးပိန်တံတားလို တံတားလေး)ရှိတဲ့ရွာ။ သံယောဇဉ်တံတားလို့ အမည်တွင်နေလေရဲ့။

၁၉၈၁-၁၉၈၂ စာသင်နှစ်က မိုင်းသောက် တွဲဖက်အထကမှာ ကျွန်မ အလုပ်ဝင်ခဲ့ဖူးပါတယ်။ တစ်နှစ်ပါပဲ။ နောက်တော့ စာရင်းရုံးကိုဝင် အလုပ်တွေနဲ့ ခဏတပြုတ်သာ အလည်ရောက်ခဲ့တယ်။ ၂၀၀၄ မှာတော့ ကျွန်မဒီရွာလေးမှာ စနေဖြစ်ခဲ့တယ်။ ၂၀၁၅ မှာ ဇာတိမြေကို အလည်ပြန်ဖြစ်တယ်။

ဒီရွာလေးမှာနေတုန်း ကလေးခြောက်ယောက်ကို သူငယ်တန်းကစပြီး စာသင်ပေးခဲ့တာ ခုဆို သူတို့ ကိုးတန်း တက်နေကြပါပြီ။ ကျွန်မရဲ့ စေတနာ စာသင်ပိုင်းလေးမှာ သွေးမတော်တဲ့ မြေးတွေနဲ့ သိပ်ပျော်ခဲ့တာပါ။

ဒီပိုင်းလေးဖတ်ကြည့်ပါနော်..

၂၀၁၅ ခုနှစ် စက်တင်ဘာ ၂၈ ရက် ရွှေကျင်က အပြန်ခရီးလေးပေါ့။ ကျွန်မ ဇာတိမြေ ရွှေကျင်ကနေ ရှမ်းပြည်နယ် အင်းလေးဒေသ ညောင်ရွှေမြို့နယ် မိုင်းသောက်ရွာလေးကို ပြန်တဲ့ခရီးပါ။ နွေးထွေးတဲ့ မေတ္တာတရားကို ခံစားမိကြ လိမ့်မယ်လို့ ကျွန်မ ယုံကြည်နေမိပါတယ်။

ရွှေညောင်ဘူတာကို ရထားဆိုက်တော့ မိုးဖွဲဖွဲလေးတွေ ကျနေပါတယ်။ အချိန်က ညနေ ၅ နာရီကျော်သွားပါပြီ။ မှာထားတဲ့ ဆိုင်ကယ်ကယ်ရီကလည်း အသင့်ကြိုရောက်နေတော့ အိုကေပဲကွာ လို့ တွေးလို့မှမဆုံးသေး ရွာချလာလိုက်တဲ့မိုး၊ မိုးရော လေရော တဝန်းဝန်းနဲ့။

ကယ်ရီသမားလေးက “ဒုက္ခပဲ ဆရာမရော ကျွန်တော် နေသာတယ်ဆိုပီး မိုးကာတွေ ဆိုင်ကယ်ဦးထုပ်တွေ တစ်ခုမှ မပါဘူးဗျ”တဲ့.. သေရော ....။

“ခဏလေး ဆရာမ”တဲ့ ပြောလည်း ပြော မိုးရွာထဲ မောင်းထွက်သွား၊ ပြန်လာ တော့ ကြွက်စုတ်ကိုဖြစ်လို့။

“ကျွန်တော် မိုးကာရမလားလို့ သွားဝယ်တာ၊ ဈေးပိတ်ပြီ ဆရာမရယ်။ အားနာလိုက်တာ”တဲ့.. ဪ ဒုက္ခ။

“ရတယ်ရတယ်၊ ရွာချင်ရွာ ပြန်မယ်” ဆိုတော့

“ဟာ ဆရာမ မိုးတအားသည်းနေ တယ်ဗျ”တဲ့။

“တိတ်မှာမှ မဟုတ်တာဟယ်၊ မိုးမိ လို့ ချက်ချင်းမသေပါဘူး။ မသကာ ဖျားရုံ ပေါ့”။

ကိုယ့်ကို အားနာပြီး ချီတိုချတုံဖြစ် နေတဲ့ သူ့ကို ပြောလည်းပြော ဆိုင်ကယ် ပေါ်တက်ထိုင်မလို့ ပြင်တော့မှ ဟုတ်ကဲ့ ဟုတ်ကဲ့တဲ့။

ရွာလိုက်တဲ့မိုးကွာ၊ ကြွက်စုတ်မှ ရေစိုနေတဲ့ကြွက်မဟုတ်ဘူး ရေနစ်နေ တဲ့ကြွက် ဖြစ်နေတော့တာ၊ လေတွေ တိုက်နေလိုက်တာကလည်း တဝန်းဝန်း၊ အေးလိုက်တာမှ အရိုးထဲထိ စိမ့်နေတာ၊ မျက်နှာကို မိုးစက်တွေ လာမှန်တော့

### မိုးခရေ(ရွှေကျင်)

စပ်ဖျဉ်းဖျဉ်းနဲ့ ရှောင်လို့လည်းမရ။ မိုးခြိမ်းသံတွေကလည်း ကိုယ့်နားမှာ လာပစ်ချလိုက်တော့မလိုပဲ။ ညနေ စောင်းဆိုတော့ ညကားကြီးတွေက တစ်စီးပြီးတစ်စီး၊ ဆိုင်ကယ်တွေက လည်းအရေးတကြီး၊ ကိုယ့်လို ကြွက်စုတ် တွေကလည်း အများကြီး။

မျက်နှာပေါ်ကရေတွေကို လက်နဲ့ သပ်ချလိုက်တိုင်း ကားမှာတင်မက လူမှာလည်း ဝိုက်ပါရှိနေတာပဲလို့ တွေးမိ လိုက်ပါသေးတယ်။

ဘူတာကနေ ညောင်ရွှေသို့ဆိုတဲ့ လမ်းခွဲထိ ကားကြီး ကားငယ်၊ ဆိုင်ကယ် တွေရဲ့ အန္တရာယ်ကို ကြောက်ရပါ တယ်။

အဲဒီ ရွှေညောင်လမ်းခွဲကနေ ညောင်ရွှေထိ ခုနစ်မိုင်ကတော့ ကားလည်း သိပ်မရှုပ်၊ မိုးဒဏ်လေဒဏ်တစ်ခုပါပဲ။

ညောင်ရွှေ-မိုင်းသောက်လည်း ခုနစ် မိုင်ဝေးပါတယ်။ လမ်းခရီးမှာတော့ လမ်းဘေးမှာ သစ်ပင်ကြီးတွေရှိတယ်။

ဒီမိုးဒီလေနဲ့ ကံမကောင်းလို့သစ်ကိုင်း ကျိုးတာနဲ့ ကြုံလိုက်ရင် သေပြီဆရာပဲ။ ကိုယ့်လိုပဲ တွေးမိလာတာတို့ ကယ်ရီ သမားလေးက “ဆရာမ ခဏနားမလား” တဲ့။

ဒီလောက်စိုရွာ မျက်နှာတွေစပ်ဖျဉ်း လေရောမိုးရောထန်နေတာနားစရာလား။ “ဟမ်”

ဒီတစ်ခွန်းတည်းကို လန့်သွားလိုက် တာ

“ဟုတ်ကဲ့ ဟုတ်ကဲ့” လေးခွန်းဆက် တိုက်ကြီးပြောပြီး သုတ်ချေတင်မောင်း တော့တာ။ ညောင်ရွှေ-မိုင်းသောက် ခုနစ်မိုင်ခရီးကို ဘယ်လိုရောက်ခဲ့မှန်း တောင် မသိတော့ပါဘူး။

အိမ်ရှေ့ကို ဆိုင်ကယ်လည်းရပ်ရော ဘွားဘွားပြန်လာပြီ၊ ဘွားဘွားပြန်လာပြီ တဲ့။

သွေးမတော်သားမစပ် ကျွန်မမြေး ခြောက်ယောက်ရဲ့ အော်သံတွေက ဆူဆူ ညံ့ညံ့။ ကျွန်မ စာသင်ပေးနေတဲ့ ကလေး တွေလေ။

ဆရာမပြန်လာပေါ့ဝယ်... (ဆရာမ ပြန်လာပြီလား) မင်းချက်ထားပေါ့ (ထမင်းချက်ထားပြီးပြီ) ဘာသယ်ဆီးဆေးခါး (ရွှေဖရုံသီးဆေးခါး) စပ်ဆီးထောင်း... (ငရုတ်သီးထောင်း) ငါးသပွဲခြောက်ခြော်.... (ငါးသပွဲခြောက်ကြော်) ပြောသမျှကို “ဟုတ်ကဲ့ ဟုတ်ကဲ့”



“အေး အေး” လိုက်ရင်း ကယ်ရီခ ထုတ်ပေးတော့

“မယူဘူး ဆရာမ မယူဘူး”တဲ့။

“ဟမ် မယူစရာလား၊ အေး မယူရင် တစ်သက်လုံး ငါ့မခေါ်နဲ့” အော်ပစ်လိုက်မှ “ဟုတ်ကဲ့ ဟုတ်ကဲ့”တဲ့။ ယူသွားလေ့...။

တစ်လမ်းလုံး သူ ဟုတ်ကဲ့တွေ နားထောင်နေရတာ ခုထိမပြီးနိုင်ပါ လားလို့ တွေးမိပါသေးတယ်။

“ဘွားဘွားရေ မယ်မယ်က မင်းပေါင်း မှာထားပေးတယ် ရှေ့ဆိုက်က”တဲ့။

မယ်ဖူးဆိုတဲ့ ကလေးမ....

“အေးအေး”ပြောပီး အဝတ်တွေလဲနေ ခိုက် အိမ်ပေါ်မှာတော့ ကလေးဆယ်ယောက် လူကြီးတချို့ ဆူညံပွက်လောရိုက်နေကြ ပါပြီ။

အဝတ်အိတ်တွေဖွင့်၊ ရေစိုတွေ ထုတ်လှန်းပေး၊ အိပ်ရာတွေပြင်ပေး၊ ခေါင်းသုတ်ဖို့ တဘတ်လာပေးနဲ့ပေါ့။

ကော်ဖီမတ်ခွက်ကြီးတစ်လုံး ဘယ်သူ လာပို့သွားမှန်း မမှတ်မိတော့။

လက်ဖက်ခြောက်ကိုလှော်၊ ဂျုံစေ့ နှမ်းနဲ့မွှေးမွှေးနဲ့ လှော်ထားတဲ့ အခါးရည် ဓာတ်ဘူးကြီးတစ်လုံး။

အငွေ့တထောင်းထောင်းနဲ့ ထမင်း ပေါင်းတစ်ပွဲ၊ ဟင်းရည်တစ်ပန်းကန်၊ ကြက်သွန်ချဉ်တစ်ပွဲ စားမလို့ပြင်ရင်းက

“မယ်ဘုတ်ရော”ဆိုတော့ သူထမင်းချက်ထားတာ စားတော့မှာ မဟုတ်ဘူးဆိုပြီး ပြန်ပြီတဲ့။

စားမလို့ပြင်နေတဲ့ဇွန်းကို ပြန်ချ

“ဘယ်သူပြောလဲ မစားဘူးလို့ သွားယူ”လို့ ပြောလိုက်တော့ သူ့သမီး ညနေရူးက သုတ်ခနဲပြေးပါလေရော။

ထပ်ရောက်လာတဲ့ စားစရာတွေကို တို့တို့တိတ်နှိုက်စားရင်း ရေစိုဆံပင်တွေ သုတ်ရင်း တော်တော်ညဉ့်နက်ထိ မပြန် ကြပါဘူး။

ကော်ဖီတန်ခိုး ရေနွေးကြမ်းတစ်ဘူး ကြောင့် တစ်ကိုယ်လုံးလည်း နွေးနေပါပြီ။

ဘယ်ကလေး လာလိမ်းသွားမှန်းမသိတဲ့ လည်ကုပ်က လိမ်းဆေးနဲ့ ခုမှ သတိထား မိတော့တယ်။

ဆယ်နာရီထိုးတော့မှ ...

“ဘွားဘွား ဆံပင်ခြောက်ပြီလား”တဲ့။

“အေးဟဲ့ ခြောက်သွားပြီ”ဆိုတော့..

“ဒါဆို ပြန်တော့မယ်နော်”တဲ့။

“ဟဲ့ ဘာဆိုလို့တုန်း”ဆိုတော့

ဘာဘူဆောင်းဆိုတဲ့ ကလေးက

“မယ်မယ်က နင့်ဘွားဘွား တန်းအိပ်

သွားရင် ဖျားလိမ့်မယ်။ ဘွားဘွားဆံပင်

ခြောက်မှ ပြန်ကြ၊ စကားထိုင်ပြောနေလို့

မှာထားတယ်”တဲ့။

“ဟဲ့”လို့ အော်လိုက်မိတော့ အားလုံး

ဝိုင်းရယ်...နုတ်ဆက်ပြီး ဆင်းသွားကြလေ

ရဲ့။

တော်လိုက်တဲ့ညီမလေး...

စန်းယုမော်တဲ့။ မြသိန်းတန် မူလွန်

ကျောင်းအုပ်။

၁၉၈၁ တုန်းက တပည့်မလေး။

ရွှေကျင်အလည်လိုက်ဖူးသူပေါ့။ သူသာ

ဒီလိုမလုပ်ရင် အဝတ်လဲ အစားစားပြီး

တန်းအိပ်မှာ။ ဆံပင်ခြောက်အောင်

စောင့်မိမှာ မဟုတ်ဘူး။

အမြင်ကတ်စရာ မိုးက ဟိုဘက်

တောင်ဈေးပါးရွာမှာတော့ ဖွဲဖွဲလေး

တောင် မကျဘူးဆိုပါလား။

ဖုန်းအားသွင်းပြီး နွေးထွေးတဲ့အိပ်ရာ

ထက်မှာ အနားယူတော့ ည ၁၂ နာရီကျော်

ပါပြီ။ အားလုံးကို ကျေးဇူးတင်လိုက်

တာ။

က.....

မိုင်းသောက်မှာ ကျွန်မ ဘာလို့ပျော်လဲ သိကြပြီလားဟင်.....





“တူယုဉ်နွဲပျော် ဂီတပွဲတော်” သီချင်းဆိုပြိုင်ပွဲအုပ်စု(၃)ပထမပွဲစဉ် မြန်မာ့ရုပ်မြင်သံကြားမှ တိုက်ရိုက် Live ပြသမည်

နေပြည်တော် ဒီဇင်ဘာ ၂၂
စိန်ရတုပြည်ထောင်စုနေ့ကို ဂုဏ်ပြုသော အားဖြင့် “တူယုဉ်နွဲပျော် ဂီတပွဲတော်” သီချင်းဆိုပြိုင်ပွဲ အုပ်စု(၃) ပထမပွဲစဉ်ကို ဒီဇင်ဘာ ၂၄ ရက် (သောကြာနေ့)ညတွင် မြန်မာ့အသံနှင့်ရုပ်မြင်သံကြားမှ တိုက်ရိုက် Live ရိုက်ကူးထုတ်လွှင့်မည်။



“တူယုဉ်နွဲပျော် ဂီတပွဲတော်” သီချင်းဆိုပြိုင်ပွဲတွင် နေပြည်တော်နှင့် ပြည်နယ်နှင့် တိုင်းဒေသကြီးတို့မှ တိုင်းရင်းသားညီအစ်ကိုမောင်နှမသုံးဦးစီဖြင့် စုစုပေါင်း ၄၅ ဦးတို့က အဖွဲ့ငါးဖွဲ့ခွဲ၍ အုပ်စုပွဲစဉ် ၁၀ ပွဲကို ရန်ကုန်မြို့၊ ပြည်လမ်းရှိ မြန်မာ့အသံနှင့် ရုပ်မြင်သံကြားတွင်လည်းကောင်း၊

နောက်ဆုံးပွဲစဉ်ပွဲကို ရန်ကုန်မြို့၊ ပြည်သာယာရှိ မြဝတီမီဒီယာစင်တာတွင်လည်းကောင်း နိုဝင်ဘာ ၂၆ ရက်မှ ၂၀၂၂ ခုနှစ် ဖေဖော်ဝါရီ ၁၁ ရက်အထိ အပတ်စဉ်သောကြာနေ့ညတွင် သီချင်းဆိုပြိုင်ပွဲမည်ဖြစ်ကြောင်း သိရသည်။

သတင်းစဉ်

မြန်မာနိုင်ငံတော်ဗဟိုဘဏ် အိတ်ဖွင့်တင်ဒါခေါ်ယူခြင်း

- ၁။ ၂၀၂၁ အောက်တိုဘာလမှ ၂၀၂၂ မတ်လအထိ (၆)လတာကာလအတွင်း ငွေလုံးငွေရင်းအသုံးစရိတ်ဖြင့် မြန်မာနိုင်ငံတော်ဗဟိုဘဏ်၊ ရန်ကုန်ဘဏ်ခွဲ ခေါ်ယူခြင်း-
(က) အရှေ့ရန်ကင်းဘဏ်ရိပ်သာတွင် (၄)ခန်းတွဲ(၄)ထပ်ဝန်ထမ်းအိမ်ရာ အဆောက်အဦ အဖိုးနှင့် မျက်နှာကြက်များ အသစ်ပြုလုပ်ခြင်း။
(ခ) အဆောက်အဦအပြင်ဘက်နံရံများ ဆေးသုတ်ခြင်း။
(ဂ) အဆောက်အဦမျက်နှာစာ အလျား ၈၀'x အမြင့် ၄၀' + အဆောက်အဦအောက် အလျား ၈၀'x အမြင့် ၄၀' + အဆောက်အဦဘေးနှစ်ဖက် ၂x၄၀'x၄၀'။
(ဃ) ရွှေဂီတိုင်းဘဏ်ရိပ်သာနှင့် သယ်နိုးကျွန်းဘဏ်ရိပ်သာ၊ တိုက်(ည) နောက်ဘက်တိုက်တွင် မိလ္လာကန်အသစ်တည်ဆောက်ခြင်း။
(ဇ) ၂၄'x ၁၀'x ၉' ၆" x (၂)ကန့်။
(ဈ) မြန်မာနိုင်ငံတော်ဗဟိုဘဏ်(ရန်ကုန်ဘဏ်ခွဲ)အဆောက်အဦပေါ်တိုက် အဖိုးများ(၁၂၅၈၈ Sft)၊ ရေတံလျှောက်များ(၂၆၆ Rft) အသစ်လဲခြင်း၊ အဖိုးတန်းများ ချွတ်ယွင်းနေရာများနှင့် မျက်နှာကြက်များ အသစ်လဲခြင်း(၁၂၅၇ Sft)။
၂။ စသည့်လုပ်ငန်းများအား အောက်ပါအတိုင်း အိတ်ဖွင့်တင်ဒါခေါ်ဆို၍ ဆောင်ရွက်လိုပါသည်-
တင်ဒါပုံစံရောင်းချမည့်ရက် - (၂၇-၁၂-၂၀၂၁)ရက်မှ (၃၀-၁၂-၂၀၂၁)ရက်အထိ
တင်ဒါပုံစံရောင်းချမည့်နေရာ - ဂီတိအမှတ်(၂)မြန်မာနိုင်ငံတော်ဗဟိုဘဏ်၊ နှင့် တင်သွင်းရမည့်နေရာ (နေပြည်တော်)၊ ရုံးအမှတ်(၅၅)
တင်ဒါနောက်ဆုံးတင်သွင်း - (၁၀-၁-၂၀၂၂)ရက်
ရမည့် နေ့ရက် - (၁၄-၁-၂၀၂၂)ရက်
တင်ဒါဖွင့်လှစ်မည့်နေ့ရက် - (၁၄-၁-၂၀၂၂)ရက်
၃။ တင်ဒါပုံစံ၊ တင်ဒါစည်းကမ်းချက်များနှင့် အသေးစိတ်သိရှိလိုသောအချက်များရှိပါက အင်ဂျင်နီယာဌာနစိတ်(မြို့ပြ)၊ ဖုန်း-၀၆၇-၄၁၅၅၉၄ သို့ ရုံးချိန်အတွင်း စုံစမ်းနိုင်ပါသည်။
တင်ဒါကော်မတီ

မကွေးတိုင်းဒေသကြီးအစိုးရအဖွဲ့ မကွေးမြို့၊ ကမ်းနားလမ်း ညဈေးတန်းဖြစ်မြောက်ရေးကော်မတီ လုပ်ငန်းခွင်သုံးပစ္စည်းများ အိတ်ဖွင့်တင်ဒါခေါ်ယူခြင်း

- ၁။ မကွေးတိုင်းဒေသကြီး၊ မကွေးမြို့၊ ကမ်းနားလမ်း၊ ညဈေးတန်း တည်ဆောက်ခြင်းလုပ်ငန်း (96m x 2 Unit=192.0m) တိုးချဲ့၍ ဆက်လက် ဆောင်ရွက်ခြင်းလုပ်ငန်းတွင် အသုံးပြုရန်လိုအပ်သော လုပ်ငန်းခွင်သုံး ပစ္စည်းများအား မြန်မာနိုင်ငံသားလုပ်ငန်းရှင်များထံမှ သတ်မှတ်လုပ်ငန်းခွင် အရောက် မြန်မာ(ကျပ်)ငွေဖြင့် ဝယ်ယူလိုပါသဖြင့် အိတ်ဖွင့်တင်ဒါခေါ်ယူခြင်း ရန် ဖိတ်ခေါ်အပ်ပါသည်။
၂။ တင်ဒါလျှောက်လွှာ - (၂၃-၁၂-၂၀၂၁) (ကြာသပတေးနေ့)
ရောင်းချမည့်နေ့ရက် (ရုံးချိန်အတွင်း)
တင်ဒါလျှောက်လွှာ - (၂၄-၁-၂၀၂၂) (တနင်္လာနေ့)
ပိတ်မည့်ရက် (ညနေ ၄:၀၀နာရီ)
တင်ဒါဖွင့်ပွဲကျင်းပမည့်ရက် - တင်ဒါဖွင့်ပွဲကျင်းပမည့်ရက်အား ပြန်လည်ကြေညာပါမည်။
တင်ဒါဖွင့်ပွဲကျင်းပမည့်နေရာ - မြို့နယ်စည်ပင်သာယာရေးအဖွဲ့၊ အစည်းအဝေးခန်းမ
မကွေးတိုင်းဒေသကြီး၊ မကွေးမြို့
၃။ သတ်မှတ်နေ့ရက်အတွင်း တင်ဒါလာရောက်တင်သွင်းရန်နှင့် ၎င်း နေ့ရက်အချိန်ထက် နောက်ကျ၍ တင်သွင်းလာသော တင်ဒါများအား လက်ခံမည်မဟုတ်ပါ။ တင်ဒါလျှောက်လွှာပုံစံ၊ စည်းကမ်းချက်များနှင့် ပတ်သက်၍ အသေးစိတ်အချက်အလက်များကို ရုံးချိန်အတွင်း မကွေး မြို့နယ်စည်ပင်သာယာရေးအဖွဲ့ (ရုံး)၊ ဖုန်းနံပါတ်- ၀၆၃-၂၀၂၅၄၈၄၄ နှင့် တံတားအထူးအဖွဲ့(၃) (ရုံး)၊ ဖုန်းနံပါတ် ၀၉-၄၅၇၄၅၈၅၆ များသို့ ဆက်သွယ်ပြီး ရုံးချိန်အတွင်း စုံစမ်းဝယ်ယူနိုင်ပါသည်။
တင်ဒါကော်မတီ

သုတေသနပြုသီရိဂေဟာ မိသားစုပြိုင်ပွဲ အသိပညာပေးအစီအစဉ်
မော်ဒယ်သရုပ်ဆောင်များနှင့်အတူ လူရွှင်တော်အသင်းနှင့် ကိုလူချောတို့အဖွဲ့မှ မိသားစုများ ပါဝင်ယှဉ်ပြိုင်မည်
နေပြည်တော် ဒီဇင်ဘာ ၂၂
သုတေသနပြုသီရိဂေဟာမိသားစုပြိုင်ပွဲ အသိပညာပေးအစီအစဉ် (Family Quiz) ပွဲစဉ် (၄၆) ကို ဒီဇင်ဘာ ၂၄ ရက် ညနေပိုင်းတွင် မြန်မာ့အသံနှင့်ရုပ်မြင်သံကြားမှ ဆက်လက်ထုတ်လွှင့်မည်ဖြစ်သည်။

အဆိုပါ ကိုဗစ်-၁၉ ရောဂါဆိုင်ရာ အသိပညာပေးအစီအစဉ်ကို သရုပ်ဆောင် စိုးသီဟနှင့် မော်ဒယ်ဂျေနေတို့က တင်ဆက်ကြမည်ဖြစ်ပြီး လူရွှင်တော်အသင်းနှင့် ကိုလူချောတို့အဖွဲ့မှ မိသားစုများက ပါဝင်ယှဉ်ပြိုင်ကြမည်ဖြစ်ရာ ယင်းပြိုင်ပွဲများကို ဒီဇင်ဘာ (၂၄ ၊ ၂၅ ၊ ၂၆) ရက်တို့တွင် မြန်မာ့အသံနှင့်ရုပ်မြင်သံကြား၏ ညနေ ၆ နာရီသတင်းအပြီး၌ ထုတ်လွှင့်ပြသ သွားမည်ဖြစ်ကြောင်း သိရသည်။

တိုက်နှင့်ခြံရောင်းပည်
၂ ထပ် BN တိုက် ၈၀ x ၆၀
Lighting စီစဉ်အသုံးပြုနိုင် (၆၀)
တောင်ဘက်လှည့်အသုံးပြုနိုင် ၁၆/၃ရက်ကွက်
ဟာယုဉ်နွဲပျော် သီချင်းဆိုပြိုင်ပွဲအုပ်စု(၃)
ပြည်သာယာလမ်းနှင့် မြို့ပြတောင်လမ်းကပ်
၀၉-၅၅၀၂၅၈၀, ၀၉၅၆၅၅၀၂

မိခင်အမည်မှန်
ကျောက်မဲမြို့၊ အ.ထ.က(၂)
ဒသမတန်းမှ မသင်းသဇင်ထက်၏
မိခင်အမည်မှန်မှာ ဒေါ်ခွဲခွဲမိုးဝင်း [၁၃/
တမန(နိုင်)၀၂၅၃၇၄ဖြစ်ပါကြောင်း။
ဒေါ်ခွဲခွဲမိုးဝင်း

ကန့်ကွက်နိုင်ကြောင်းကြော်ငြာ
တောင်ဥက္ကလာပမြို့နယ်၊ မြေတိုင်း
ရပ်ကွက်အမှတ်(၁၅)၊ မြေကွက်
အမှတ်(၁၄၅/က)၊ မြေကွက်တည်
နေရာအမှတ် (၁၄၅/က)၊ မြေ(၁၁)
လမ်း၊ (၁၅)ရပ်ကွက်၊ တောင်ဥက္က
လာပမြို့နယ်၊ ဦးမြကြီး(အိပ်ချ်ဇက်
အေ-၁၁၈၈၆၉) အမည်ပေါက်နံ(၆၀)
ဂရုန်မြေအား အမည်ပေါက် ဦးမြကြီး
(အိပ်ချ်ဇက်အေ-၁၁၈၈၆၉) (ခင်ပွန်း)
သည် ၂၉-၁၁-၂၀၀၈)ရက်တွင် ကွယ်
လွန်သဖြင့် ဒေါ်တင်ဝင်း [၁၂/ဥက္က
(နိုင်)၀၂၅၃၅၆၇]မှ စနိုးတော်စပ်
ကြောင်း ကျွန်ုပ်တို့လွှာအမှတ်-၁၂/
၂၁၃၀/၁၉ (၁၆-၁၂-၂၀၁၉)၊ သေ
စာရင်း အိမ်ထောင်စုစာရင်း ဦးမြကြီး
အမည်ပေါက် ဂရုန်မြေရင်းတိုက်ပြု၍
ပိုင်ဆိုင်ကြောင်း စာချုပ်ချုပ်ဆိုရန်
မြေပုံကူး လျှောက်ထားလာခြင်းအား
တရားဝင်သိသောအထောက်အထား
များဖြင့် ဤကြော်ငြာပါသည့်နေ့မှစ၍
(၇)ရက်အတွင်း ကန့်ကွက်နိုင်ပါ
ကြောင်းနှင့် ကန့်ကွက်မှုမရှိပါက
လုပ်ထုံးလုပ်နည်းအတိုင်း ဆက်လက်
ဆောင်ရွက်ပေးမည်ဖြစ်ပါကြောင်း
အသိပေးကြေညာအပ်ပါသည်။
ဌာနမှူး(ဒုတိယဌာနကြားရေးမှူးချုပ်)
မြို့ပြမြေစီမံခန့်ခွဲမှုဌာန
ရန်ကုန်မြို့တော်
စည်ပင်သာယာရေးကော်မတီ

ကမ္ဘာ့အပူချိန် လျှော့ချဖို့
အိုဇုန်းလွှာကာကွယ်မှုနဲ့အတူ
ဆက်လက်ဆောင်ရွက်ဖို့

ရောင်းချရန်ကြော်ငြာစာ
(တရားမကျင့်ထုံးကိုဥပဒေအမိန့်-၂၊ နည်းဥပဒေ-၆၆)
ရန်ကုန်အရှေ့ပိုင်းခရိုင်တရားရုံး
၂၀၁၈ ခုနှစ်၊ တရားမကြီးမှုအမှတ်-၄၈၉ နှင့် ဆက်သွယ်သည့်
၂၀၁၉ ခုနှစ်၊ တရားမဓာတ်မှုအမှတ်-၃၇၇
သမဝါယမဘဏ်လီမိတက်(ရုံးချုပ်) နှင့် ၁။ ဦးမျိုးမင်းလှ
(၎င်း၏ကိုယ်စား လက်ထောက်မန်နေဂျာ ၂။ ဒေါ်သန်းသန်းဌေး
ဦးရဲဝင်းအောင်)
(တရားရုံး) (တရားရုံးများ)
ရန်ကုန်အရှေ့ပိုင်းခရိုင်တရားရုံး၊ တရားမကြီးမှုအမှတ်-၄၈၉/၂၀၁၈ အမှု၏
(၂၅-၂-၂၀၁၉)ရက်စွဲပါ အနိုင်ဒီကရီကို အတည်ပြုဆောင်ရွက်ရန်အတွက်
အောက်တွင် ဖော်ပြထားသောပစ္စည်းကို ၂၀၂၂ ခုနှစ်၊ ဇန်နဝါရီလ (၃၁)ရက်နေ့
(၁၃၈၃ ခုနှစ်ပြာသိုလကွယ်နေ့) နံနက် (၁၀)နာရီတွင် ၎င်းပစ္စည်းတည်ရှိရာအရပ်၌
လေလံတင် ရောင်းချလိမ့်မည်။ လေလံဆွဲဝယ်ယူသူများသည် မိမိတို့ကိုယ်တိုင်
သော်လည်းကောင်း၊ မိမိ၏တရားဝင်လှုပ်ရှားမှုအရပ်၌ ကိုယ်စားလှယ်ဖြင့်သော်လည်း
ကောင်း လေလံဆွဲဝယ်ယူနိုင်ကြောင်း ကြေညာလိုက်သည်။
ရောင်းချမည့်ပစ္စည်းစာရင်း
“ရန်ကုန်တိုင်းဒေသကြီး၊ သယ်နိုးကျွန်းမြို့နယ်၊ မြေတိုင်းရပ်ကွက်အမှတ်-
ကြီးပွားရေး(မြောက်)၊ မြေကွက်အမှတ်-၇၇/၂၊ ဧရိယာ(၀.၀၅၃)ဧကရှိ
ဦးမျိုးမင်းလှ အမည်ပေါက် နံ(၆၀)ဂရုန်မြေကွက်နှင့် ယင်းမြေကွက်ပေါ်ရှိ
အမှတ်(၄)၊ မြယပ(၉)လမ်း၊ မြယပကမ်းသာယာအိမ်ရာဟုခေါ်တွင်သော
အဆောက်အဦအပါအဝင် အကျိုးခံစားခွင့်အရပ်ရပ်အားလုံး။”
လေလံကြမ်းခင်းဈေး - ကျပ်သိန်း ၃၅၀၀
လေလံရောင်းချမည့်ပစ္စည်းကမ်းချက်များ
၁။ ပစ္စည်းစာရင်းတွင် ဖော်ပြထားသောအချက်အလက်များမှာ တရားရုံးက
တရားရုံးသို့တင်ပြချက်အရ သိရသမျှဖြစ်သည်။ မှားယွင်းခြင်း၊ ကြွင်းကျန်ခြင်း
တစ်ခုခုပေါ်ပေါက်ပါက တရားရုံးက တာဝန်ယူမည် မဟုတ်ပါ။ တရားရုံး၏
အကျိုးသက်ဆိုင်မှုအရ တရားရုံးချုပ်မည့်အကြောင်း လေလံဆွဲဝယ်မည့်သူ
တို့အား အထူးသတိပြုရန် နှိုးဆော်လိုက်သည်။
၂။ လေလံရောင်းချမည့်ပစ္စည်းစာရင်းကို ရောင်းချသူအရာရှိက သတ်မှတ်သည့်
အတိုင်း ရောင်းချမည်ဖြစ်သည်။
၃။ ဈေးနှုန်းအမြင့်ဆုံးဝယ်ယူသူအား လေလံဆွဲဝယ်ယူသူအဖြစ် သတ်မှတ်မည်။
သို့သော် အမြင့်ဆုံးဝယ်ယူသူများ ရောင်းချမည့်ပစ္စည်းအတွက်လက်ခံရန်
မသင့်ကြောင်း ရောင်းချသူအရာရှိက ထင်မြင်လျှင် လက်ခံခံ ငြင်းပယ်ပိုင်ခွင့်
ရှိသည်။
၄။ လေလံတင်ရောင်းချပြီး မရွေ့မပြောင်းနိုင်သောပစ္စည်းအတွက် လေလံဆွဲ
ဝယ်ယူသူက ငွေကျပ်(၁၀၀၀)လျှင် (၂၅)ကျပ်ကို လေလံဆွဲဝယ်ယူပြီးသည်နှင့်
တစ်ပြိုင်နက် နေ့ချင်းပေးသွင်းရမည်။ ထိုသို့ပေးသွင်းခြင်းမပြုလျှင် တစ်ဖန်
ပြန်လည် လေလံတင်ရောင်းချလိမ့်မည်။
၅။ လေလံဆွဲဝယ်ယူသူများသည် ရောင်းချမည့်အရာရှိက သတ်မှတ်ထားသည့်
စပေါ်ငွေကို တင်သွင်းမှသာ လေလံဆွဲဝယ်ယူခွင့်ရှိရမည်။
၆။ လေလံဆွဲဝယ်ယူရသူသည် တန်ဖိုး၏ (၂၅)ရာခိုင်နှုန်းကို နေ့ချင်းပေးသွင်း
ပြီးနောက် ကျန်ငွေများကို လေလံတင်ရောင်းချမည့်နေ့ကိုပယ်၍ (၁၅)ရက်
မြောက်သည်နေ့တွင် ရုံးဆင်းချိန်မှစတင်ပေးဆောင်ရမည်။ (၁၅)ရက်မြောက်
သည်နေ့သည် ရုံးပိတ်ရက်ဖြစ်လျှင် ပထမရုံးဖွင့်သည့်နေ့တွင် အပြေအကျော
ပေးသွင်းရမည်။
၇။ လေလံကျန်ငွေများကို အထက်ပါနေ့ရက်များတွင် ပေးဆောင်ရန်ပျက်ကွက်
ပါက ပစ္စည်းကို ထပ်မံလေလံတင် ရောင်းချလိမ့်မည်။ ပေးသွင်းထားသည့်
လေလံငွေများကို ဘဏ္ဍာအဖြစ် သိမ်းဆည်းခြင်းခံရမည်။
၂၀၂၁ ခုနှစ်၊ ဒီဇင်ဘာလ ၂၂ ရက်နေ့တွင် ဤရုံးတံဆိပ်ရိုက်နှိပ်၍ လေလံတင်
ရောင်းချရန် ကြော်ငြာစာ ထုတ်ပေးလိုက်သည်။
(ပါဝါလှိုင်)
ဒုတိယခရိုင်တရားသူကြီး(၂)
ရန်ကုန်အရှေ့ပိုင်းခရိုင်တရားရုံး

“အများသိစေရန်ကြေညာခြင်း”
မနန်းနန်းရီ(၂)အစန(နိုင်)၂၀၂၅၄၃၊ အမှတ်(၀၀၄/၂)၊ မြတ်အိမ်ရာ(၂)
လမ်း၊ နယ်မြေ(၁၄)၊ ညောင်ကုန်းရပ်ကွက်၊ အင်းစိန်မြို့နယ် နေထိုင်သူသည်
(၅-၁-၂၀၂၁)ရက်တွင် Nissan DKG 3C(7433)ယာဉ်အား ရိုးမဘဏ်နှင့်
ချိတ်ဆက်၍ ချမှတ်ထားသောစည်းကမ်းချက်များကို သဘောတူညီစွာဖြင့် Hire
Purchase (အရစ်ကျဝယ်ယူခြင်းစနစ်)ဖြင့် Farmer Auto Trading Co.,Ltd မှ
ဝယ်ယူခဲ့ပြီး လစဉ်ပေးသွင်းရမည့်ငွေများကို ပေးသွင်းရန် ပျက်ကွက်နေပါသဖြင့်
မနန်းနန်းရီသော်လည်းကောင်း၊ ယာဉ်လက်ဝယ်ရှိသူသည်သော်လည်းကောင်း
ဤကြေညာစာပါသည့်နေ့မှစ၍ (၇)ရက်အတွင်း လာရောက်ဆက်သွယ်ညှိနှိုင်း
ရန်နှင့် လာရောက်ဆက်သွယ်ခြင်းမရှိပါက ဥပဒေနှင့်အညီ ဆက်လက်ဆောင်ရွက်
တော့မည်ဖြစ်ပါကြောင်း အများသိစေရန် ကြေညာအပ်ပါသည်။
Farmer Auto Trading Co.,Ltd၏လွှဲအပ်ဥက္ကဋ္ဌကြားချက်အရ-
ဒေါ်သူသူထွန်း(LL.B.D.B.L,WIPO Switzerland)
တရားလွှတ်တော်ရှေ့နေ(စဉ်-၁၀၉၆၆)
အမှတ်(၆)၊ သမာဓိလမ်း၊ (ဆ)ရပ်ကွက်၊ မြောက်ဥက္ကလာပမြို့နယ်၊
ရန်ကုန်မြို့၊ ဖုန်း-၀၉-၄၂၀၀၇၃၂၇

“အများသိစေရန်ကြေညာခြင်း”
ဒေါ်သီရိလှိုင်ဝင်း [၅/စကန(နိုင်)၁၅၅၇၅၆]၊ အမှတ်(၅/၅/၂၃၇/က)၊
စွယ်တော်လမ်း(၅)ရပ်ကွက်၊ ရွှေပြည်သာမြို့နယ်နေထိုင်သူသည် (၂၄-၄-၂၀၁၉)
တွင် Honda Fit (4E/9843)ယာဉ်အား UAB ဘဏ်နှင့်ချိတ်ဆက်၍ ချမှတ်ထား
သော စည်းကမ်းချက်များကို သဘောတူညီစွာဖြင့် Hire Purchase (အရစ်ကျ
ဝယ်ယူခြင်းစနစ်)ဖြင့် Farmer Auto Trading Co.,Ltd မှ ဝယ်ယူခဲ့ပြီး လစဉ်
ပေးသွင်းရမည့်ငွေများကို ပေးသွင်းရန်ပျက်ကွက်နေပါသဖြင့် ဒေါ်သီရိလှိုင်ဝင်း
သော်လည်းကောင်း၊ ယာဉ်လက်ဝယ်ရှိသူသည်သော်လည်းကောင်း ဤ
ကြေညာစာပါသည့်နေ့မှစ၍ (၇)ရက်အတွင်း လာရောက်ဆက်သွယ်ညှိနှိုင်း
ရန်နှင့် လာရောက်ဆက်သွယ်ခြင်းမရှိပါက ဥပဒေနှင့်အညီ ဆက်လက်ဆောင်
ရွက်တော့မည်ဖြစ်ပါကြောင်း အများသိစေရန် ကြေညာအပ်ပါသည်။
Farmer Auto Trading Co.,Ltd ၏ လွှဲအပ်ဥက္ကဋ္ဌကြားချက်အရ-
ဒေါ်သူသူထွန်း (LL.B.D.B.L,WIPO -Switzerland)
တရားလွှတ်တော်ရှေ့နေ(စဉ်-၁၀၉၆၆)
အမှတ်(၆)၊ သမာဓိလမ်း၊ (ဆ)ရပ်ကွက်၊ မြောက်ဥက္ကလာပမြို့နယ်၊
ရန်ကုန်မြို့၊ ဖုန်း-၀၉-၄၂၀၀၇၃၂၇







































# ပြည်ထောင်စုသမ္မတမြန်မာနိုင်ငံတော် နိုင်ငံတော်စီမံအုပ်ချုပ်ရေးကောင်စီ ဦးတည်ချက် ၉ ရပ်

- ၁။ နိုင်ငံရေး
  - (က) စစ်မှန်၍စည်းကမ်းပြည့်ဝသော ပါတီစုံဒီမိုကရေစီစနစ်ကို တရားမျှတမှုအပြည့် ကျင့်သုံးပြီး ဒီမိုကရေစီနှင့် ဖက်ဒရယ်စနစ်ကိုအခြေခံသည့် ပြည်ထောင်စုကို တည်ဆောက်နိုင်ရေး
  - (ခ) တစ်နိုင်ငံလုံး ထာဝရငြိမ်းချမ်းရေးရရှိရေးအတွက် တစ်နိုင်ငံလုံး ပစ်ခတ်တိုက်ခိုက်မှုရပ်စဲရေး သဘောတူစာချုပ်(NCA)ပါအတိုင်း အလေးထားလုပ်ဆောင်ရေး
  - (ဂ) လွတ်လပ်၍တက်ကြွပြီး ဘက်မလိုက်သော နိုင်ငံခြားရေးမူဝါဒကို ကျင့်သုံးပြီး နိုင်ငံများအကြား ငြိမ်းချမ်းစွာအတူယှဉ်တွဲနေထိုင်ရေး“မူ”ကို ဆက်လက်လိုက်နာကျင့်သုံးရေး
- ၂။ စီးပွားရေး
  - (က) စိုက်ပျိုးရေးနှင့် မွေးမြူရေးကိုအခြေခံသည့် ကုန်ထုတ်လုပ်မှုကို ခေတ်မီနည်းစနစ်များဖြင့် ပိုမိုဖွံ့ဖြိုးတိုးတက်အောင်ဆောင်ရွက်ပြီး အခြားစီးပွားရေးကဏ္ဍများကိုလည်း ဘက်စုံဖွံ့ဖြိုးတိုးတက်အောင် တည်ဆောက်ရေး
  - (ခ) ဈေးကွက်စီးပွားရေးစနစ် တည်ငြိမ်အောင်ဖော်ဆောင်ပြီး နိုင်ငံတကာရင်းနှီးမြှုပ်နှံမှုများကို ဖိတ်ခေါ်၍ တိုင်းရင်းသားပြည်သူတစ်ရပ်လုံး၏ စီးပွားရေးဖွံ့ဖြိုးတိုးတက်အောင် တည်ဆောက်ရေး
  - (ဂ) ပြည်တွင်းစီးပွားရေးလုပ်ငန်းများကို အားပေးကူညီပြီး နိုင်ငံတော်၏ ထုတ်ကုန်များစွာ ထုတ်လုပ်နိုင်သည့် အလုပ်အကိုင်အခွင့်အလမ်းများ ဆောင်ရွက်ဖော်ဆောင်ရေး
- ၃။ လူမှုရေး
  - (က) စစ်မှန်သော မျိုးချစ်စိတ်ဓာတ်ဖြစ်သည့် ပြည်ထောင်စုစိတ်ဓာတ်ရှင်သန်ထက်မြက်ရေး
  - (ခ) တိုင်းရင်းသားလူမျိုးအပေါင်းတို့၏ ဓလေ့ထုံးတမ်းအစဉ်အလာများကို လေးစားလိုက်နာပြီး အမျိုးသားယဉ်ကျေးမှုစရိုက်လက္ခဏာများ မပျောက်ပျက်အောင် ထိန်းသိမ်းစောင့်ရှောက်ရေး
  - (ဂ) တစ်မျိုးသားလုံး ကျန်းမာကြံ့ခိုင်ရေးနှင့် ပညာရည်မြင့်မားရေး

## သဘာဝဘေးစီမံခန့်ခွဲမှုများ ဆောင်ရွက်ရာတွင် ဘေးအန္တရာယ်များ၏ ပြုပြင်ပြောင်းလဲလာသော သဘောသဘာဝများ၊ ပြင်းထန်အား၊ ဖျက်ဆီးအားများကို မျက်ခြည်မပြတ်လေ့လာပြီး သဘာဝဘေးကြောင့် ထိခိုက်မှုအနည်းဆုံးဖြစ်စေမည့် နည်းလမ်းများကို ရှာဖွေအသုံးပြု ဆောင်ရွက်နေကြရမည်



နိုင်ငံတော်စီမံအုပ်ချုပ်ရေးကောင်စီ ဒုတိယဥက္ကဋ္ဌ၊ ဒုတိယဝန်ကြီးချုပ် ဒုတိယဗိုလ်ချုပ်မှူးကြီး စိုးဝင်း အမျိုးသားသဘာဝဘေးအန္တရာယ်ဆိုင်ရာစီမံခန့်ခွဲမှုကော်မတီ အစည်းအဝေး (၂/၂၀၂၁)တွင် အမှာစကားပြောကြားစဉ်။

နေပြည်တော် ဒီဇင်ဘာ ၂၂ အမျိုးသားသဘာဝဘေးအန္တရာယ်ဆိုင်ရာ စီမံခန့်ခွဲမှုကော်မတီ အစည်းအဝေး(၂/၂၀၂၁)ကို ယနေ့ မွန်းလွဲ ၁ နာရီတွင် နေပြည်တော်ရှိ လူမှုဝန်ထမ်း၊ ကယ်ဆယ်ရေးနှင့် ပြန်လည်နေရာချထားရေးဝန်ကြီးဌာန အစည်းအဝေးခန်းမ၌ ကျင်းပရာ အမျိုးသားသဘာဝဘေးအန္တရာယ်ဆိုင်ရာ စီမံခန့်ခွဲမှုကော်မတီဥက္ကဋ္ဌ၊ နိုင်ငံတော်စီမံအုပ်ချုပ်ရေးကောင်စီ ဒုတိယဥက္ကဋ္ဌ၊ ဒုတိယဝန်ကြီးချုပ် ဒုတိယဗိုလ်ချုပ်မှူးကြီး စိုးဝင်း တက်ရောက် အမှာစကားပြောကြားသည်။

အစည်းအဝေးသို့ အမျိုးသားသဘာဝဘေးအန္တရာယ်ဆိုင်ရာ စီမံခန့်ခွဲမှုကော်မတီ ဒုတိယဥက္ကဋ္ဌများ၊ ကော်မတီဝင် ပြည်ထောင်စုဝန်ကြီးများနှင့် တာဝန်ရှိသူများ စာမျက်နှာ ၇ ကော်လံ ၁ သို့ ◆

## Sinopharm ကိုဗစ်-၁၉ ရောဂါကာကွယ်ဆေး (RTF Bulk) Doses ၁၀ သန်းအား မြန်မာနိုင်ငံက ဝယ်ယူထုတ်လုပ်မှု သဘောတူစာချုပ် လက်မှတ်ရေးထိုး

နေပြည်တော် ဒီဇင်ဘာ ၂၂ Sinopharm ကိုဗစ်-၁၉ ရောဂါကာကွယ်ဆေးကို မြန်မာနိုင်ငံတွင် ဝယ်ယူထုတ်လုပ်ရန် သဘောတူစာချုပ် လက်မှတ်ရေးထိုးပွဲအခမ်းအနားကို ယနေ့ ညနေပိုင်းတွင် ရန်ကုန်တိုင်းဒေသကြီး မရမ်းကုန်းမြို့နယ်ရှိ Lotte Hotel ၌ ကျင်းပသည်။

အခမ်းအနားသို့ ကိုဗစ်-၁၉ ရောဂါကာကွယ်ဆေးထုတ်လုပ်ရေးကြီးကြပ်မှုဗဟိုကော်မတီဥက္ကဋ္ဌ၊ စက်မှုဝန်ကြီးဌာန ပြည်ထောင်စုဝန်ကြီး ဒေါက်တာချာလီသန်း၊ ကျန်းမာရေးဝန်ကြီးဌာန ပြည်ထောင်စုဝန်ကြီး

ဒေါက်တာသက်ခိုင်ဝင်း၊ ရန်ကုန်တိုင်းဒေသကြီး ဝန်ကြီးချုပ် ဦးလှစိုး၊ စက်မှုဝန်ကြီးဌာန ဒုတိယဝန်ကြီး ဦးကိုကိုလွင်၊ ရန်ကုန်တိုင်းဒေသကြီး သယံဇာတရေးရာဝန်ကြီး ဦးဇော်ဝင်း၊ ကာကွယ်ရေးဝန်ကြီးဌာန ဆေးဝန်ထမ်းတပ်ဖွဲ့ညွှန်ကြားရေးမှူး ဗိုလ်ချုပ် ကိုကိုလွင်၊ မြန်မာနိုင်ငံဆိုင်ရာ တရုတ်ပြည်သူ့သမ္မတနိုင်ငံ သံအမတ်ကြီး မစ္စတာချန်းဟိုင်၊ ကျန်းမာရေးဝန်ကြီးဌာနနှင့် စက်မှုဝန်ကြီးဌာနမှ တာဝန်ရှိသူများ အသီးသီးတက်ရောက်ကြသည်။

စာမျက်နှာ ၁၂ ကော်လံ ၁ သို့ ၀



တောင်ဥက္ကလာပမြို့မရဲစခန်းအား ၄၀ မမ ပုံးပစ်လောင်ချာဖြင့် ချောင်းမြောင်းပစ်ခတ် တိုက်ခိုက်ခဲ့သည့် အကြမ်းဖက်သမားများကို လက်နက်ခဲယမ်းများနှင့်အတူ ဖော်ထုတ်ဖမ်းဆီးရမိ

စာမျက်နှာ » ၁၄

နိုင်ငံတော်တည်ငြိမ်အေးချမ်းမှုကို မလိုလားသည့် PDF အမည်ခံအကြမ်းဖက်သမားများက ခရီးသည်တင် မီးရထားတစ်စင်း မိုင်းဆွဲတိုက်ခိုက်ခြင်းနှင့် လမ်းပန်းဆက်သွယ်ရေး ပြတ်တောက်စေရန်အတွက် မီးရထားသံလမ်းများပေါ်၌ မိုင်းထောင်ဖောက်ခွဲခြင်းပြုလုပ်

စာမျက်နှာ » ၁၆

## ကြေးမုံ ယနေ့ ဖတ်စရာ



အတိတ်ဆီသို့ တစ်ခေါက်သွားရောက်ကြည့်စေချင်

စာမျက်နှာ » ၈

ကိုဗစ်-၁၉ ရောဂါ ဓာတ်ခွဲအတည်ပြုလူနာသစ် ၁၉၉ ဦးတွေ့ရှိ၊ ရောဂါပိုးတွေ့ရှိမှုရာခိုင်နှုန်းမှာ ၁ ဒသမ ၄၇ ရာခိုင်နှုန်းရှိ

စာမျက်နှာ » ၁၈

ရင်းနှီးချစ်ကြည် သွေးချင်းတို့ဌာနီ

စာမျက်နှာ » ၂၀၊ ၂၁